

www.bethelpatrika.org

വാല്യം - 23

ജൂൺ - 2010

ലക്കം - 6
വില - 7 രൂപ

ബേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം

ഭദ്രാസനത്തിൽ പട്ടണം ഗ്രാമൻ
കുഞ്ഞുമാരായ ചാമരം ചീമം
ഭദ്രാസനത്തിൽ മരിച്ചവർ കയ്യടക്കം
ചാമരംകുട്ടിയുടെ ഭദ്രാസനം കയ്യടക്കം
ജോയി കണ്ണൻ



വിദ്യാഭ്യാസി ഗുരുവന്ദനം

ബഥേൽ പത്രിക

ചെങ്ങന്നൂർ ഭദ്രാസന മൂവപത്രം

BETHEL PATRIKA, P.B. NO. 38,
CHENGANNUR

PH: 0479-2451331

E-mail: bethelpatrika@gmail.com

website : www.bethelpatrika.org

പത്രാധിപസമിതി

തോമസ് മാർ അത്താനാസിയോസ്

(മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

ഫാ. തോമസ് അമയിൽ

(ചീഫ് എഡിറ്റർ)

ഫോൺ: 0479 - 2456466, 0468 - 2311473,

E-mail: framayil@gmail.com

ഫാ. ഫ്രബ്രഹാം കോശി കുന്റുംപുറത്ത്

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabramkosh@gmail.com

പി. എം. ജേക്കബ് മെഴുവേലി

(എഡിറ്റർ)

ഫോൺ: 0468 - 2286365, 9447345523

ഫാ. ജോൺ പി. ഉമ്മൻ

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

ഫാ. സുനിൽ ജോസഫ് ഡാണാംപടിക്കൽ

(സർക്കുലേഷൻ മാനേജർ)

ഫോൺ: 0479 - 2454504, 9947429667

തോമസ് കുര്യൻ

(ഓഫീസ് മാനേജർ)

ഫോൺ: 0468 - 2286145, 9447563298

ബിനു ചാക്കോ

(വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം

റവ. ഫാ. സ്റ്റീഫൻ വർഗീസ്

സജി പട്ടരുമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



മുതലമാഴി

ദൈവത്തിന്റെ സ്വന്തം നാട്ടിൽ ജീവിതം ദുഷ്കരം

ഭൂമിശാസ്ത്രപരമായ പ്രത്യേകതകൾ കൊണ്ട് ശ്രദ്ധേയമായും, വിദ്യാഭ്യാസ മികവുകൊണ്ട് അനുഗ്രഹീതമായും, സാംസ്കാരിക മികവുകൊണ്ട് കേൾവിക്കേട്ടതുമായ കേരള മെന്ന ദൈവത്തിന്റെ സ്വന്തം നാട്ടിൽ മാഹിയാ സംഘങ്ങളും വ്യാജ ദൈവങ്ങളും അരങ്ങു തകർക്കുന്നു. പൗരന്റെ നെഞ്ചത്തുകൂടി അതിവേഗം പായുന്ന മാഹിയാ സംഘങ്ങളുടെ ടിപ്പർ ലോറികൾ മൃത്യു താണ്ഡവമാടുന്നു. ഭാരതത്തിന്റെ ഇതര സംസ്ഥാനങ്ങളിൽ മാഹിയാ വിളയാട്ടങ്ങൾ ഉണ്ടായപ്പോൾ കേരളീയർ ആശ്ചര്യപ്പെട്ടു. ഇതു ദൈവത്തിന്റെ സ്വന്തം നാട് ആണ്, ഇവിടെ ഇങ്ങനെയൊന്നും സംഭവിക്കയില്ല എന്ന്. നമ്മുടെ സർവ്വ പ്രതീക്ഷകളെയും കാറ്റിൽ പറത്തി മണ്ണ് മാഹിയാ, പെണ്ണ് മാഹിയാ, ബ്ലേഡ് മാഹിയാ, കൊടേപ്പൻ മാഹിയാ എന്നിങ്ങനെ എണ്ണിയാൽ ഒടുങ്ങാത്ത മാഹിയാ സംഘങ്ങൾ വളർന്നുവരുന്നു. ഈ മാഹിയകൾ ഭൂരിഭാഗവും 'സ്പോൺസേർഡ്' 'വിഭാഗത്തിൽ' വരുന്നതുകൊണ്ട് നിയമ പാലകർ കണ്ണടച്ച് ഇരുട്ടാക്കുന്നു. സിനിമാ കഥകളെ വെല്ലുന്ന കേസ്ഡയറികൾ ചമയ്ക്കുന്നു. വേണ്ടി വന്നാൽ കൃത്രിമമായ തെളിവുപോലും സൃഷ്ടിച്ച് എടുക്കുമെന്ന് വിളിച്ചു പറയുന്നു. ഇതു കണ്ട് നമ്മുക്ക് പറയുവാൻ തോന്നുന്നത് 'ഇതു താനടാ പോലീസ്' എന്നാണ്.

മാഹിയാ സംഘങ്ങൾക്ക് വളമുള്ള മണ്ണായി എങ്ങനെ വഴിമാറുന്നതിന്റെ കാരണങ്ങൾ നാം കണ്ടെത്തേണ്ടിയിരിക്കുന്നു. ഭാരതമെങ്ങും തീവ്രവാദം നടമാടിയിപ്പോൾ കേരളം അതിൽ നിന്ന് വ്യത്യസ്തമായി നിലകൊണ്ടത് ഇവിടുത്തെ സാമൂഹ്യ ശാസ്ത്രജ്ഞന്മാർ പ്രാധാന്യത്തോടെയാണ് വിലയിരുത്തിയത്. ഗുണ്ടാനിയമവും, ഗുണ്ടാനിയമ ആക്ടുംമൊക്കെ സാധാരണക്കാരന്റെ കണ്ണിൽ പൊടിയിടാൻ കൊട്ടിപ്പോലാപ്പിക്കപ്പെട്ടതല്ലാതെ മാഹിയാവിളയാട്ടത്തിന് തടയിടാൻ പര്യാപ്തമായില്ല. കാരണം ഇവർക്ക് തലതൊട്ടപ്പന്മാർ ഏറെയാണെന്നുള്ള പച്ചപരമാർത്ഥം അങ്ങാടിപ്പാട്ടാണ്. നിയമം അനുശാസിക്കുന്ന കാര്യങ്ങളേക്കാൾ നിയമം ലംഘിക്കുന്ന കാര്യങ്ങൾ ചെയ്യുവാൻ ആണ് ഇന്ന് കേരളീയർക്ക് താൽപ്പര്യം. വീട് ഒഴിപ്പിക്കൽ, അതിർത്തി കൈയേറി വഴിവെട്ടൽ,



മുഖചിത്രം
പരിസ്ഥിതി ദിനം
വിദ്യാഭ്യാസം - ഗുരുവന്ദനം

സ്വകാര്യസംഘടനങ്ങൾ, ഭീഷണിപ്പെടുത്തൽ എന്നിങ്ങനെ നിരവധി കാര്യങ്ങൾക്ക് കൊടേഷൻ സംഘങ്ങളെ ഉപയോഗിക്കുന്നു എന്നത് യാഥാർത്ഥ്യമാണ്. നീതിയുടെ പാതയിൽ സഹിഷ്ണുതയോടെ മുന്നേറുവാൻ നേരമില്ലാത്ത തലമുറ പെട്ടെന്ന് കാര്യം നേടിയെടുക്കുവാൻ കൊടേഷൻ സംഘങ്ങളെ ആശ്രയിക്കുന്നു എന്നുള്ളത് ദുരന്തം. കൈയ്യുക്ക് ഉള്ളവൻ നിലനിൽക്കുന്ന കാലത്തിൽ കൈയ്യുക്കിന്റെ കൊടേഷൻ സംഘടനയ്ക്ക് നല്ലകാലം. കേരളത്തിൽ മാഫിയാ സംഘങ്ങൾ ഉണ്ടാവുകയല്ല മറിച്ച് നിർമ്മിക്കപ്പെടുന്നു എന്ന് ചിന്തിക്കുന്നതാണ് കൂടുതൽ ശരി. ബിനാമികൾ അനിവാര്യമാകുന്ന രാഷ്ട്രീയവും, സംരക്ഷണങ്ങൾ അത്യാവശ്യമാകുന്ന കച്ചവടവും, മുഖംമൂടി സംരക്ഷിക്കുവാൻ പാടുപെടുന്ന കപട ആത്മീയതയും മാഫിയാകളെ നിർമ്മിക്കുന്നു, പരിപാലിക്കുന്നു, സംരക്ഷിക്കുന്നു, സംരക്ഷിക്കുന്നു എന്നതാണ് യാഥാർത്ഥ്യം. നിയമവും, നിയമ പരിപാലകരും ഇവിടെ നിഷ്ക്രിയർ ആകുന്നു. ജനജീവിതത്തിന് ഭീഷണിയായി വളരുന്ന മാഫിയാകൾക്ക് മറുമരുന്ന് ജനകീയപ്രതിരോധമാത്രമാണ്. ഓം പ്രകാശമാർക്കും, പുത്തൻപാലം രാജേഷുമാർക്കും ലഭിക്കുന്ന അമിതമായ താരപരിവേഷം അവസാനിപ്പിക്കേണ്ടിയിരിക്കുന്നു. ഒരു മാസം അടിച്ചു നിരത്തിയിട്ടും മൈക്ക് പിടിച്ചിട്ടും ഇവരുടെ അപദാനങ്ങൾ തീരുന്നില്ല. ഇവർക്ക് ലഭിക്കുന്ന വാർത്താ പ്രാതിനിധ്യം ചിലരെങ്കിലും ഈ മേഖലയിൽ എത്തുവാൻ പ്രേരണ നൽകുന്നു എന്നത് സത്യമാണ്. ഗുണ്ടാഅപദാനങ്ങൾ വാഴ്ത്തിപ്പാടുന്ന സമീപനങ്ങൾ അല്ല മറിച്ച് ഇവരെ തുടച്ചുനീക്കുന്ന ജനകീയ പ്രതിരോധമാണ് കേരളത്തിൽ ഉണ്ടാകേണ്ടത്.

ഫാ. തോമസ് അമയിൽ



ഔക്കലേഖനം
കാതോലിക്കേറ്റ് ശതാബ്ദി ആഘോഷം
തോമസ് മാർ അത്താനാസിയോസ് മെത്രാപ്പോലീത്താ

5

6 വിശ്വാസപരണം
വിശുദ്ധരുടെ സംസർഗ്ഗം
ഡോ. മാത്യുസ് മാർ സേവേറിയോസ് മെത്രാപ്പോലീത്താ

അഭിമുഖം
ഊഷ്മളമായ ബന്ധം
സുബിൻ വർഗ്ഗീസ് & ജോർജ്ജ് അലക്സാണ്ടർ

11

13 പരണം
മരണം സ്നേഹിച്ച സഹദേവാർ
ഫാ. ഏബ്രഹാം കോശി കുറുപ്പുറത്ത്

വചന പരിച്ഛേദം
കോപം പരിത്യജിക്കേണം ബുധജനം
ഫാ. പി.വി. ജോൺ

15

17 ഏവൻഹേലോന്യധ്യാനപംക്തി
തിരുവചന ദീപ്തി
ഫാ. കോറുത് ചെറിയാൻ തോട്ടുപുറം

കൗൺസിലിംഗ്
വി. പൗലോസിന്റെ കുടുംബ ദർശനം
ഫാ. പി. കെ. കോശി

23

26 ബാലപത്രിക
ജീവിതം ദുഷ്കരമാകുമ്പോൾ
ആനി ജേക്കബ് ചാരുനിൽക്കുന്നതിൽ

27
ഭദ്രാസന വാർത്തകൾ

29
വേദപരിചയം
സിബി മത്തായി



കാതോലിക്കേറ്റ് ശതാബ്ദി ആഘോഷം

മലങ്കര ഓർത്തഡോക്സ് സഭ, ഭാരത ഭൂവിമല ദേശീയവും അതിപുരാതനവുമായ സഭാ സമൂഹമാകയാൽ കാതോലിക്കേറ്റ് ശതാബ്ദി ആഘോഷങ്ങളുടെ ഉദ്ഘാടനം ഭാരതത്തിന്റെ തലസ്ഥാന നഗരിയിൽ വച്ച് 2010 നവംബർ മാസത്തിൽ രണ്ടാം വാർഷിക പ്രാദേശിക ഓർത്തഡോക്സ് രീതിയിൽ നടത്തുന്നതിനുള്ള ഒരുക്കങ്ങൾ പൂർത്തിയായി വരുന്നു. ഉദ്ഘാടന സമ്മേളനത്തിന്റെ തലേദിവസം ഡൽഹിയിൽ വച്ച് പരി. എപ്പിസ്കോപ്പൽ സുന്നഹദോസും സഭാ മാനേജിംഗ് കമ്മിറ്റിയും സമ്മേളിക്കുന്നതാണ്. ശതാബ്ദി ആഘോഷ ഉദ്ഘാടന ദിനം മലങ്കര സഭയിലെ എല്ലാ ഇടവകകളിലും കാതോലിക്കേറ്റ് പതാകാ ദിനമായി ആചരിക്കേണ്ടതാണ്. കാതോലിക്കേറ്റ് ശതാബ്ദിയുടെ പ്രത്യേക പ്രാർത്ഥനാ ക്രമം ശ്രേഷ്ഠാനുമതിയോടുകൂടി പ്രസിദ്ധീകരിച്ച് എല്ലാ ഇടവകകളിലും ലഭ്യമാക്കുകയും, 2010-ലെ കാതോലിക്കാ ദിനം പ്രാർത്ഥനാ ദിനമായി ആചരിക്കുകയും ചെയ്യണം. 2010 ഓഗസ്റ്റ് 1 മുതൽ 25 വരെ എല്ലാ ഇടവകകളിലും കാതോലിക്കേറ്റിന്റെ ചരിത്രവും പ്രാധാന്യവും സംബന്ധിച്ചുള്ള പ്രത്യേക പ്രഭാഷണങ്ങൾ സംഘടിപ്പിക്കുകയും കഴിഞ്ഞ നൂറ്റാണ്ടിലെ സഭാ വളർച്ചയുടെ ഭാഗമായിരുന്ന 80 വയസ്സ് പൂർത്തിയായ മുതിർന്ന പൗരന്മാരെ ഇടവക തലത്തിൽ ആദരിക്കുകയും ചെയ്യണം.

എല്ലാ ഭദ്രാസന ആസ്ഥാനങ്ങളിലും 2010 ലെ കാതോലിക്കാ ദിനത്തിൽ കാതോലിക്കേറ്റ് ശതാബ്ദി വിളംബര സമ്മേളനങ്ങൾ ക്രമീകരിക്കുന്നതാണ്. WCC, CCA, NCCI തുടങ്ങിയ ദേശീയ- അന്തർദേശീയ എക്സക്യൂട്ടീവ് കൗൺസിലുകൾ പ്രസ്ഥാനങ്ങളുടെ സുപ്രധാന സമ്മേളനങ്ങൾ മലങ്കര സഭയുടെ മദ്രാസ്, ചെന്നൈ, കൽക്കട്ട, ബാംഗ്ലൂർ, അഹമ്മദാബാദ് തുടങ്ങിയ ഭദ്രാസന കേന്ദ്രങ്ങളിൽ വച്ച് നടത്തുന്നതിനുള്ള പ്രാരംഭ നടപടികൾ നടന്നു വരുന്നു. വിവിധ ഭദ്രാസനങ്ങളുടെ ആഭിമുഖ്യത്തിൽ ഭാരതത്തിന്റെ വിവിധ സംസ്ഥാനങ്ങളിൽ വച്ച് സർവ്വമത സാംസ്കാരിക സമ്മേളനങ്ങളും ക്രമീകരിക്കുന്നുണ്ട്. 2011 ലെ കാതോലിക്കാ ദിനം ശാസ്താം കോട്ട, കാർത്തികപ്പള്ളി, പാമ്പാക്കുട, പഴഞ്ഞി, നിരണം എന്നീ കേന്ദ്രങ്ങളിൽ വച്ച് മേഖല അടിസ്ഥാനത്തിൽ ആഘോഷിക്കുമ്പോൾ 2012 ലെ കാതോലിക്കാ ദിനം ഇടവക/ ഡിസ്ട്രിക്റ്റ് തലങ്ങളിൽ വിപുലമായ പരിപാടികളോടെ ആചരിക്കുവാനാണ് പദ്ധതി തയ്യാറാക്കിയിരിക്കുന്നത്. മലങ്കര സഭാമക്കൾ അധിവസിക്കുന്ന എല്ലാ വിദേശ രാജ്യങ്ങളിലും ഭദ്രാസന അടിസ്ഥാനത്തിൽ വിവിധ ആദ്ധ്യാത്മിക സംഘടനകളുടെ ആഭിമുഖ്യത്തിൽ രണ്ടു വർഷം നീണ്ടു നിൽക്കുന്ന വിവിധ പരിപാടികൾ ക്രമീകരിക്കുന്നുണ്ട്.

2011 ൽ നസ്രാണി പൈതൃകം വിളംബര ചെയ്യുന്ന ഒരു പ്രദർശനം സഭാതലത്തിൽ ക്രമീകരിക്കും. അതേ വർഷം കാതോലിക്കാ ദിനത്തോടുചേർന്ന് തിരുവിതാംകോട് മുതൽ സുൽത്താൻ ബത്തേരി വരെ നസ്രാണി ചരിത്രം ഉറങ്ങുന്ന സ്ഥലങ്ങളിലൂടെ ഒരു “സ്മൃതിയാത്ര”യും ക്രമീകരിച്ചിരിക്കുന്നു.

2012 സെപ്റ്റംബറിൽ കോട്ടയത്ത് സഭാ മേലദ്ധ്യക്ഷന്മാരുടെ സമ്മേളനം പരി. ബാവാ തിരുമേനി വിളിച്ചു ചേർക്കും. 2010 സെപ്റ്റംബറിൽ മലങ്കര സഭാ മക്കൾ മുഴുവനും ഒത്തു ചേരുന്ന “നസ്രാണിസംഗമം” എറണാകുളം മനോരമ ഡ്രൈവിൽ നടത്തപ്പെടുന്നതാണ്.

നതാണ്.

2012 -ാടെ സഭയിലെ ഭവന രഹിതർക്കെല്ലാം ഭവനങ്ങൾ നിർമ്മിച്ചു നൽകുന്ന പദ്ധതി പൂർത്തീകരിക്കും. ദരിദ്രരായ നൂറ് ക്യാൻസർ ബാധിതർക്കും, ഹൃദയ ശസ്ത്രക്രിയ ആവശ്യമുള്ള നൂറ് രോഗികൾക്കും സൗജന്യ ചികിത്സാ സഹായം നൽകുന്നതാണ്. അർഹരായ നൂറ് പെൺകുട്ടികളുടെ വിവാഹം നടത്തുന്നതോടൊപ്പം, നൂറ് നിർദ്ധനരും സമർത്ഥരുമായ വിദ്യാർത്ഥികൾക്ക് സൗജന്യ പഠന സ്കോളർഷിപ്പ് നൽകുന്നതിനുള്ള ക്രമീകരണങ്ങളും ചെയ്തു വരുന്നു.

കാതോലിക്കേറ്റ് ശതാബ്ദിയോടനുബന്ധിച്ച് പരമലയിൽ സഭാ മ്യൂസിയം ആരംഭിക്കുവാൻ നിശ്ചയിച്ചിട്ടുണ്ട്. കേരളത്തിനു പുറത്ത് കൂടുതൽ മിഷൻ കേന്ദ്രങ്ങൾ തുറന്ന് പ്രവർത്തനം ആരംഭിക്കുന്നതിനുള്ള ക്രമീകരണങ്ങൾ പൂർത്തിയാക്കും. സഭയുടെ ഔദ്യോഗിക പ്രസിദ്ധീകരണങ്ങൾ എല്ലാ ഭവനങ്ങളിലും എത്തിക്കുവാൻ വേണ്ട നടപടികൾ സ്വീകരിക്കും. ഇംഗ്ലീഷ് മലയാളം ഭാഷകളിലായി കാതോലിക്കേറ്റിന്റെ ചരിത്രവും പ്രാധാന്യവും വിശദമാക്കുന്ന ഗ്രന്ഥങ്ങളും, ഡോക്യുമെന്ററികളും പ്രസിദ്ധീകരിക്കുന്നതാണ്. പരിസ്ഥിതി പ്രശ്നങ്ങൾക്ക് പരിഹാരമായി ശതാബ്ദിയോടനുബന്ധിച്ച് ഹരിതസഭ എന്ന പദ്ധതി പ്രാധാന്യത്തോടെ നടപ്പിൽ വരുത്തുന്നതാണ്. കാതോലിക്കേറ്റ് ശതാബ്ദി സ്മാരക കെട്ടിട സമുച്ചയവും ഉചിതമായ സ്ഥലത്ത് നിർമ്മിക്കുവാൻ ആഗ്രഹിക്കുന്നു. ശേഷം പിന്നാലെ, ദൈവം അനുഗ്രഹിക്കട്ടെ.

**തോമസ് മാർ അത്താനാസിയോസ്
മെത്രാപ്പോലീത്താ**

വിശുദ്ധരുടെ സംസർഗ്ഗം

ഡോ. മാത്യുസ് മാർ സേവേറിയോസ് മെത്രാപ്പോലീത്ത

ബലേൽ പത്രിക

6

ആമുഖം

വിശുദ്ധരെ ആദരിക്കുകയും അവരുടെ മദ്ധ്യസ്ഥതയിൽ അഭയം പ്രാപിക്കുകയും ചെയ്യുകയെന്നത് ഓർത്തഡോക്സ് സഭയുടെ കാതലായ വിശ്വാസത്തിന്റെ ഭാഗമാണ്. വിശുദ്ധരെ മാനിക്കുന്നതു മുഖാന്തിരം ദൈവം അവരിൽ നടപ്പാക്കിയിരിക്കുന്ന രക്ഷാപദ്ധതിയുടെ ആസ്വാദനം നമുക്ക് അനുഭവഭവദ്യമാകുന്നു. മനുഷ്യ സ്വഭാവത്തിന്റെ ശ്രേഷ്ഠതയും മഹത്വവും ദൈവം തന്റെ വിശുദ്ധരിലൂടെയാണ് നമുക്ക് വെളിപ്പെടുത്തിയിരിക്കുന്നത്. വിശുദ്ധരുടെ ജീവിതമാതൃകയിൽ ശ്രേഷ്ഠമായ ജീവിതം നയിച്ച് ദൈവ സ്വഭാവത്തിൽ സജീവമായി പങ്കാളികളാവുക എന്നതാണ് നമ്മുടെ ലക്ഷ്യം. വിശുദ്ധരുടെ പെരുന്നാൾ ആഘോഷിക്കുകയെന്നത് അവരുടെ സാന്നിധ്യമുള്ള സ്വർഗ്ഗത്തിലെ സന്തോഷത്തിൽ നാമും ഭാഗവാക്കാകുന്നു എന്ന അർത്ഥത്തിലാണ്. “തന്റെ ഭക്തന്മാരുടെ മരണം യഹോവയ്ക്കു വിലയേറിയതാകുന്നതിനാൽ” (സങ്കീ. 116:15) വിശുദ്ധരുടെ ഓർമ്മപ്പെരുന്നാൾ ആചരണം സ്വർഗ്ഗീയ സന്തോഷത്തിന്റെ ഭൗമീക ആവിഷ്ക്കാരമായി മാറുന്നു.

ആരാണ് പരിശുദ്ധൻ?

ദൈവിക നന്മ പിൻതുടരുന്നത് അഭികാമ്യമാണെന്ന് സ്വന്ത ജീവിതം മുഖാന്തിരം മറ്റുള്ള

വർക്ക് സാക്ഷ്യപ്പെടുത്തുന്നവനാണ് പരിശുദ്ധൻ. പാപമോചനം പ്രാപിച്ച പാപികളാണ് പരിശുദ്ധന്മാർ എന്നതിനാൽ അവരുടെ പാപമോചനത്തിലുള്ള ജീവിതം മറ്റുള്ളവരെ ദൈവവിശ്വാസത്തിൽ വളർത്തുന്നു. തന്നിൽക്കൂടി ദൈവിക പ്രകാശം പ്രോജക്ട് ലിപ്പിക്കുന്നവനാണ് പരിശുദ്ധൻ. പരിശുദ്ധന്മാരുടെ ഫോട്ടോകൾക്കു മുന്നിൽ മെഴുകുതിരി കത്തിച്ചുവയ്ക്കുന്നത് ക്രിസ്തുവിന്റെ പ്രകാശത്താൽ പ്രകാശിതരായിരിക്കുന്നവരാണ് അവർ എന്നു അറിയിക്കുവാനാണ്. “നിന്റെ പ്രകാശത്തിൽ ഞങ്ങൾ പ്രകാശം കാണുന്നു. (സങ്കീ. 36:9). “വിശുദ്ധന്മാർക്കു വിശുദ്ധത നൽകുന്നവനായ ദൈവം” എന്ന് വി. കുർബ്ബാന തക്സായിൽ നാം ചൊല്ലുന്നത് ആ അർത്ഥത്തിലാണ്.

ക്രിസ്തുവിനെക്കൂടാതെ ഒരു വിശുദ്ധനും ഒന്നുമല്ല, അവൻ ഒന്നുമില്ല. എപ്പോഴും ഞാൻ ഒരു പാപിയെന്നത്രേ ഒരു വിശുദ്ധന്റെ സ്വയം വിലയിരുത്തൽ. ഒരു വിശുദ്ധനെന്ന് സ്വയം ചിന്തിക്കുന്ന പാപികളുടെ ഇടയിൽ തങ്ങൾ പാപികളെന്ന് സ്വയം അറിയുന്ന വിശുദ്ധരുടെ ആത്മീയ വെളിച്ചം അനുപേക്ഷണീയമാണ്. മാത്രമല്ല, വിശുദ്ധർ മറ്റുള്ളവരുടെ പാപം തങ്ങളുടേതാണെന്ന് അറിഞ്ഞ് അവരോട് ദൈവിക സാഹോദര്യത്തിൽ താദാത്മ്യപ്പെടുന്നവരുമാണ്. വി. മാമോദീസ്സായിൽ കൂടി ദൈവം വേർതിരിച്ചിരിക്കുന്ന വിശുദ്ധ ജീവിതം യഥാർത്ഥീകരിക്കുന്നവരാണ് അവർ. എന്നാൽ അവർ ആ വിശുദ്ധിയിൽ എത്തിയെന്ന് അവർക്ക് ഒരിക്കലും എപ്പോഴും ഓടിക്കൊണ്ടിരിക്കുന്നു എന്നേ അവർക്ക് തോന്നുകയുള്ളൂ (ഫിലി. 3:14). ദൈവം തന്റെ സ്വരൂപമായ മനുഷ്യന് നൽകിയിട്ടുള്ള നന്മയുടെ സാധ്യതകളെ ഉണർവ്വോടെ ലോകനന്മയ്ക്കുവേണ്ടി വളർത്തുന്നവരാണ് വിശുദ്ധന്മാർ. ക്രിസ്തുവിൽ കൂടി വെളിപ്പെട്ടിട്ടുള്ള ദൈവ സ്നേഹം തങ്ങളുടെ ജീവിതത്തിൽ കൂടി പ്രതിഫലിക്കുവാൻ അവർ സ്വയം സമർപ്പിക്കപ്പെട്ടിട്ടുള്ളവരാണ്. ലോകത്തിൽ ജീവനോടിരിക്കുമ്പോഴും വാങ്ങിപ്പോയ ശേഷവും ക്രിസ്തുശരീരമായ സഭയുടെ അംഗങ്ങൾ എന്ന നിലയിൽ ദൈവത്തിന് ഈ ലോകത്തിൽ പ്രവർത്തിക്കുവാനുള്ള കൈകളായി അവർ എന്നും ജീവിക്കുന്നു. അവർ അപ്രകാരം മരണശേഷവും ലോകത്തിനുവേണ്ടി ദൈവസ്നേഹം പ്രകടമാക്കുന്നത് മറ്റുള്ളവർക്ക് വേണ്ടിയുള്ള മദ്ധ്യസ്ഥപ്രാർത്ഥനിലൂടെയാണ്. അപ്രകാരം എന്നും ദൈവത്തെ മനുഷ്യനു ഒരു യാഥാർത്ഥ്യമാക്കുവാൻ വേണ്ടി അവർ ശ്രമിക്കുന്നു.

മനുഷ്യരെല്ലാവരും ദൈവീകരണ പ്രക്രിയയിൽ വളർന്ന് കൊണ്ടിരിക്കുമ്പോൾ പരിശുദ്ധന്മാർ അതിൽ ലക്ഷ്യത്തോടടുത്തവരാണ്. ഇത് മറ്റുള്ളവരെ തങ്ങളുടെ പ്രാർത്ഥനകൊണ്ടും മാതൃകകൊണ്ടും ആ ലക്ഷ്യത്തിലേക്ക് അടുപ്പിക്കുവാൻ സഹായകമാകുന്നു. ഒരു പരിശുദ്ധൻ ഒരിക്കലും തന്നെത്തന്നെ ഉയർത്തുന്നവനല്ല, ക്രിസ്തുവിന്റെ കണ്ണാടിയിൽ ക്രിസ്തുവിനെ തന്നിൽക്കൂടി പ്രതിഫലിപ്പിക്കുന്നവനാണ്. അവൻ തന്നിലേക്ക് മനുഷ്യനെ ആകർഷിക്കുന്നവനോ ആശ്രയിക്കുന്നവനോ അടുപ്പിക്കുന്നവനോ അല്ല. ക്രിസ്തുവിലേക്കു മനുഷ്യരെ കേന്ദ്രീകരിക്കുന്നവനാണ്. ദൈവത്തിൽ നിന്നു ദാനമായി ലഭിച്ച സ്വന്ത കഴിവുകളുടെ മിഴിവു വെളിപ്പെടുത്തുവാനല്ല ക്രിസ്തുവിന്റെ സൗരഭ്യം പരത്തുകയാണ് യഥാർത്ഥ വിശുദ്ധനാമാർ ചെയ്യുന്നത് (2 കോരി. 2:15-16). അവരുടെ നീതി പ്രവർത്തികൾ സഭയാകുന്ന മണവാട്ടിയുടെ വിശേഷവസ്ത്രമാണ് (വെളി. 19:8).

വിശുദ്ധരാകുവാൻ വിളിക്കപ്പെട്ടവർ

പ. പൗലോസ് ശ്ലീഹാ ക്രിസ്ത്യാനികളെ അഭിസംബോധന ചെയ്യുന്നത് വിശുദ്ധരാകുവാൻ വിളിക്കപ്പെട്ടവർ എന്നാണ്. (റോമ. 1:3-7; 1 കോരി. 1:2) പ. മാമോദീസ്സായാൽ സഭയിലേക്കു ചേർക്കപ്പെട്ടവരെല്ലാം വിശുദ്ധരാകുന്നു എന്ന അർത്ഥത്തിൽ എഫേസോസിലും ഫിലിപ്പയിലും കോലോസ്യയിലുമുള്ള വിശ്വാസികളെ അദ്ദേഹം വിശുദ്ധന്മാർ എന്നു സംബോധന ചെയ്യുന്നു. (എഫേ. 1:1; ഫിലിപ്പർ 1:1; കൊലോ. 1:1) ചുങ്കക്കാരും വ്യഭിചാരികളും, ചെറുപ്പക്കുത്തികളും, ആട്ടിയരും, കർഷകരും, കലാകാരന്മാരും, എല്ലാവരും വി. മാമോദീസ്സായിൽക്കൂടി ദൈവകൃപയാൽ വിശുദ്ധിയിലേക്കു വിളിക്കപ്പെട്ട സഭാംഗങ്ങളായ വിശുദ്ധരാണ്. ഇപ്രകാരം മാമോദീസ്സായിൽക്കൂടി പാപമോചനം നേടിയ പാപികളാണ് വിശുദ്ധന്മാർ എന്നു വിളിക്കപ്പെട്ടവർ. പരിശുദ്ധാന്തകൃപയാൽ ഈ ലോകജീവിതത്തിൽ വിശുദ്ധരായി പൊതുവെ അംഗീകരിക്കപ്പെട്ട വിശുദ്ധന്മാരും സഭാംഗങ്ങളായി പാപത്തിൽ നിന്നും സ്വതന്ത്രരാക്കപ്പെട്ടുകൊണ്ട് വിശുദ്ധിയിലേക്ക് അനുസ്യൂതം വളർന്നുകൊണ്ടിരിക്കുന്നവരും സഭയിലുണ്ട്. സഭാപഞ്ചാംഗത്തിൽ പെരുന്നാൾ ആഘോഷിക്കപ്പെടുന്ന പ്രഖ്യാപിത പരിശുദ്ധന്മാരും ദൈവത്തിനു മാത്രം അറിയാവുന്ന പരിശുദ്ധന്മാരുടെ വലിയ സംഘവും സഭയിലുണ്ട്. ഈ രണ്ടാമത്തെ കൂട്ടരെ ഉദ്ദേശിച്ചാണ് നവംബർ ഒന്നാം തീയതി സകല ശുദ്ധിമാന്മാരുടെയും ശുദ്ധിമതികളുടെയും സഹദേന്മാരുടെയും സഹദാസ്ത്രീകളുടെയും ഓർമ്മപ്പെരുന്നാൾ ആചരിക്കുന്നത്.

എല്ലാ തുറകളിലും വിശുദ്ധന്മാർ

പരിശുദ്ധന്മാർ വിവിധ നിലകളിലും ജോലികളിലും നൈസർഗ്ഗിക കഴിവുകളിലും പശ്ചാത്തലങ്ങളിലും ഉൾപ്പെട്ടവരാണ്. ഇത് ക്രിസ്തുവിനെ നമ്മുടെ ഏത് ജീവിത രംഗങ്ങളിലും പ്രവൃത്തി മണ്ഡലങ്ങളിലും കൂടി അനുകരിക്കാൻ സാധിക്കുമെന്ന യഥാർത്ഥ്യം മനസ്സിലാക്കിത്തരുന്നു. വ്യാപാരത്തിലും ശാസ്ത്ര സാങ്കേതിക തലങ്ങളിലും കൃഷി-ഗൃഹജോലികളിലും ശ്രേഷ്ഠരായ മാതൃകാ വ്യക്തികളെ കാണുവാൻ കഴിയുന്നതുപോലെ വിശ്വാസ രംഗത്തും വിവിധ ജീവിത രംഗങ്ങളിലുള്ളവരിൽ നമുക്ക് മാതൃകകൾ കണ്ടെത്താം. പട്ടാളക്കാർ, പണ്ഡിതന്മാർ, രാഷ്ട്രീയക്കാർ, പ്രാർത്ഥനക്കാർ, രോഗശാന്തിവരമുള്ളവർ, കൂലി വേലക്കാർ, എന്നീ നിലകളിലെല്ലാം ക്രിസ്തുവിനെ സാക്ഷി

ക്കുന്ന വിശുദ്ധരുണ്ട്. പരിശുദ്ധന്മാർ ആരും പരിപൂർണ്ണരല്ല, എല്ലാവരും ദൈവകൃപയിൽ പൂർണ്ണതയിലേക്കു വളർന്നുകൊണ്ടിരിക്കുന്നവരാണ്. എല്ലാ വിശുദ്ധരും വ്യത്യസ്തരാണ് എന്നതിനാൽ എല്ലാ ക്രിസ്ത്യാനിയും വ്യത്യസ്തരായ വിശുദ്ധന്മാരുമാണ്. (തിത്തോ. 3:3-7) പാപം ചെയ്യാത്തവരല്ല പരിശുദ്ധന്മാർ, പാപം മോചിക്കപ്പെട്ടവരാണെന്ന് പ. പൗലോസ് ശ്ലീഹാ സാക്ഷിക്കുന്നു (1 തിമോ. 1:15-16).

സാധാരണ മനുഷ്യൻ

പരിശുദ്ധന്മാർ നമ്മെ പോലെ സാധാരണ മനുഷ്യരാണ്. അസുയയും വെറുപ്പും സൂത്രങ്ങളും തന്ത്രങ്ങളും മോഹങ്ങളും നിരാശയും ഭയവും അവരിലും പ്രകടമായ സന്ദർഭങ്ങളുണ്ടാവാം.

ക്രിസ്തുവിന്റെ സുവിശേഷഘോഷണം നടത്തുവാൻ തക്കവണ്ണം ഭിന്നതയിലായിത്തീർന്നവരാണ്ല്ലോ വി. പൗലോസും വി. ബർണ്ണബാസും (അപ്പോ. 15:36-40). കൊരിന്തിലെ വിശുദ്ധന്മാർക്കു പ. പൗലോസ് എഴുതുവോഴും, അവരിൽ പലരും ദുർന്നടപ്പുകാരും, വിഗ്രഹാരാധികളും വ്യഭിചാരികളും തുടങ്ങി ദൈവരാജ്യം അവകാശമാക്കുവാൻ യോഗ്യരല്ലാത്തവരായിരുന്നുവെങ്കിലും യേശുക്രിസ്തുവിന്റെ നാമത്തിലും പരിശുദ്ധാന്താവു മുഖാന്തിരവും കഴുകപ്പെട്ട് ശുദ്ധീകരണം പ്രാപിച്ചവരാണെന്ന് അവരെ ഓർമ്മിപ്പിക്കുന്നു (1 കോരി. 6:11). വിശുദ്ധന്മാരായിരുന്ന മോശയ്ക്കും പൗലോസ് ശ്ലീഹായ്ക്കും പത്രോസ് ശ്ലീഹായ്ക്കും സെബാസ്തിയൻ യാക്കോബിനും യോഹന്നാനുമൊക്കെ വീഴ്ചകൾ വന്നത് വിശുദ്ധന്മാർ സാധാരണക്കാരായ മനുഷ്യരാണെന്ന സത്യമാണ് വെളിവാക്കുന്നത്.

ദൈവത്തിന്റെ വേനക്കാർ

“ആകയാൽ നിങ്ങൾ ഇനി അന്യന്മാരും പരദേശികളുമല്ല.

വിശുദ്ധന്മാരുടെ സഹപൗരന്മാരും ദൈവത്തിന്റെ ഭവനക്കാരുമത്രേ” (എഫേ. 2:19). ഓരോ ക്രിസ്ത്യാനിയുടെയും അഭിമാനകരമായ പദവി പരിശുദ്ധന്മാരോടൊപ്പം ദൈവഭവനത്തിലെ അംഗങ്ങളാണ് എന്നതുതന്നെ. ക്രിസ്തു നമ്മുടെ കുടുംബനാഥനും വി. കന്യകമറിയാമും യോഹന്നാൻ സ്നാപകനും അപ്പോസ്തോലന്മാരും, വി. ബസ്സേലിയോസ്, ഗ്രിഗോറിയോസ് തുടങ്ങി അസംഖ്യം പിതാക്കന്മാർ നമ്മുടെ സഹോദരങ്ങളും സഹോദരിമാരും മായി ഒരു കുടുംബത്തിലെ അംഗങ്ങളാണു നമ്മൾ. ഇങ്ങനെയുള്ള നമ്മുടെ കുടുംബത്തിന്റെ അഭിമാനം നിലനിർത്തുന്നതിനുള്ള നമ്മുടെ ഉത്തരവാദിത്വത്തെയും ആ കുടുംബത്തിലെ ഒരു കുടുംബശ്രോഹി ആയി ഞാൻ തീരുന്നതെന്ന അവബോധത്തെയും ശൈശവം മുതലെ നാം ശ്രദ്ധിക്കേണ്ടതാണ്. ബഹിരാകാശത്തിലെമ്പോഴും, ഒരു ക്രിസ്ത്യാനി ഒറ്റയ്ക്കു നടക്കുന്നവനല്ല. നാം ദൈവത്തിന്റെ ഭവനക്കാരാണ്. ആയതിനാൽ നാം പരസ്പരം സഹായിക്കുവാനും സഹായിക്കപ്പെടുവാനുമുള്ളവരാണ്. ദൈവവും ഞാനും എന്ന ഇടുങ്ങിയ വ്യക്തിബന്ധം ഓർത്തഡോക്സ് സഭ ആശ്ലേഷിക്കുന്നില്ല. സഭ ഒരു കുടുംബമാണ്. ഇവിടെ ഓരോരുവാനും അപരനെക്കുറിച്ച് കരുതലുണ്ട്.

“അതിനാൽ ഒരു അവയവം കഷ്ടം അനുഭവിക്കുന്നുവെങ്കിൽ അവയവങ്ങൾ ഒക്കെയും കൂടെ കഷ്ടം അനുഭവിക്കുന്നു. ഒരു അവയവത്തിനു മാനം വന്നാൽ അവയവങ്ങൾ ഒക്കെയും കൂടെ സന്തോഷിക്കുന്നു” (1 കോരി. 12:26) എന്ന് പ. പൗലോസ് ശ്ലീഹാ പറയുന്നത് ഈ അർത്ഥത്തിലാണ്.

റഷ്യൻ വേദശാസ്ത്രജ്ഞനായിരുന്ന അലക്സി സ്റ്റെഫാനോവിച്ച് കോമിയാക്കോവ് (1804-1860) ‘സഭ ഏകമാകുന്നു’ എന്ന തന്റെ പുസ്തകത്തിൽ ‘ഒരുവൻ വീഴുന്നുവെങ്കിൽ അവൻ തനിയെ വീഴുന്നു, എന്നാൽ ആരും തനിയെ രക്ഷിക്കപ്പെടുന്നില്ല. ഒരുവൻ സഭയിൽ രക്ഷിക്കപ്പെടുന്നത് അവൻ സഭയുടെ അംഗവും മറ്റെല്ലാ അംഗങ്ങളുമായി ഐക്യത്തിൽ ആയിരിക്കുന്നതുകൊണ്ടുമാണ്.” എന്ന് രേഖപ്പെടുത്തിയിരിക്കുന്നു. നമ്മുടെ മാമോദീസാ ക്രമത്തിൽ സ്നാനമേൽക്കുന്ന കുട്ടിയെ സഭയ്ക്ക് ഏല്പിക്കുന്നത് “മാമോദീസായിൽ നീരിനാത്മാവിനാൽ ജ്ഞാനം ചെയ്തോരീ തങ്കക്കുഞ്ഞാടിനെ നീ ഏല്ക്കുക പാവനയാം സഭയേ!” എന്നു ചൊല്ലിക്കൊണ്ടാണ്. മൂറോൻ അഭിഷേകസമയത്ത്, “കർത്താവേ! മാമോദീസ്സായിലുള്ള വിശ്വാസം മൂലം നിന്റെ ഭടന്മാരുടെ കൂട്ടത്തിൽ എണ്ണപ്പെട്ടിരിക്കുന്ന ഈ നിന്റെ ദാസൻ” എന്നതും കിരീടം അഴിക്കുമ്പോൾ, “കർത്താവേ! നിന്റെ പുത്ര സ്വീകാരമാകുന്ന ആത്മികമാതാവിൽ നിന്ന് നിന്റെ ഏകപുത്രൻ സഹോദരനായി നീ പൂർത്തീകരിച്ചിട്ടുള്ള ഈ നിന്റെ ദാസനെ” എന്ന് ചൊല്ലുന്നതും സഭയിലൂടെയുള്ള രക്ഷയുടെ പരസ്പര ബന്ധവും ഉത്തരവാദിത്തവും വെളിവാക്കുന്നു. ദൈവഭവനത്തിലെ അംഗങ്ങളെന്ന നിലയിൽ നമുക്ക് വിശ്വാസത്തിൽ നമ്മുടെ സഹോദരീ സഹോദരങ്ങളായ വിശുദ്ധന്മാരോട് കുടുംബപരമായ അവകാശത്തിൽ സഹായം ആവശ്യപ്പെടുവാൻ കഴിയും എന്ന് ഓർത്തഡോക്സ് സഭയ്ക്ക് ബോദ്ധ്യമുണ്ട്. ഇതിനാലാണ് ഓർത്തഡോക്സ് സഭ പരിശുദ്ധന്മാരോടും ശുദ്ധിമതികളോടും മദ്ധ്യസ്ഥ പ്രാർത്ഥനക്കായി അപേക്ഷിക്കുന്നത് മദ്ധ്യസ്ഥ പ്രാർത്ഥന സഭയുടെ രക്തം എന്നാണ് കോമിയാക്കോവിന്റെ ഭാഷ്യം. ക്രിസ്തുവിനോടൊപ്പമുണ്ടായിരുന്ന, തന്റെ സഹോദരന്മാരായി കണക്കാക്കപ്പെട്ടിരുന്ന ശിഷ്യന്മാരെപ്പോലെ പരിശുദ്ധന്മാർ അവരുടെ ക്രിസ്താത്മ ജീവിതശൈലിയും ദൈവിക പ്രകാശവും മുഖാന്തിരം നമ്മെ ക്രിസ്തുവിനോട് അടുപ്പിക്കുന്നു.

വിശ്വാസ വീരന്മാർ
ഏതു സമൂഹവും അതിന്റെ കലാപരവും സാംസ്കാരിക

പ. പരുമല തിരുമേനിയുടെ ധന്യവചനങ്ങൾ

ഹൃദയം നിറഞ്ഞ ദക്തിയോടെ
ചെയ്യുന്ന പ്രാർത്ഥന ദൈവം
കൈക്കൊൾകയും ഒരു
അനുഗ്രഹരൂപമായി അതു നമുക്കു
തിരികെ ലഭിക്കുകയും ചെയ്യും.



God accepts our
wholehearted prayers
and returns to us as His
blessings.

കവും ശാസ്ത്രീയവും വിദ്യാഭ്യാസപരവും രാഷ്ട്രീയവും, സാമൂഹ്യവും കായികവുമായ വിവിധ രംഗങ്ങളിൽ വീരനേതാക്കളായിട്ടുള്ളവരുടെ സ്മരണ നിലനിർത്തുന്നതിന് ഗ്രന്ഥങ്ങളും സെമിനാറുകളും കെട്ടിടങ്ങളും രൂപപ്പെടുത്തുകയും അവയിൽക്കൂടി അവരുടെ സ്മരണ ശാശ്വതീകരിക്കുകയും വർത്തമാനവൽക്കരിക്കുകയും ചെയ്യുന്നത് സർവ്വസാധാരണമാണ്. പരിശുദ്ധന്മാർ സഭയുടെ വീരനേതാക്കളാണ്. വിശ്വാസ വീരന്മാർ എന്ന നിലയിൽ അവർ മാതാപിതാക്കൾക്ക് ശക്തരായ കൂട്ടുകാരും മക്കൾക്ക് ആരാധ്യപുരുഷന്മാരുമാണ്. ഇക്കാരണത്താലാണ് വി. മാമോദീസ്സായിൽ ഒരു ഓർത്തഡോക്സ് സഭാംഗത്തിന് ഒരു പരിശുദ്ധന്റെ പേരു നൽകുന്നത്. വി. സ്വർണ്ണനാവുകാരനായ മാർ ഈവാനിയോസ് എഴുതി: “നാം അവർക്കു നൽകുന്ന പേരുകൾ മുഖാന്തിരം നമ്മയ്ക്കുള്ള ഒരു പ്രചോദനം അവർക്കു നൽകാം. നമ്മളാരും കുട്ടികളെ അവരുടെ മാതാപിതാക്കളുടെയോ പിതാമഹന്മാരുടെയോ പേരുകളിൽ വിളിക്കാതെ നീതിമാന്മാരായ സഹദേന്മാരുടെയോ പിതാക്കന്മാരുടെയോ പേരുകളിൽ അവർ വിളിക്കപ്പെട്ടെ. അപ്രകാരം അവർ പേർ വിളിക്കപ്പെടുന്നതോടെ നമ്മുടെ ഭവനത്തിൽ ആ വിശുദ്ധന്മാരുടെ സാന്നിദ്ധ്യവും ഉണ്ടാകട്ടെ.”

മക്കൾ അപ്രകാരം അവർ അറിയപ്പെടുന്ന പേരുകളുടെ ഉടമകളായ പരിശുദ്ധന്മാരുടെ ചരിത്രം പ്രത്യേകം വായിച്ചു മനസ്സിലാക്കുന്നതും അവരുടെ ഓർമ്മദിവസം അവരവരുടെ നാമദാനമായി (Name day) ആചരിക്കുന്നതും ഓർത്തഡോക്സ് പാരമ്പര്യമാണ്. ജന്മദിനത്തേക്കാൾ നാമകരണദിനത്തിന് ഇവിടെ കൂടുതൽ പ്രാധാന്യം കൊടുക്കുന്നു.

ഈ വീരരാധനയുടെ അനന്തരഫലമായി സഭയിൽ വിശുദ്ധന്മാരുടെ ഔദ്യോഗിക പ്രഖ്യാപനത്തിന് സ്ഥാനം ലഭിച്ചു എന്നു കണക്കാക്കാം. വീരരാധന മനുഷ്യ സ്വഭാവത്തിന്റെ ഒരു ഭാഗമാണ്. അനുകരിക്കുവാനുള്ള മാതൃക തേടുന്നത് സ്വാഭാവികമാണ്. ക്രിസ്തുവിലുള്ള വിശുദ്ധിയുടെ പൂർണ്ണതയെ സ്വന്ത ജീവിതത്തിൽ ഉപനയിക്കുവാൻ ശ്രമിച്ചവരെ മാതൃകയാക്കുന്നത് വിശുദ്ധ ജീവിതം ബലഹീന മനുഷ്യർക്കു അസാധ്യമല്ലെന്ന് ബോധ്യപ്പെടുവാൻ കാരണമാകും. ക്രിസ്തീയ ജീവിതത്തിന്റെ ഉത്തമമാതൃകകളെ അനുകരിക്കുന്നത് (1 കോരി. 11:1) ക്രിസ്തുവിനെ അനുകരിക്കുന്നതിന് തുല്യമാണ് (1 കോരി. 4:16) ഈ അർത്ഥത്തിലാണ് വിശുദ്ധന്മാർ നമുക്ക് ഒരു വെല്ലുവിളി ആയിരിക്കുന്നത്.

സാക്ഷികളുടെ സമൂഹം

നമ്മുടെ കണ്ണുകൾക്ക് അദൃശ്യമായിരിക്കുന്ന സഭയുടെ ഭാഗത്തേക്ക് വിശ്വാസ ശില്പികളായി ജീവിച്ചിരുന്ന പരിശുദ്ധന്മാരെക്കുറിച്ചാണ് ‘നമുക്കു ചുറ്റും നിൽക്കുന്ന സാക്ഷി സമൂഹം’ എന്നു പ. പൗലോസ് പറയുന്നത്. (എബ്ര. 12:1)

വി. സഭയിൽ “ഓട്ടം തികച്ച (2 തിമോ. 4:7) വിശുദ്ധന്മാർ, ഓട്ടക്കളത്തിൽ” പരമവിളിയുടെ വിരുതിനായി ലാക്കിലേക്ക് ഓടുന്ന (ഫിലി. 3:14) നമുക്കു ചുറ്റും നിന്ന്, അവരുടെ മാതൃകയുടെ വെല്ലുവിളിയിൽ കൂടെയും അവരുടെ ഓട്ടത്തിൽ നേരിട്ട അനുഭവങ്ങളുടെ പാഠങ്ങൾ നമ്മെ അനുസ്മരിപ്പിക്കുന്നതിലൂടെയും നമുക്ക് പ്രോത്സാഹനവും ധൈര്യവും പകർന്നു തരുന്നു. വിശുദ്ധിയുടെ ഓട്ടത്തിൽ നാം തളർന്നു വീഴാതിരിക്കുവാൻ അവർ ചുറ്റും നിന്ന് നമുക്കു വേണ്ടി പ്രാർത്ഥിക്കുന്നു. അവർ

വലിയ മേഘം പോലെ നമുക്കു ചുറ്റും വലിയൊരു പ്രാർത്ഥനാ വലയം സൃഷ്ടിച്ചു നമ്മെ താങ്ങുന്നു. ഓർത്തഡോക്സ് പള്ളികളുടെ ഭിത്തികളിൽ കാണുന്ന പടങ്ങളും ഐക്കണുകളും ഈ സാക്ഷികളുടെ ദിവ്യ സാന്നിദ്ധ്യം യാഥാർത്ഥ്യമാക്കുന്നുണ്ട്. അവർ നിശബ്ദരല്ല. അവർ സ്വാന്യഭവങ്ങളെ നമ്മളുമായി എപ്പോഴും പങ്കു വെച്ചുകൊണ്ടിരിക്കുന്നവരാണ്. ദൈവരാജ്യത്തിലേക്കുള്ള ഓട്ടത്തിൽ നമ്മളാരും ഒറ്റയ്ക്കല്ല എന്നത് നമുക്ക് ആശ്വാസം തരുന്നു.

ഏക മദ്ധ്യസ്ഥൻ

ദൈവത്തിനും മനുഷ്യർക്കുമിടയിൽ ഏക മദ്ധ്യസ്ഥൻ ക്രിസ്തുമാത്രമാണെന്ന് ഓർത്തഡോക്സ് സഭ പഠിപ്പിക്കുന്നു. (1 തിമോ. 2 : 5) എങ്കിൽ പിന്നെ സഭയിൽ പരിശുദ്ധന്മാരുടെ സ്ഥാനം എന്താണ്? ദൈവത്തിന്റെ പുത്രനായ ക്രിസ്തു ദൈവത്തിനും മനുഷ്യർക്കുമിടയിൽ പ്രവർത്തിച്ച് മനുഷ്യരക്ഷ നായിരിക്കുന്ന ഏക മദ്ധ്യസ്ഥനാണ്. അപ്രകാരം ക്രിസ്തു മനുഷ്യനും ദൈവത്തിനുമിടയിൽ നിൽക്കുന്ന മദ്ധ്യസ്ഥനാണ് (Mediator). പരിശുദ്ധന്മാർക്ക് ആ സ്ഥാനമല്ല, അവർ അപ്രകാരം Mediators അല്ല. അവർ നമുക്കുവേണ്ടി ദൈവസന്നിധിയിൽ നിന്നു പ്രാർത്ഥിക്കുന്ന Intercessors അഥവാ മദ്ധ്യസ്ഥ പ്രാർത്ഥന നടത്തുന്നവർ മാത്രമാണ്. ഏകമദ്ധ്യസ്ഥനായ (Mediator) ക്രിസ്തുവിനോട് നമ്മെ രക്ഷിക്കണമെന്ന് നാം പ്രാർത്ഥിക്കുന്നു. എന്നാൽ പരിശുദ്ധന്മാരായ മദ്ധ്യസ്ഥരോട് (Intercessors) നമുക്കുവേണ്ടി കർത്താവിനോടു പ്രാർത്ഥിക്കണമെന്നു പറയുന്നു. അവർ ഈ അർത്ഥത്തിൽ ‘പരാർത്ഥപ്രാർത്ഥകർ’ Intercessors ആണ്. നാം ഈ ലോകത്തിൽ പരസ്പരം പ്രാർത്ഥിക്കേണ്ടതുപോലെ (എഫേ. 6:18-20)

‘വിട്ടുപിരിഞ്ഞു ക്രിസ്തുവിനോടു കൂടി ഇരിക്കുമ്പോഴും’ (ഫിലി. 1:23) കൂടുതലായി പ്രാർത്ഥിക്കുവാൻ സാധിക്കുമല്ലോ. ആയതിനാലാവാം അത് അത്യുത്തമമായ അവസ്ഥയായി പ. പൗലോസ് ശ്ലീഹാ കണക്കാക്കിയത്. റോമിലെ ഭൂഗർഭ ശ്മശാനത്തിലെ (catacombs) എഴുത്തുകളിൽ ഒന്നാം നൂറ്റാണ്ടിലെ ക്രിസ്ത്യാനികൾ വാങ്ങിപ്പോയവർക്കുവേണ്ടി പ്രാർത്ഥിച്ചതും വാങ്ങിപ്പോയവരോട് മദ്ധ്യസ്ഥ പ്രാർത്ഥന ആവശ്യപ്പെടുന്നതും രേഖപ്പെടുത്തിയിട്ടുണ്ട്.

ക്രിസ്തുവിനോട് അടുത്തു ചെല്ലുന്നതിനേക്കാൾ കൂടുതൽ നമുക്കു പരിശുദ്ധന്മാരോട് അടു

ത്തു ചെല്ലാം എന്ന് ഓർത്തഡോക്സ് സഭ പഠിപ്പിക്കുന്നില്ല. മനുഷ്യാവതാരം ചെയ്ത ക്രിസ്തു നമ്മുടെ വികാരവിചാരങ്ങളും ആവശ്യങ്ങളും മനുഷ്യനായിത്തീർന്ന ദൈവം എന്ന നിലയിൽ അടുത്തറിയാവുന്നവനായതിനാൽ നമുക്ക് ഏറ്റം സമീപസ്ഥനാണ്. അതു കണക്കാക്കാതെയല്ലല്ലോ പ.പൗലോസ് ശ്ലീഹാ എഫേസ്യസിലുള്ളവരോട് അദ്ദേഹത്തിനുവേണ്ടി പ്രാർത്ഥിക്കുവാൻ ആവശ്യപ്പെടുന്നത് (എഫേ. 6:18-20). സഭയിലെ മൂപ്പന്മാർ രോഗിക്കുവേണ്ടി തൈലം പുശി പ്രാർത്ഥിക്കുന്നതും രോഗശാന്തിക്കുവേണ്ടി തമ്മിൽ പാപങ്ങളെ ഏറ്റുപറഞ്ഞു ഒരുവനു വേണ്ടി ഒരുവൻ പ്രാർത്ഥിപ്പിൻ എന്ന് വി. യാക്കോബ് ശ്ലീഹാ പറയുന്നതും (യാക്കോ. 5:14-18) ക്രിസ്തുവിന്റെ ഏക മദ്ധ്യസ്ഥത മറന്നുകൊണ്ടല്ല (മത്താ. 11:28; യോഹ. 6:37; എബ്രാ. 4:15-16). ക്രിസ്തു നമ്മുടെ രക്ഷകനായ ഏക മദ്ധ്യസ്ഥൻ (Mediator) ആണ്. പരിശുദ്ധന്മാർ ആ രക്ഷകനായ ഏക മദ്ധ്യസ്ഥനോട് നമ്മുടെ രക്ഷയ്ക്കുവേണ്ടി പ്രാർത്ഥിക്കുന്ന നമ്മുടെ പ്രാർത്ഥന മദ്ധ്യസ്ഥരായ (Intercessors) സഹോദരങ്ങൾ ആണ്, അവരെ ഒരിക്കലും ക്രിസ്തുവിന്റെ പകരക്കാരായി ഓർത്തഡോക്സ് സഭ മനസ്സിലാക്കുന്നില്ല.

തുടരും...

ദൈവവിളി സംഘം

ചെങ്ങന്നൂർ :- ചെങ്ങന്നൂർ ഭദ്രാസനത്തിലെ ദൈവവിളി സംഘത്തിന്റെ പ്രഥമയോഗം 20-06-2010 (ഞായറാഴ്ച) 2.30 pm ന് ബഥേൽ അരമനയിൽ വെച്ച് കൂടുന്നതാണ്. യോഗത്തിൽ സംബന്ധിക്കുവാൻ ആഗ്രഹിക്കുന്ന യുവാക്കന്മാരും /സ്കൂൾ/സൺഡേസ്കൂൾ തലങ്ങളിൽ 8-ാം ക്ലാസ് മുതൽ പഠിക്കുന്നവരുമായ വിദ്യാർത്ഥികൾക്ക് പങ്കെടുക്കാവുന്നതാണ്. സഭാ പാരമ്പര്യം, വിശ്വാസം, വേദപുസ്തകപഠനം എന്നീ വിഷയങ്ങളിൽ വിവിധ ക്ലാസുകൾ ലഭിക്കുന്നതാണ്. ഭദ്രാസനത്തിൽ നിന്നും വൈദികരാകുവാൻ ആഗ്രഹിക്കുന്നവർക്ക് ഈ ക്ലാസ്സുകൾ പ്രയോജനപ്പെടുത്താവുന്നതാണ്. കൂടുതൽ വിവരങ്ങൾക്ക് :-
ഫാ. വിമൽ മാമ്മൻ ചെറിയാൻ (9447978015)
ജോജി ജയിംസ് ജോർജ്ജ് (9947120281)

ദിവ്യബോധന സെമിനാർ

ദിവ്യബോധനത്തിന്റെ ക്രിസ്തീയാരാധന കൂദാശാനുഷ്ഠാനങ്ങൾ എന്നീ പുസ്തകങ്ങളെ അധികരിച്ചുള്ള സെമിനാർ ജൂലൈ 10-ാം തീയതി ശനിയാഴ്ച ബഥേൽ അരമനയിൽ വെച്ച് നടത്തുന്നതാണ്. സമയം രാവിലെ 10 മുതൽ 12 മണി വരെ. ഫാ. ബിജു ടി. മാത്യു, ഫാ. ഐപ്പി പി. സാം എന്നിവർ ക്ലാസ്സുകൾക്ക് നേതൃത്വം നൽകുന്നതാണ്.

ദിവ്യബോധനം ഡയറക്ടർ

വിദ്യാഭ്യാസ - ധനസഹായം

ദോഹ: യുവജനപ്രസ്ഥാനത്തിന്റെ ദോഹ യൂണിറ്റിന്റെ ആഭിമുഖ്യത്തിൽ നിർധനരും, പഠനത്തിനു സമർത്ഥരുമായ തെരഞ്ഞെടുക്കുന്ന ഓർത്തഡോക്സ് വിദ്യാർത്ഥി-വിദ്യാർത്ഥിനികൾക്ക് പത്താം ക്ലാസ്സിനു ശേഷമുള്ള വിദ്യാഭ്യാസത്തിനോ, പ്രൊഫഷണൽ കോഴ്സിനോ ധനസഹായം നൽകുന്നു.

നിബന്ധനകൾ :

1. അപേക്ഷകർ പത്താം ക്ലാസ്സ് അവസാന പരീക്ഷയ്ക്ക് കുറഞ്ഞത് 60% വും മറ്റ് ഹയർ കോഴ്സുകൾക്കു 50% വും, മാർക്ക് ലഭിച്ചതായിരിക്കണം.
2. ഇടവക വികാരി അറ്റസ്റ്റു ചെയ്ത മാർക്കുലിസ്റ്റും കോഴ്സ് സർട്ടിഫിക്കറ്റും അപേക്ഷയോടൊപ്പം ഉണ്ടായിരിക്കണം.
3. വികാരിയുടെ ശുപാർശക്കത്തിൽ അപേക്ഷകന്റെ, കുടുംബപശ്ചാത്തലം, ചുറ്റുപാടുകൾ, ആദ്ധ്യാത്മിക സംഘടനകളിലെ പ്രവർത്തനങ്ങൾ സണ്ടേസ്കൂൾ പഠനം.
4. അപേക്ഷയോടൊപ്പം സമർപ്പിക്കേണ്ടതായ രേഖകൾ കൂടാതെ, അപേക്ഷകന്റെ വരുമാനം, ആശ്രിതരുടെ വിവരണങ്ങൾ എന്നിവയും ഇടവക വികാരി വ്യക്തമായി പഠിച്ച് ശുപാർശ ചെയ്യണമെന്ന് താൽപ്പര്യപ്പെടുന്നു.
5. അപേക്ഷകന് മറ്റേതെങ്കിലും സഹായം ലഭിക്കുന്നുണ്ടെങ്കിൽ അതും വ്യക്തമായിരിക്കണം. അപേക്ഷകൾ ജൂൺ 30-ാം തീയതിക്കു മുമ്പ് ലഭിക്കത്തക്കവിധം താഴെപ്പറയുന്ന വിലാസത്തിൽ അയയ്ക്കുവാൻ അഭ്യർത്ഥിക്കുന്നു.

The Secretary, O.C.Y.M., MOC - Doha, Post Box 17318, Doha, Qatar.

ഊഷ്മളമായ ബന്ധം

സുബിൻ വർഗ്ഗീസ് & ജോർജ്ജ് അലക്സാണ്ടർ



ബ്രിട്ടീഷ് ഓർത്തഡോക്സ് സഭ കാനോനികമായി കോപ്റ്റിക് പാത്രിയർക്കേറ്റിന് കീഴിലാണെങ്കിലും അവർക്ക് പ്രത്യേകമായ സ്വയംഭരണ അധികാരം ഉണ്ട്. പാശ്ചാത്യദേശത്ത് ഓർത്തഡോക്സ് വിശ്വാസം പുനഃസ്ഥാപിക്കുന്നതിന്റെ ഭാഗമായി സുറിയാനി ഓർത്തഡോക്സ് സഭ 1886 ൽ ഫ്രഞ്ചുകാരനായ ജൂൾസ് ഫെറെറ്റിനെ ഇംഗ്ലണ്ടിന്റെ മെത്രാപ്പോലീത്തയായി വാഴിച്ച് നിയമിച്ചു. പക്ഷേ കാലക്രമത്തിൽ ഇംഗ്ലണ്ടിലെ സഭയ്ക്ക് ഓർത്തഡോക്സ് കൂട്ടായ്മ അന്യമായി തീർന്നു. 1994 ൽ സെറാഫി എപ്പിസ്കോപ്പ ഓർത്തഡോക്സിയിലേക്ക് നടത്തിയ പുനരൈക്യ ശ്രമങ്ങളുടെ തുടർച്ചയായി കോപ്റ്റിക് പാത്രിയർക്കേറ്റ്, ബ്രിട്ടീഷ് ഓർത്തഡോക്സ് സഭയെ അംഗീകരിക്കുകയും സഭയുടെ ഭാഗമായി പ്രഖ്യാപിക്കുകയും ചെയ്തു. 1994 ജൂൺ 19 ന് കോപ്റ്റിക് പാത്രിയർക്കീസ് പ. ഷിനുഡ മൂന്നാമൻ മാർപാപ്പ, സെറാഫിം എപ്പിസ്കോപ്പയെ മെത്രാപ്പോലീത്ത സ്ഥാനത്തേക്ക് ഉയർത്തി. കോപ്റ്റിക് സഭാ സുന്നഹദോസിലെ അംഗം കൂടിയാണ് സെറാഫിം മെത്രാപ്പോലീത്ത. കോപ്റ്റിക് യാഥാപ്രാർത്ഥനകളോടൊപ്പം വി. യാക്കോബിന്റെ അന്നഫോറ തുടങ്ങിയ സുറിയാനി ആരാധനാക്രമങ്ങളും ഇവർ ഉപയോഗിക്കുന്നു.

ബ്രിട്ടീഷ് ഓർത്തഡോക്സ് സഭയെ പറ്റി ചുരുങ്ങിയ വാക്കുകൾ വിവരിക്കാമോ?

രാജ്യത്തെ ജനങ്ങളുടെ ഇടയിൽ ഓർത്തഡോക്സ് വിശ്വാസം വളർത്തുന്നതിൽ വളരെ ഔത്സുക്യം പുലർത്തുന്ന ഒരു സഭയാണിത്. ഇംഗ്ലീഷുകാരുടെ ഇടയിൽ മറ്റ് സഭകളുടെ സഹകരണത്തോടെ പ്രവർത്തിക്കുന്നു. ഞങ്ങളുടെ ആളുകളുടെ ഇടയിൽ ഓർത്തഡോക്സ് വിശ്വാസം സാധ്യമാക്കുന്ന പ്രവർത്തനങ്ങൾക്ക് പ്രത്യേകം ഊന്നൽ നൽകുന്നു.

എന്താണ് തങ്ങളെ ഓർത്തഡോക്സിയിലേക്ക് അടുപ്പിക്കുവാൻ ഉണ്ടായ സാഹചര്യം ?

ഞാൻ ആഗ്ലിക്കൻ സഭയിൽ പൂർണ്ണ തുപ്തനായിരുന്നില്ല. നവീകരിക്കപ്പെട്ട അതിന്റെ അവസ്ഥയിൽ അപ്പോസ്തോലിക പാരമ്പര്യങ്ങളുമായി ഒരു തരത്തിലുള്ള സ്ഥിരതയും പുലർത്തിയിരുന്നു. യഥാർത്ഥ അപ്പോസ്തോലിക പാരമ്പര്യങ്ങൾ ഉൾക്കൊള്ളുന്ന ഒരു സഭയെ കുറിച്ച് ഞാൻ അന്വേഷിച്ചുകൊണ്ടിരുന്നു. തുടക്കത്തിൽ ഞാൻ റോമൻ കത്തോലിക്ക സഭയിൽ ആകൃഷ്ടനായി. എന്റെ സുഹൃത്തുക്കളോടൊപ്പം ഞാൻ റോമൻ കത്തോലിക്ക സഭയുടെ കുർബ്ബാനകളിൽ പങ്കെടുത്തിരുന്നു. പക്ഷേ എനിക്ക് ഒരിക്കലും ആ സഭയിൽ ചേരണം എന്ന്

തോന്നിയിരുന്നില്ല. കാരണം അവർ എനിക്ക് പരിചിതരായി അനുഭവപ്പെട്ടു. റോമൻ കത്തോലിക്ക സഭ ഒരു വിദേശ സഭയാണ് എന്ന് എനിക്ക് എപ്പോഴും തോന്നിയിരുന്നു. ഞാൻ ഓർത്തഡോക്സ് സഭയിൽ വന്നപ്പോൾ അപ്പോസ്തോലിക പാരമ്പര്യത്തിന്റെ പൂർണ്ണത അതിന്റെ തീവ്രതയോടുകൂടി എനിക്ക് അനുഭവിക്കുവാൻ കഴിഞ്ഞു. വിവിധ ഭാഷകളിലുള്ള ഓർത്തഡോക്സ് ആരാധനകൾ എന്നെ ഒരു തരത്തിലും വിഷമിപ്പിച്ചിരുന്നില്ല. അങ്ങ് വടക്കൻ റഷ്യയിലെ മഞ്ഞ് മലകളിൽ തുടങ്ങി ഇവിടെ ഊഷ്മളമായ കേരളവിൽ വരെ പടർന്ന് കിടക്കുന്ന വിശ്വാസ സമൂഹം അതിന്റെ സാർവത്രികതയുടെ ദൃഷ്ടാന്തമാണ്.

അങ്ങയുടെ പൗരോഹിത്യ ജീവിതത്തിലേക്കുള്ള വിളിയെപ്പറ്റി ?

ഞങ്ങൾ ഇംഗ്ലീഷ് വംശജരാണ്. ഒരു സാധാരണ ആഗ്ലിക്കൻ ആയി ചെറുപ്പത്തിൽ വളർന്നു വന്നു. പക്ഷേ എന്റെ 16-ാം വയസ്സിൽ ഞാൻ ഓർത്തഡോക്സ് വിശ്വാസത്തിലേക്ക് തിരിഞ്ഞു കാരണം എന്റെ മാതാവിന്റെ ചാർച്ചയിലുള്ള സഹോദരൻ ഈ സഭയുടെ മെത്രാപ്പോലീത്താ ആയിരുന്നു. എന്റെ കൗമാരത്തിൽ ഞാൻ അദ്ദേഹത്തെ പരിചയപ്പെട്ടു. പിന്നീട് ഞങ്ങൾ ഒരുമിച്ച് സഭാ പ്രവർത്തനങ്ങളിൽ ഏർപ്പെട്ടു. പിന്നീട് അദ്ദേഹം എന്നെ വൈദി

കനായി ഉയർത്തി. അദ്ദേഹത്തിന്റെ കാലശേഷം ഞാൻ അദ്ദേഹത്തിന്റെ പിൻഗാമിയായി. ഞാൻ അദ്ധ്യാപന വൃത്തിയിൽ പരിശീലനം നേടുകയും ആദ്യകാലങ്ങളിൽ ഇംഗ്ലീഷ് അദ്ധ്യാപകനായി പ്രവർത്തിക്കുകയും ചെയ്തിരുന്നു.

ബ്രട്ടീഷ് ഓർത്തഡോക്സ് സഭയ്ക്ക് മറ്റ് സഭകളുമായി വിശിഷ്ട സഹോദര ഓർത്തഡോക്സ് സഭകളുമായുള്ള ബന്ധങ്ങൾ ഒന്നു വിശദമാക്കാമോ?

ഓറിയന്റൽ ഓർത്തഡോക്സ് സഭാ കൗൺസിലിലൂടെ ഞങ്ങൾ ഒരുമിച്ച് പ്രവർത്തിക്കുന്നു. റോമൻ കത്തോലിക്ക സഭയുമായും ആഗ്ലിക്കൻ സഭയുമായും വളരെ അധികം സഹകരിച്ച് പ്രവർത്തിക്കുന്നു. ആറ് മാസത്തിൽ ഒരിക്കൽ ഞങ്ങൾ യോഗം ചേരുകയും അന്തർദേശീയ ചർച്ചകളും വേദശാസ്ത്രപരമായ സംവാദങ്ങളും സംഘടിപ്പിക്കുകയും ചെയ്യുന്നു. തയ്യാറായ സഭകൾ തമ്മിലുള്ള സഹകരണവും ഒരുമിച്ചുള്ള ആരാധനയും സാധ്യമാകുന്നു.

ബൈസന്റീൻ - ഓറിയന്റൽ ഓർത്തഡോക്സ് സഭകൾ തമ്മിലുള്ള ചർച്ചകളുടെ പ്രസക്തിയെപ്പറ്റി ഒന്ന് വ്യക്തമാക്കാമോ?

പ്രതിജ്ഞാബദ്ധമായ ചർച്ചകൾ അനിവാര്യമാണ്. കാരണം പൊതുവിശ്വാസവും പാരമ്പര്യവും നാം പങ്കുവയ്ക്കുന്നു. വൈവിധ്യമുള്ള അതിന്റെ പ്രത്യേകതയാണ്. ഒറിയന്റൽ ഓർത്തഡോക്സ് സഭകൾക്ക് വിസ്തൃതമായ പാരമ്പര്യം അവകാശപ്പെടുവാനുണ്ട്. കിഴക്കൻ ഓർത്തഡോക്സ് സഭകളുമായി ഒരു നല്ല ബന്ധം നിലനിർത്തുകയും നാം അവരോടൊരുമിച്ച് പ്രവർത്തിക്കുകയും ചെയ്യുന്നു. എങ്കിലും മെനിക്കൽ പാത്രിയർക്കേറ്റിന് കീഴിലുള്ള ഉക്രയിൻ അതിദ്രോസനത്തിന്റെ

വെയിൽസ് മിഷന്റെ ഫാ. ഡെയിനോൾ ഞങ്ങളോടൊപ്പം ഈ സംഘത്തിൽ ഉണ്ട്. കിഴക്കൻ ഓർത്തഡോക്സ് സഭകളുമായി വി. കുർബ്ബാന സംസർഗ്ഗം ഇല്ലെങ്കിലും നമ്മൾ ഒന്നായതുകൊണ്ട് ഒരുമിച്ച് പ്രവർത്തിക്കുന്നു. വിവിധ മേഖലകളിൽ സഹകരിക്കുന്നു.

ഈസ്റ്റേൺ ക്രിസ്ത്യൻ ലിങ്ക് എന്ന സംഘടനയെ പറ്റിയും അതിന്റെ പ്രവർത്തനത്തെ പറ്റിയും ഒന്ന് വിശദമാക്കാമോ?

പ്രസ്തുത സംഘടനയുടെ പേട്രൺ ആണ് നാം. പാശ്ചാത്യ ദേശത്തെ ക്രിസ്ത്യാനികൾക്ക് ഓർത്തഡോക്സിനെപ്പറ്റി പരിമിതമായ അറിവേ ഉണ്ടായിരുന്നുള്ളൂ. അതുകൊണ്ട് അവയെപ്പറ്റി ആളുകളുടെ ഇടയിൽ കൂടുതൽ അവബോധം ഉണ്ടാകുവാൻ വേണ്ടി രൂപീകൃതമായ ഒരു സംഘടനയാണിത്.

ബ്രട്ടീഷ് ഓർത്തഡോക്സ് സഭയ്ക്ക് ഇന്ത്യൻ ഓർത്തഡോക്സ് സഭയുമായുള്ള ബന്ധം?

ഇന്ത്യൻ ഓർത്തഡോക്സ് സഭയിലെ ഉന്നത വിദ്യാഭ്യാസ നിലവാരം എനിക്ക് മതിപ്പ് ഉളവാക്കി. പ്രത്യേകിച്ച് ഇവിടുത്തെ സെമിനാരിയും വൈദികരും. ലണ്ടനിലെ ഇന്ത്യൻ ഓർത്തഡോക്സ് ആരാധനയിൽ ഞങ്ങളുടെ വൈദികർ സംബന്ധിക്കുന്നു. ലണ്ടനിലെ ഞങ്ങളുടെ ദേവാലയങ്ങൾ ഇന്ത്യൻ സഭയുടെ ആരാധനയ്ക്ക് വേണ്ടി നൽകുന്നു. അത്തരം സഹകരണം ഇപ്പോൾ തന്നെ ഉണ്ട്. ഇന്ത്യൻ സഭയുടെ യു. കെ. ഭദ്രാസനത്തിന്റെ മെത്രാപ്പോലീത്തായും ഇംഗ്ലണ്ടിലെ ഓറിയന്റൽ ഓർത്തഡോക്സ് കൗൺസിൽ അദ്ധ്യക്ഷനുമായ മാത്യൂസ് മോർ തിമോത്തിയോസുമായി ചേർന്ന് ഞങ്ങൾ ഒരുമിച്ചു പ്രവർത്തിക്കുന്നു. കോട്ടയത്തെ സെമിനാരിയുമായി ഒരു നല്ല ബന്ധം സ്ഥാപിക്കുവാൻ ആഗ്രഹിക്കുന്നു. അന്ത്യോക്യൻ ആരാധനാക്രമം പിൻതുടരുന്ന രണ്ട് സഭകൾ ഒരുമിച്ചു ചേർന്ന് നമ്മുടെ വിശ്വാസവും പാരമ്പര്യവും വിശ്വാസികളിൽ എത്തിക്കുവാൻ കഴിയും.

ബ്രട്ടീഷ് ഓർത്തഡോക്സ് സഭയിലെ വൈദിക പരിശീലനത്തെപ്പറ്റി ?

ഞങ്ങൾക്ക് സ്വന്തമായി ഒരു സെമിനാരിയുടെ അഭാവം നിലനിൽക്കുന്നു. ചില വൈദികർ ആഗ്ലിക്കൻ സെമിനാരിയിൽ നിന്ന് ബിരുദം നേടുന്നുണ്ട്. വളരെ അധികം വിശ്വാസികൾ ഈ സഭയിലേക്ക് ചേർന്നിട്ടുണ്ട്. വൈദിക അർത്ഥികളുടെ ഭാര്യമാരും ഓർത്തഡോക്സ് വിശ്വാസി ആണെങ്കിൽ മാത്രമേ അവർക്ക് പട്ടം നൽകുന്നുള്ളൂ. അതുകൊണ്ട് വൈദികരുടെ എണ്ണത്തിൽ വളരെ കുറവ് അനുഭവപ്പെടുന്നു.

ഇന്ത്യൻ ഓർത്തഡോക്സ് സഭാ വിശ്വാസികളോട് അങ്ങേക്കുള്ള സന്ദേശം ?

നമ്മൾ ഓർത്തഡോക്സ് വിശ്വാസികൾ ഉണർന്ന് പ്രവർത്തിക്കേണ്ട സമയം അതിക്രമിച്ചിരിക്കുന്നു. ഓർത്തഡോക്സ് വിശ്വാസത്തിന്റെ സത്തയും പൊരുളും ലോകത്തിനു കാട്ടിക്കൊടുക്കുവാൻ നമുക്ക് അതിരുകൾക്ക് അതീതമായി കൈകോർത്ത് മുന്നേറാം. ഈ സന്ദർശന വേളയിൽ പ. കാതോലിക്ക ബാവയും അഭി. പിതാക്കന്മാരും മറ്റ് എല്ലാവരും നൽകിയ സ്നേഹമുള്ള സ്വീകരണത്തിൽ നന്ദി അറിയിക്കുന്നു. എല്ലാവരെയും ദൈവം സമൃദ്ധമായി അനുഗ്രഹിക്കട്ടെ.

(മലങ്കര സന്ദർശിച്ച ബ്രട്ടീഷ് ഓർത്തഡോക്സ് സഭയുടെ പ്രധാന മേലദ്ധ്യക്ഷൻ ശ്രേഷ്ഠ അബ്ബാ സെറാഫിം മെത്രാപ്പോലീത്തയുമായി ജോർജ്ജ് അലക്സാണ്ടർ, സുബിൻ വർഗ്ഗീസ് എന്നിവർ ചേർത്ത് നടത്തിയ അഭിമുഖത്തിന്റെ മലയാള രൂപം.
www.theorthodoxchurch.info)



മരണം പൂർണ്ണമായി സഹദേവന്മാർ

ഫാ. ഏബ്രഹാം കോശി കുന്നുംപുറത്ത്

വെള്ളി മദ്ധ്യാഹ്നപ്രാർത്ഥനയിൽ, (കൂട്ടം കൂട്ടം മശിഹാ ഭക്തന്മാ-രാ-.....പ്രാർത്ഥന നമ്മൾക്കഭയം.) സഹദേവന്മാർ കൂട്ടം കൂട്ടമായി ന്യായാധിപന്മാരുടെ മുമ്പിലേക്ക് പ്രവേശിച്ചു. അവർ മിശിഹായെ മിശിഹായെ തള്ളിപ്പറഞ്ഞില്ല. വാൾ വീശി അവരെ വധിക്കുകയും അവരുടെ രക്തം ആ കൊലപാതകന്മാരുടെ മേൽ ഒഴുകുകയും ചെയ്തു. അവരുടെ സഹിഷ്ണുത കൊണ്ട് നാഥൻ അവരെ കിരീടം ധരിപ്പിച്ചു. അവരുടെ പ്രാർത്ഥന നമുക്ക് കോട്ടയായിരിക്കട്ടെ.

4. സഹദേവന്മാരോടുള്ള മദ്ധ്യസ്ഥത

ചൊവ്വാ പ്രഭാതത്തിൽ (എന്നോടോതേണം-സഹദേവന്മാരേ! കേൾ.....നൽകീടും സ്ഥാനം) സഹദേവന്മാരേ! നിങ്ങളുടെ ശരീരങ്ങൾ ഇത്രയും തെരുക്കങ്ങൾ സഹിക്കത്തക്കവണ്ണം നിങ്ങളുടെ പ്രതീക്ഷ എന്താകുന്നു എന്നു പറവീൻ. കണ്ണു കണ്ടിട്ടില്ലാത്തതും ചെവി കേട്ടിട്ടില്ലാത്തതും ഹൃദയത്തിൽ സങ്കല്പിച്ചിട്ടില്ലാത്തതുമായി ദൈവം തന്റെ ഇഷ്ടന്മാർക്കു വാഗ്ദത്തം ചെയ്തതിനെ ഞങ്ങൾ പ്രതീക്ഷിക്കുന്നു.

മശിഹായെ കാണാൻ-കാക്ഷിച്ചൊരു സഹദേവന്മാരോട് ചിരകൃപകൾ പു-ണ്ടുനന്ത പദമേരി.

മശിഹായെ കാണാൻ വാഞ്ചിച്ച് സഹദേവന്മാർ വാളുകൾ ചിരകൃപകൾ പ്രാപിച്ച് ഉയരത്തിലേക്കു പറന്നുകയറി. ബുധൻ സന്ധ്യയിൽ കാണുന്നു. കർത്താവിന്റെ കുരിശുമരണത്തോട് ഏകീഭവിച്ചുകൊണ്ട് എന്ത് പീഡനങ്ങൾക്കും അവർ തയ്യാറാകുന്നു.

തിങ്കൾ പ്രഭാതത്തിൽ കോലോയിൻ (സ്വർഗ്ഗീയേറുശലേം പൂരിയിൽചിരമാം ജീവിതവും) വാഴ്ത്തപ്പെട്ട സഹദേവന്മാർ സ്വർഗ്ഗീയ ഊർശ്ശേമിലേക്കു കരേറിയപ്പോൾ പരിശുദ്ധ റൂഹാ അവരെ എതിരേറ്റുകൊണ്ട്; സഹോദരന്മാരും സ്വർഗ്ഗീയ മണവരക്കാരുമേ! സമാധാനത്താൽ വന്നു പ്രവേശിച്ചു മോക്ഷവും നിത്യജീവനും അവകാശിച്ചു കൊൾവിൻ എന്ന് അവരോടു പറഞ്ഞു.

(സഹദേവന്മാരെ രക്ഷകനെപ്രതി-ഹതരായ് മശിഹാ തൻ.....ഉടയവനോ-ടർത്ഥിപ്പിൻ നിങ്ങൾ.) ചൊവ്വാ സന്ധ്യയിൽ പാടുന്നു നമ്മുടെ രക്ഷകനെപ്രതി വധിക്കപ്പെടുകയും, തങ്ങളുടെ രക്തത്തെ മശിഹാ തമ്പുരാന്റെ സിംഹാസനത്തിൽ മുമ്പാകെ ഉത്തമ യുപമായി സമർപ്പിക്കുകയും ചെയ്ത വാഴ്ത്തപ്പെട്ട സഹദേവന്മാരെ, നാനാഭാഗങ്ങളിലും നിരപ്പും സമാധാനവും വസിപ്പിപ്പാനായിട്ടുനിങ്ങളുടെ നാഥനോടും അപേക്ഷിപ്പിൻ.

വ്യാഴം സന്ധ്യയിൽ (പ്രളയത്തിൽ നാളിൽ-നീതിപരൻ നോഹ.....രക്ഷിക്കണമേ) സഹദേവന്മാരേ! ജലപ്രളയകാലത്ത്

നീതിമാനായ നോഹ തന്നോടു കൂടെ പെട്ടകത്തിനകത്തു പ്രവേശിച്ച ജീവജന്തുക്കളെ അതിന്റെ ഉള്ളിൽ മറച്ചുകൊണ്ടപ്രകാരം നിങ്ങൾ ലോകത്തെ ചുറ്റിയിരിക്കുന്ന ഓളങ്ങളിൽനിന്നും തിരമാലകളിൽനിന്നും അതിനെ മറച്ചുകൊള്ളണമേ.

വ്യാഴം പ്രഭാതത്തിൽ (നാഥൻ ഭാഗ്യം നേർന്നോരേ!.... നിങ്ങൾക്കായ് സജ്ജം.) വിശുദ്ധന്മാരേ നിങ്ങൾക്കു ഭാഗ്യം എന്നു കർത്താവ് അരുളിച്ചെയ്തു. എന്തെന്നാൽ ഈ ലോകത്തെയും അതിന്റെ മോഹങ്ങളെയും നിങ്ങൾ ദേഷിച്ചതുകൊണ്ട് ഇതാ ഉയരത്തിൽ നിങ്ങൾക്കു മണവരയും തോട്ടവും രാജകീയമേശയും സൂക്ഷിക്കപ്പെട്ടിരിക്കുന്നു. തുടർന്ന് (സഹദേവന്മാരേ! ഞങ്ങൾ-ക്കായ്കൃപയാചിപ്പിൻഞങ്ങൾക്കാലംബം.) സഹദേവന്മാരേ! പാപംചെയ്ത തലമുറയ്ക്കുവേണ്ടി നിങ്ങൾ കരുണയാചിപ്പിൻ. നിങ്ങളുടെ പ്രാർത്ഥനകളാൽ ഞങ്ങൾ കാക്കപ്പെടുകയും സാത്താൻ ലജ്ജിക്കുകയും നിങ്ങളുടെ പ്രാർത്ഥനാശക്തിയാൽ അവന്റെ പാളയം വീണുപോകുകയും ചെയ്യുമാറാകണമേ. നിങ്ങളുടെ പ്രാർത്ഥന ഞങ്ങൾക്കു സഹായകമാകണമേ എന്ന മദ്ധ്യസ്ഥത അണയ്ക്കുന്നു.

വ്യാഴം പ്രഭാതത്തിൽ കോലോയിൽ (ഏകതനുജൻ തൻ സഹദേവന്മാരേ!.....യേശുവൻ ധന്യൻ.) നിങ്ങൾ ഏകജാതന്റെ സഹദേവന്മാരും അത്യുന്നത കടി

ഞ്ഞുൽ പുത്രന്റെ സ്നേഹിതന്മാരും ആകുന്നു. താൻ നിമിത്തം നിങ്ങൾ കൊല്ലപ്പെടുകയും തന്റെ സ്നേഹത്തെ പ്രതി നിങ്ങൾ കഷ്ടതകൾ സഹിക്കുകയും തനിക്കുവേണ്ടി നിങ്ങൾ ബലിയായി അർപ്പിക്കപ്പെടുകയും ചെയ്തു. നിങ്ങളുടെ ഓർമ്മയെ ശ്രേഷ്ഠതപ്പെടുത്തിയ വൻ വാഴ്ത്തപ്പെട്ടവനാകുന്നു. തുടർന്ന് (എക്കാലത്തും നിൻ പ്രീതിയെഴും..... സഹദേവന്മാർ.) കർത്താവേ! എല്ലാതലമുറകളിലും നിന്റെ നാമത്തെ നിരപ്പാക്കുന്ന നിതീമാന്മാർ നിങ്ങളുടേതിനാൽ

നിനക്കു സ്തുതി. പൂർവ്വിക തലമുറകളിൽ നോഹും അബ്രഹാമും ഇസ്സഹാക്കും യാക്കോബും മോശയും ഏലിയായും, ഈ തലമുറയിലോ കഴുത്തുകളിൽ നിന്നും രക്തം ഒഴുകിയിട്ടുള്ള വാഴ്ത്തപ്പെട്ട സഹദേവന്മാരും നിന്നോടപേക്ഷിക്കുന്നു.

വെള്ളി രാത്രി പ്രാർത്ഥനയിൽ ബോവുസോയിൽ, (സ്നേഹിതരാം സഹദേവന്മാർ തൻ.....നൈർമ്മല്യം നൽകീടും) കർത്താവേ! നിന്നെ സ്നേഹിച്ച സഹദേവന്മാരുടെ പ്രാർത്ഥനകളാൽ ഞങ്ങളോടു കരുണചെയ്യണമേ. അവരുടെ പ്രാർത്ഥനകളാലും അപേക്ഷകളാലും ഞങ്ങളെയും ഞങ്ങളുടെ മരിച്ചുപോയവരെയും പുണ്യപ്പെടുത്തണമെ.

വെള്ളി പ്രഭാത പ്രാർത്ഥനയുടെ ആദ്യ കോലൊയിൽ (കർത്താവിനു പ്രീതി-പാരം നൽകും സുരഭിലമാം.....നിറവേറ്റും നാഥൻ.) സഹദേവന്മാർ കർത്താവിനെ നിരപ്പാക്കുന്ന പരിമള ധൂപമായിത്തീർന്നു. ഞങ്ങളുടെ കുറ്റങ്ങൾ നിന്നെ കോപിപ്പിക്കുമ്പോൾ അവരുടെ രക്തം കണ്ടുകൊണ്ട് ഞങ്ങളോടു താനും നിരപ്പാകുന്നു. ഭൂമിയിൽ തന്റെ ഇഷ്ടം പ്രവർത്തിച്ച തന്റെ ആരാധകന്മാരുടെ ഇഷ്ടം താൻ നിവർത്തിക്കുകയും ചെയ്യുന്നു. ശനി രാത്രി പ്രാർത്ഥനയുടെ രണ്ടാം കൗമായുടെ കോലൊയിൽ (സഹദേവന്മാരേ! നിങ്ങൾ

തൻ പെരുന്നാളോർത്താൽറൂഹാ സാമോദം) പരിശുദ്ധന്മാരേ! നിങ്ങളുടെ ഓർമ്മ എത്രയും സ്നേഹിക്കപ്പെട്ടതും നിങ്ങളുടെ പെരുന്നാളുകൾ എത്രയും യോഗ്യവും മോഹനീയവും ആകുന്നു. എന്തെന്നാൽ നിങ്ങൾ സ്ലീബായെ പാലമാക്കിക്കൊണ്ട് ജീവന്റെ സ്ഥലത്ത് എത്തിച്ചേർന്നു. വിശുദ്ധ റൂഹാ നിങ്ങളിൽ സന്തോഷിച്ച് കിരീടങ്ങൾ മുടഞ്ഞ് നിങ്ങളുടെ തലകളിൽ വയ്ക്കുകയും ചെയ്തു.

(വിശ്വാസം പുണ്ടോർക്കെല്ലാം സഹദേവന്മാരേ!ശാശ്വതമാം ജീവൻ) വാഴ്ത്തപ്പെട്ട സഹദേവന്മാരേ! വിശ്വസിക്കുന്നവർക്ക് നിങ്ങൾ വൈദ്യന്മാരാകുന്നു. നിങ്ങളെ ബഹുമാനിക്കുകയും നിങ്ങളുടെ ഓർമ്മയിൽ സംബന്ധിക്കുകയും ചെയ്യുന്നവർക്കു ഭാഗ്യം. എന്തെന്നാൽ നിങ്ങളുടെ കൂട്ടങ്ങളിൽ അവർ വിരുന്നുകാരാകുകയും നിങ്ങളോടൊന്നിച്ചു നിത്യജീവൻ അവകാശിക്കുകയും ചെയ്യും.

5. തിരുശേഷിപ്പുകൾ

സഹദേവന്മാരുടെ തിരുശേഷിപ്പുകൾ വിശ്വാസികളുടെ ആത്മാക്കൾക്ക് കോട്ടയാണ് എന്ന് സഭാപിതാക്കന്മാർ പഠിപ്പിക്കുന്നു. വി. വേദപുസ്തകത്തിൽ മോശ തങ്ങളുടെ പട്ടണത്തിന് കാവലായി പൂർവ്വപിതാവായ യോസഫിന്റെ അസ്ഥികൾ വച്ചു എന്ന് നാം കാണുന്നുണ്ട്. ശനി സന്ധ്യയിൽ ആദ്യഭാഗത്തുള്ള കോലൊയിൽ (നഗരത്തിന്നൊരു കോട്ടകണ-കിസ്രായേലിൽ..... കാത്തീടണമേ ഞങ്ങളെയും.) പട്ടണത്തിനു കോട്ട എന്നപ്രകാരം ഇസ്രായേൽ പാളയത്തിൽ യൗസേപ്പിന്റെ അസ്ഥികളെ മോശവച്ചു. അപ്രകാരം സഹദേവന്മാരേ! നിങ്ങളുടെ അസ്ഥികൾ ഞങ്ങളുടെ ആത്മാക്കൾക്ക് കോട്ടയായിത്തീർന്നിരിക്കുന്നു. നിങ്ങളുടെ പക്ഷങ്ങളിൽ കീഴിൽ ഞങ്ങൾ മറയ്ക്കപ്പെടണമെ.

വെള്ളി രാത്രി പ്രാർത്ഥനയിൽ രണ്ടാം കൗമായുടെ കോലൊയിൽ (സഹദേവന്മാർ തന്നസ്ഥികളീ-ന്നുയരും ധൂപം..... പെരുന്നാൾ-കൊണ്ടാടുന്നു.) വാഴ്ത്തപ്പെട്ട സഹദേവന്മാരുടെ അസ്ഥികളിൽ നിന്ന് ധൂപം ഉയർന്ന് മേലുള്ള ഉയരങ്ങളിൽ രാജാധിരാജാവിനെ പ്രീതിപ്പെടുത്തി. അവരുടെ ധീരതയിൽ സ്വർഗ്ഗത്തിലെ ഈറേന്മാർ സന്തോഷിച്ചു. കണ്ടാലും സഭയും അതിന്റെ മക്കളും അവരുടെ പെരുന്നാളുകൾ ആഘോഷിക്കുന്നു. തുടർന്ന് (സഹദേവന്മാർ തന്നസ്ഥികളീനാൾ-മോദിക്കട്ടെ.....പൂകും നൂനം.) ഇന്ന് വാഴ്ത്തപ്പെട്ട സഹദേവന്മാരുടെ അസ്ഥികൾ ആനന്ദിക്കുകയും അവരുടെ പെരുന്നാളുകൾ ആഘോഷിക്കുന്ന സഭ സന്തോഷിക്കുകയും ചെയ്യട്ടെ. മശിഹാ രാജാവ് തന്റെ വലിയ മഹത്വത്തിൽ പ്രത്യക്ഷനാകുമ്പോൾ തന്നോടൊന്നിച്ച് സന്തോഷപൂർണ്ണമായ മണവറയിലേക്ക് അവർ പ്രവേശിക്കുമാറാകണമേ.

വിവിധ ആരാധന ഗീതങ്ങളിലും വായനഭാഗങ്ങളിലും സഹദേവന്മാരെ പരാമർശിക്കുന്നതും ശ്രദ്ധേയമാണ്. കർത്താവിന്റെ ആത്മീയ തോട്ടത്തിലെ നല്ല കൃഷിക്കാരായും, ലഭിച്ച താലന്തുകളെ ശരിയായി ഉപയോഗിച്ചവർ, വിശ്വാസ പോരാട്ടങ്ങൾക്ക് ശക്തമായ പ്രചോദനം, സ്വർഗ്ഗീയഫലം പുറപ്പെടുവിക്കുന്ന ദൈവത്തിന്റെ കതിരായവർ, ആത്മീയ ഫലം കായിക്കുന്ന മുന്തിരിക്കുല, പരിമളധൂപം, ദൈവിക മുറോന്റെ മുദ്ര, വിശ്വാസികളുടെ ധൈര്യം, തുടങ്ങിയ വിശേഷണങ്ങൾ ഹൃദയ സ്പർശിയും ആത്മ സമ്പുഷ്ടവുമാണ്. ഈ സഹദേവന്മാരുടെ മദ്ധ്യസ്ഥത സഭയ്ക്കും അതിലെ മക്കൾക്കും എന്നും സങ്കേതസ്ഥാനമാണ്.



കോപം പരിത്യജിക്കേണം ബുധജനം

ഫാ. പി. വി. ജോൺ

ഉല്പ: 4:6,7 എന്നാറെ യഹോവ കയീനോട് നീ കോപിക്കുന്നതെന്ത്?..... എന്നു കല്പിച്ചു.

ദൈവം മനുഷ്യനോട് സംവദിക്കുന്ന ചോദ്യങ്ങളിലൂടെ ദൈവം കയീനോട് മൂന്നു ചോദ്യങ്ങൾ ചോദിക്കുന്നു. ഉത്തരത്തിനു കാത്തുനിൽക്കാതെ അവൻ എങ്ങനെയാകണമെന്ന് യഹോവ കല്പിക്കുന്നു. 'കയീന് ഏറ്റം കോപമുണ്ടായി അവന്റെ മുഖം വാടിയെന്ന്' മൂന്നാം വാക്യത്തിൽ നാം വായിക്കുന്നു. കയീനിലും അവന്റെ വഴിപാടിലും യഹോവ പ്രസാദിച്ചില്ല എന്നതാണു കാരണം. കയീൻ ആരോടാണ് കോപിക്കുന്നത്? അതും അവിടെ വ്യക്തമല്ല. അവന് കോപമെന്ന വികാരമുണ്ടായി. അത് ദൈവത്തോടാകാം, സഹോദരനോടാകാം. സഹോദരനോടു കോപിക്കാൻ തക്ക കാരണമവിടെ ഇല്ല, ദൈവം കയീന്റെ വഴിപാടിൽ പ്രസാദിക്കാതിരിക്കാൻ കാരണം ഹാബേലാണോ? ഹാബേലിന്റെ വഴിപാടിൽ ദൈവം പ്രസാദിച്ചുവെന്നതു ഹാബേലിനോടു കോപം തോന്നുന്നത് ന്യായമാണോ? എന്നാൽ കയീന്റെ കോപം എത്തിച്ചേരുന്നത് ഹാബേലിനാണ്. കോപം വൈരാഗ്യത്തിലേക്കും വൈരാഗ്യം കൊലപാതകത്തിലേക്കും ചെന്നു ചേരുന്നു. കോപം പാപത്തിനു കാരണമാകുമെന്നതിനാൽ കോപിക്കുന്നതു ശരിയല്ല എന്നു കയീനെ ബോധ്യപ്പെടുത്തുവാനാണ് യഹോവ ഈ ചോദ്യങ്ങൾ ചോദിച്ചത്.

കോപം ജന്തുസഹജമായ ഒരു വികാരമാണ് ഇഷ്ടമില്ലാത്തതു സംഭവിക്കുമ്പോഴും കേൾക്കുമ്പോഴും ഉണ്ടാകാവുന്ന ഒരു വികാരമാണ് കോപം. വികാരത്തെ നിയന്ത്രിക്കുമ്പോഴാണ് മനുഷ്യൻ മനുഷ്യനാകുന്നത്. 'കോപം പരിത്യജിക്കേണം ബുധജനം' എന്ന ആപ്തവാക്യങ്ങൾ ഈ സത്യം വെളിവാക്കുന്നു. 'കോപം കളഞ്ഞു ക്രോധം ഉപേക്ഷിക്ക, മുഷിഞ്ഞു പോകരുത് അതു ദോഷത്തിനു ഹേതുവാകയേ ഉള്ളൂ' (സങ്കീ. 37:8) എന്നു സങ്കീർത്തനക്കാർ പറയുന്നു. 'കോപിപ്പീൻ നിങ്ങൾ പാപം ചെയ്യരുത്' (സങ്കീ. 4:4) എന്ന് സങ്കീർത്തനക്കാർ പറയുന്നത് കോപിച്ചു കൊള്ളുക എന്നർത്ഥത്തിലല്ല. കോപമുണ്ടാകുക സ്വാഭാവികമാണ് എന്നാൽ പാപത്തിലേക്കു വഴുതി വീഴാതെ നിയന്ത്രിച്ചുകൊള്ളണം. മത്തായി 5:12 ൽ 'സഹോദരനോടു കോപിക്കുന്നവനെക്കൊല്ലാം ന്യായവിധിക്കു യോഗ്യനാക്കും' എന്നു കർത്താവും അരുളിച്ചെയ്തിരിക്കുന്നു. തനിക്കു തണലായി നിന്ന ആവണക്ക് ഉണങ്ങിപ്പോയതിൽ കോപപരവ

ശനായി തീർന്ന യോനാപ്രവാചകനോടും യഹോവ ചോദിക്കുന്നു (യോഹ. 4:4) നീ കോപിക്കുന്നത് വിഹിതമോ? കോപജന്യമായ സാഹചര്യങ്ങൾ ജീവിതത്തിൽ വന്നുചേരുമ്പോൾ ഈ ചോദ്യം നമ്മോടു തന്നെ ചോദിക്കേണ്ടതാണ്.

യഹോവ കയീന്റെ അവസ്ഥയെക്കുറിച്ച് ചോദിച്ചിട്ട് പ്രസാദം ലഭിച്ചാനുള്ള മാർഗ്ഗം ഉപദേശിക്കുന്നു. നന്മ ചെയ്യുകയെന്നതാണ് പ്രസാദം ലഭിക്കാനുള്ള മാർഗ്ഗം. കയീന് ദൈവപ്രസാദം ലഭിക്കാതിരിക്കാൻ കാരണം അവന്റെ പ്രവൃത്തി നന്മയുള്ളതായിരുന്നില്ല എന്നതു തന്നെ. പ്രവൃത്തികളുടെ നന്മ തിന്മകളെ വിലയിരുത്തുന്നത് അതിന്റെ പിന്നിലുള്ള ചേതോവികാരത്തിന്റെ അടിസ്ഥാനത്തിലാണ്. ആദ്യം യഹോവയ്ക്കു വഴിപാട് അർപ്പിച്ചത് കയീനാണ്. ഹാബേൽ പിന്നീടാണ് വഴിപാടുകൾ സമർപ്പിക്കുന്നത്. കയീൻ കൃഷിക്കാരനായതുകൊണ്ട് നിലത്തെ അനുഭവത്തിൽ നിന്നാണ് വഴിപാട് സമർപ്പിച്ചത്. ഹാബേൽ ആട്ടിടയനായിരുന്നതിനാൽ ആട്ടിൻ കൂട്ടത്തിലെ കടിഞ്ഞുലുകളിൽ നിന്ന് അതിന്റെ മേദസ്സിൽ നിന്നു തന്നെ വഴിപാട് അർപ്പിച്ചു. വഴിപാടുകളുടെ വിശദീകരണത്തിൽ നിന്നു തന്നെ തിരസ്കരണത്തിന്റെയും സ്വീകരണ

ത്തിന്റെയും കാരണങ്ങളും കണ്ടുപിടിക്കുവാൻ കഴിയും , കയീന്റെ വഴിപാട് നിലത്തെ അനുഭവത്തിൽ നിന്ന് എന്നല്ലാതെ എങ്ങനെ ഉള്ളവ എന്ന് പറയുന്നില്ല. പ്രത്യേക ഒന്നുമില്ലാത്തവ എന്നർത്ഥം. അത് വെറും 'വഴിപാട്' ആയിപ്പോയി എന്നു സാരം ഹാബേലിന്റെ വഴിപാടിനെക്കുറിച്ചാകട്ടെ കടിഞ്ഞുലുകളിൽ നിന്ന് അവയുടെ മേദസ്സിൽ നിന്നുതന്നെ എന്ന് എടുത്തുപറയുന്നുമുണ്ട്. ഒരു ചടങ്ങായി എന്തെങ്കിലും വഴിപാട് അർപ്പിക്കണമെന്നല്ലാതെ, അധികമായ ആഗ്രഹവും ചിന്തയും സമർപ്പണവും കയീന്റെ വഴിപാടിൽ കാണാനില്ല. ഹാബേലാകട്ടെ, തനിക്കുള്ളതിൽ ഏറ്റവും നല്ലത് നിറഞ്ഞ മനസ്സോടെ ആത്മാർത്ഥതയോടെ സമർപ്പണചിന്തയോടെയാണ് നൽകിയത്. നൽകുന്നതിന്റെ പിന്നിലെ മനസ്സാണ് പ്രധാനം. നന്മയും തിന്മയും മനസ്സിൽ നിന്നുമാണ് മുളപൊട്ടുന്നത്. നല്ല മനസ്സുള്ളവനിൽ നിന്നു മാത്രമേ നന്മ പുറപ്പെടുകയുള്ളൂ; അന്യനിലെ നന്മ കാണുവാനും അംഗീകരിക്കുവാനും കഴിയുകയുള്ളൂ. ദുഷ്ടമനസ്സിൽ നിന്ന് തിന്മ പുറപ്പെടുക മാത്രമല്ല; അന്യനിൽ തിന്മ കാണുകയും തിന്മ ആരോപിക്കുകയും ചെയ്യും. നന്മ കാണാനുള്ള കണ്ണ് നഷ്ടപ്പെടുകയും തിന്മ മാത്രം കാണുകയും ചെയ്യുന്നു. അതേ സമയം നല്ല മനുഷ്യൻ അന്യനിലെ നന്മ മാത്രം കാണുന്നു. മഹാകവി കുമാരനാശാന്റെ 'കരുണ' എന്ന കാവ്യത്തിലെ ബുദ്ധഭിക്ഷുവായ ഉപഗുപ്തൻ ഇതിനു ഉദാഹരണമാണ്. ആയുഷ്പര്യന്തം വേശ്യയായി ജീവിച്ച് കൊലപാതകം ചെയ്തതിന്റെ ശിക്ഷപേരി, കരചരണനാസിക ചേർത്ത് ചുടുകാട്ടിൽ മരണാസനയായി കിടക്കുന്ന വാസവദത്തയുടെ സമീപത്തു കടന്നു വന്ന ഉപഗുപ്തൻ അവളെ സംബോധന ചെയ്ത വാക്കുകൾ മതി അദ്ദേഹത്തിന്റെ സ്വഭാവ വൈശിഷ്ട്യം വെളിവാക്കുവാൻ. ഏവരാരും ... അവളെ ഉപഗുപ്തൻ വിളിച്ച് 'സരളശീലേ', 'ഭഗിനീ' എന്നിങ്ങനെയാണ്. മാത്രമല്ല, അകൃത്രിമ പ്രണയത്തിനുറവൊന്ന് നിൻ ഉൾക്കാമ്പിലുറി നിന്നത് ഞാൻ അറിയുന്നുവെന്നും, പരമവിപത്തിലും പരിജനം നിന്നെ വിട്ടുപിരിയാതെ ഇവിടെ വന്ന് പരിചരിച്ച് ചൊരിയുന്ന കണ്ണുനീർ നിന്റെ സ്ഥിര ദാക്ഷണ്യശീലത്തെ ഉര ചെയ്യുന്നുവെന്നും പറയുന്നു. ഈ സ്നേഹവായ്പ അവളെ മോക്ഷപ്രാപ്തയാക്കിയെന്നു കഥ. സന്തോഷമുള്ളിടത്ത് കോപവും വിദ്വേഷവും ഉണ്ടാകയില്ല.

പാപത്തെയും തിന്മയെയും വിജയിക്കണമെങ്കിൽ എന്തു ചെയ്യണമെന്ന് യഹോവ ഉപദേശിക്കുന്നു. നന്മ ചെയ്യുകയും നന്മ ചെയ്യുവാനുള്ള ആഗ്രഹം മനസ്സിൽ വളർത്തുകയുമാണ് ആവശ്യം. യഹോവ പറയുന്നു: 'നീ നന്മ ചെയ്യുന്നില്ലെങ്കിലോ പാപം വാതിൽക്കൽ കിടക്കുന്നു; അതിന്റെ ആഗ്രഹം നിങ്കലേക്കാകുന്നു. നീയോ അതിനെ കീഴടക്കേണം. നന്മ ചെയ്യാതിരിക്കുന്നതും അപകടമാണ്. അതു തിന്മയിലേക്കുള്ള വഴി തുറക്കുന്നു. തിന്മ ചെയ്യുന്നതും നന്മ ചെയ്യാതിരിക്കുന്നതും ഒരുപോലെ പാപത്തിന്റെ പട്ടികയിൽപ്പെടുന്നു. 'ചെയ്യണ'മെന്നും 'ചെയ്യരുത്' എന്നുമുള്ള രണ്ടുവിധ കല്പന ഈ സത്യത്തിലേക്ക് വിരുദ്ധമുണ്ടെന്നു. പാപത്തെയും തിന്മയെയും അതിജീവിക്കുവാനുള്ള മാർഗ്ഗം നന്മ ചെയ്യുക എന്നുള്ളതാണ്. വി. കുന്ദസാരത്തിൽ, ഏറ്റവും പരഞ്ഞപേക്ഷിക്കുകയും ഇനിയും ചെയ്യുകയില്ലെന്നു

തീരുമാനിക്കുകയും ചെയ്തിട്ടും ആ പാപം വീണ്ടും ചെയ്യുവാൻ കാരണം, ആ പാപ പ്രവൃത്തിയുടെ സ്ഥാനത്ത് ഒരു നന്മ പ്രവൃത്തിയെ പ്രതിഷ്ഠിക്കുവാൻ കഴിയാതെപോകുന്നതുകൊണ്ടാണ്. വി. കുന്ദസാരത്തിൽ പ്രായശ്ചിത്തമായി ചില നന്മ ചെയ്യാൻ ആവശ്യപ്പെടുന്നത് ഈ ഉദ്ദേശത്തോടെയാണ്. എന്നാൽ പലപ്പോഴും പറഞ്ഞതിനുവേണ്ടി ഒരു തവണ ആ നന്മ ചെയ്തു നാം നിർത്തുന്നുവെന്നതിനാൽ പാപം ആവർത്തിക്കുന്നു. അത് സ്ഥായിയായ ഒരു ശീലമായി പരിണമിക്കണം.

കർത്താവു പറഞ്ഞ ഒരു ഉപമ (മത്താ. 12:43-45) ഇതിനോടു ചേർത്തു വായിക്കേണ്ടതാണ്. ഒരശുദ്ധാത്മാവ് ഒരു മനുഷ്യനിൽ നിന്നു വിട്ടുപോയ ശേഷം നീരില്ലാത്ത സ്ഥലങ്ങൾ തണുപ്പു നേഷിച്ചു നടന്നു കണ്ടെത്താത്തതിനാൽ പുറപ്പെട്ട് വീട്ടിലേക്ക് ചെല്ലുന്നു. അതു ഒഴിഞ്ഞതും അടിച്ചുവാരിയതുമായി കാണുന്നു. അവൻ പുറപ്പെട്ട് തന്നിലും ദുഷ്ടതയേറിയ ഏഴാത്മാക്കളെ കൂട്ടിക്കൊണ്ടുവന്ന് അതിൽ പാർക്കുന്നു. ആ മനുഷ്യന്റെ പിന്നത്തെ സ്ഥിതി മുമ്പിലത്തേതിലും വല്ലാതെയാകും. എന്തുകൊണ്ടാണെന്ന് ഒരു വാക്കിലൂടെ കർത്താവു വ്യക്തമാക്കി. ആ വീടിനെക്കുറിച്ചു കർത്താവു പറഞ്ഞത് 'അത് ഒഴിഞ്ഞതും' എന്നാണ്. അശുദ്ധാത്മാവിനെ ഒഴിപ്പിച്ചെങ്കിലും നന്മയെ പകരം പ്രതിഷ്ഠിച്ചില്ല. 'നല്ല മനുഷ്യൻ തന്റെ നല്ല നിക്ഷേപത്തിൽ നിന്ന് നല്ലത് പുറപ്പെടുവിക്കുന്നു' (മത്താ: 12:35) എന്ന കർത്താവിന്റെ വാക്ക് ഈ ഭാഗത്തോടു ചേർത്തു നമ്മുടെ മനസ്സിൽ സൂക്ഷിക്കേണ്ട സാരോപദേശമാണ്.





തരുവചന ദീപ്തി

ഫാ. കോരൂത് ചെറിയാൻ തോട്ടുപുറം

I. പെന്തിക്കോസ്തിക്കുശേഷം നാലാമത്തെ ഞായറാഴ്ച: വി. ലൂക്കോസ് 10:1-6 (ജൂൺ 20, 2010)

യേശുക്രിസ്തു തന്റെ സുവിശേഷ വേലയ്ക്കായി 12 ശിഷ്യരെ തെരഞ്ഞെടുത്ത് അയച്ചതിനുശേഷം വീണ്ടും 70 പേരെ തിരഞ്ഞെടുത്ത് ഈരണ്ടായി അയയ്ക്കുന്ന സംഭവമാണ് ഇന്നത്തെ വേദഭാഗം. വി. ലൂക്കോസിന്റെ സുവിശേഷത്തിൽ മാത്രമേ ഈ സംഭവം കാണുന്നുള്ളൂ. പഴയ നിയമത്തിൽ 70 എന്ന സംഖ്യയ്ക്ക് വളരെ പ്രാധാന്യം കാണുന്നുണ്ട്. മോശ തെരഞ്ഞെടുത്ത 70 ഗോത്ര തലവന്മാരും (പുറ. 24:1, സംഖ്യ. 11:16,24), യാക്കോബിന്റെ പിൻതലമുറക്കാരുടെ സംഖ്യയും (പുറ. 1:5; ആവ. 10:22). അനുതാപത്തിന്റെയും, വിലാപത്തിന്റെയും 70 സംവത്സരങ്ങളും (സഖര്യ. 7:5) 70 ന്റെ പ്രാധാന്യം കാണിക്കുന്നു. മനുഷ്യ വർഗ്ഗത്തിന്റെ പൂർണ്ണ സുവിശേഷീകരണത്തിന്റെ അടയാളമായും ഈ 70 പേരുടെ തെരഞ്ഞെടുപ്പും നിയോഗവും കാണാവുന്നതാണ്. യഹൂദ നിയമമനുസരിച്ച് 2 പേരുടെ സാക്ഷ്യത്തിന് സാധ്യതയുള്ളതിനാലാകാം ഇവരെ ഈരണ്ടായി അയയ്ക്കുന്നത്.

(1) കൊയ്ത്തിന്റെ പെരുപ്പവും വേലക്കാരുടെ ചുരുക്കവും :-

ഇവിടെ 'കൊയ്ത്ത്' സുവിശേഷ വേലയേയും, 'വേലക്കാർ' സുവിശേഷ പ്രവർത്തകരെയുമാണ് സൂചിപ്പിക്കുന്നത്. സുവിശേഷ വേല വളരെ അധികവും, സുവിശേഷ വേലക്കാർ പരിമിതവുമെന്ന് യേശു തന്നെ പ്രസ്താവിക്കുന്നു. പ്രസ്താവിക്കുന്നത് 'സുവിശേഷമാകുന്ന' കർത്താവും, കേൾക്കുന്നത് കർത്താവ് തന്നെ തെരഞ്ഞെടുത്ത സുവിശേഷത്തിന്റെ അറിയിപ്പുകാരുമാണ്. 'കൊയ്ത്ത്' നട്ടു നനച്ച് വിളവെടുത്ത് വീണ്ടും വീണ്ടും വിളവിറക്കി വിളവെടുക്കുന്ന ഒരു തുടർ പ്രക്രിയയാണ്. കൊയ്ത്ത് അദ്ധ്വാനത്തിന്റെയും, കാത്തിരിപ്പിന്റെയും ഒടുവിൽ ലഭിക്കുന്ന ഫലസിദ്ധിയാണ്. ഈ ഫലസിദ്ധിയുടെ പങ്കാളിത്തത്തിലേക്ക് കർത്താവ് സുവിശേഷകരെ ക്ഷണിക്കുന്നത് നാം ഓരോരുത്തരും സുവിശേഷകരാണ്; അഥവാ ആകേണ്ടവരാണ്. സുവിശേഷകർക്കു വേണ്ട ഗുണഗണങ്ങളും അവരുടെ ദൗത്യവും,

ഉദ്ദേശലക്ഷ്യവും ഈ വേദഭാഗത്ത് കർത്താവ് വിവരിക്കുന്നുണ്ട്. ആധുനിക സുവിശേഷകർ സുരക്ഷിതത്വവും ലാഭ-നേട്ട-അഭിവൃദ്ധിയും ലക്ഷ്യം വയ്ക്കുമ്പോൾ ഇതിനു വിപരീതമായ ആഹ്വാനമാണ് കർത്താവ് നൽകുന്നത്. യഥാർത്ഥ സുവിശേഷകർ ചെന്നായ്ക്കളുടെ നടുവിൽ കുഞ്ഞാടുകളെപ്പോലെ അയക്കപ്പെടുന്നു. അവർ മടിശ്ശീലയോ ഭാഷ്യമോ കരുതുന്നില്ല. വഴിയിൽ കാണുന്ന ഒരുവനേയും വന്ദിക്കുന്നില്ല. യോഗ്യമായിടത്ത് താമസിക്കുകയും അവിടെ നിന്നു മാത്രം ഭക്ഷിക്കുകയും, അവർക്ക് സമാധാനം ആശംസിക്കുകയും ചെയ്യുന്നു.

ഒരു പക്ഷേ സുവിശേഷകന്റെ നിയന്ത്രിതമായ ജീവിതശൈലിമൂലമാകാം വേലധാരാളം ഉണ്ടെങ്കിലും യഥാർത്ഥ സുവിശേഷകർ കുറയുന്നത്. നിയന്ത്രിത ജീവിതചര്യകൾ ഇഷ്ടപ്പെടാത്ത തലമുറയാണ് ഇന്നിന്റെ പ്രത്യേകത. മാതാപിതാക്കളുടെ നിയന്ത്രണത്തിൽ മക്കളോ, ഗുരുക്കന്മാരുടെ നിയന്ത്രണത്തിൽ ശിഷ്യരോ, അപ്പോസ്തോലിക വിശ്വാ

സത്തിന്റെ പരിധിയിൽ വിശ്വാസികളോ നിൽക്കുവാൻ താല്പര്യപ്പെടുന്നില്ല. സ്വാർത്ഥതയുടെയും, പക്ഷമല്ലാത്ത സ്വാതന്ത്ര്യത്തിന്റെയും പിന്നാലെ പായുമ്പോൾ പലരും തങ്ങളുടെ ദൗത്യത്തെ മറക്കുന്നു അഥവാ തിരിച്ചറിയുന്നില്ല. ദിശാബോധം തെറ്റിയ തലമുറയും അവരെ നയിക്കുന്ന നേതൃത്വവും ആത്മീക, ഭൗതിക തലങ്ങളിൽ ഭിന്നമല്ലാതെ വിരാജിക്കുന്നു.

2. 'രോഗ സൗഖ്യവും ദൈവ സാമീപ്യവും' :-

തന്റെ 12 ശിഷ്യന്മാർക്ക് നൽകിയതുപോലെ 70 തിരഞ്ഞെടുക്കപ്പെട്ടവർക്കും യേശു തമ്പുരാൻ നൽകുന്ന രണ്ട് പ്രധാന ദൗത്യമാണ് 'രോഗികളെ സുഖപ്പെടുത്തുക' എന്നതും 'ദൈവരാജ്യം സമീപിച്ചിരിക്കുന്നു' എന്ന് പ്രസംഗിക്കുക എന്നുള്ളതും. രോഗ സൗഖ്യം നമുക്കേ വർക്കും താല്പര്യമുള്ളതും, അതിനു വേണ്ടി എന്തും ചെയ്യുന്നവരുമാണ് നാം. മനുഷ്യനെ ബാധിച്ചിരിക്കുന്ന ശാരീരിക രോഗം മാത്രമാണ് പലപ്പോഴും നാം ശ്രദ്ധിക്കുന്നതും ഗൗരവമായി കാണുന്നതും എന്നാൽ മനുഷ്യനെ സാരമായി ബാധിച്ചിരിക്കുന്ന രോഗങ്ങൾ അവന്റെ മനസ്സിനും ആത്മാവിനുമാണ്. മനസ്സിന്റെ വൈകല്യങ്ങൾ അവനെ മനുഷ്യനല്ലാതാക്കുന്നു. ആത്മാവിന്റെ രോഗം അവനെ ദൈവത്തിൽ നിന്നും അകറ്റുന്നു. ദൈവ ശുശ്രൂഷകരുടെ പ്രധാന സൗഖ്യപ്പെടുത്തൽ മനസ്സിന്റെയും ആത്മാവിന്റെയും രോഗത്തെ ആയിരി

ക്കണം. എങ്കിൽ മാത്രമേ ധർമ്മികമൂല്യവും , ദൈവാശ്രയ ബോധമുള്ള തലമുറയെ സഭയുടെയും, സമൂഹത്തിന്റെയും കെട്ടുപണിക്കായി ആദായപ്പെടുത്തുവാൻ സാധിക്കൂ.

'ദൈവരാജ്യം സമീപിച്ചിരിക്കുന്നു' എന്നുള്ള പ്രസംഗ വിഷയം യേശുവിനു മുന്നോടിയായി വന്ന യോഹന്നാൻ സ്പാപകന്റെ പ്രസംഗത്തിലെ ഒരു പ്രധാന വിഷയമായിരുന്നു. നമ്മുടെ കർത്താവും തന്റെ പരസ്യശുശ്രൂഷകാലത്ത് ദൈവരാജ്യ സാമീപ്യത്തെക്കുറിച്ച് വ്യക്തമായി പറഞ്ഞിരുന്നു. മനുഷ്യർ മാനസാന്തരപ്പെട്ട് , പാപങ്ങൾ വിട്ടൊഴിഞ്ഞ് ദൈവിക സംസർഗ്ഗത്തിലും, ദൈവിക പദ്ധതികൾക്ക് വിധേയപ്പെട്ടും ജീവിക്കേണ്ടതിന്റെ അനിവാര്യതയാണ്, "ദൈവരാജ്യം സമീപിച്ചിരിക്കുന്നു" എന്ന ആഹ്വാനത്തിലൂടെ അർത്ഥമാക്കുന്നത്. ദൈവിക രൂപത്തിലും , ഭാവത്തിലും സൃഷ്ടിക്കപ്പെട്ട മനുഷ്യൻ അവന്റെ ചെയ്തികളാൽ മൃഗീയ ശൈലിയിലേക്കും , പൈശാചിക ഭാവത്തിലേക്കും വീണുപോയി. അതിൽനിന്നു മനുഷ്യന്റെ സ്ഥായിയായ ഭാവത്തിലേക്കുള്ള മടങ്ങിവരവിനുള്ള ആഹ്വാനവുമാണ് ഈ പ്രസംഗവിഷയത്തിലൂടെ ധ്വനിക്കുന്നത്. ആധുനിക മനുഷ്യൻ അസ്വസ്ഥതയിൽ നിന്നും സ്വസ്ഥതയിലേക്ക് എത്തണമെങ്കിൽ ദൈവരാജ്യബോധത്തോടെ ജീവിക്കേണ്ടിയിരിക്കുന്നു.

II. പെന്തക്കോസ്തിക്കുശേഷം അഞ്ചാമത്തെ ഞായറാഴ്ച: വി. ലൂക്കോസ് 9:10-17 (ജൂൺ 27, 2010)

യേശുവിന്റെ പിന്നാലെ ചെന്ന് ജനക്കൂട്ടത്തെ അവൻ സ്വീകരിക്കുകയും, ദൈവരാജ്യത്തെക്കുറിച്ച് അവരോട് സുദീർഘമായി സംസാരിക്കുകയും, രോഗശാന്തി ആവശ്യപ്പെട്ടവർക്ക് സൗഖ്യം നൽകുകയും ചെയ്യുന്നു. തുടർന്ന് ഭക്ഷണത്തിനായും രാപാർപ്പാനായും അവരെ പറഞ്ഞുവിടണമെന്ന് ആവശ്യപ്പെടുന്ന ശിഷ്യന്മാരോട് "നിങ്ങൾ അവർക്ക് ഭക്ഷണം കൊടുക്കുക" എന്ന കർത്താവിന്റെ കല്പനയിൽ തങ്ങളുടെ നിസഹായത വെളിപ്പെടുത്തുന്ന ശിഷ്യരേയും അതിന് പരിഹാരം കണ്ട്, അഞ്ചപ്പവും രണ്ടുമീനും കൊണ്ട്, അയ്യായിരത്തെ പോഷിപ്പിക്കുന്നതുമായ അത്ഭുതസംഭവമാണ് ഇന്നത്തെ വേദഭാഗം.

1. "നിങ്ങൾ അവർക്ക് ഭക്ഷണം കൊടുക്കുക :-

തന്നെ പിൻപറ്റുന്നവരുടെ ആത്മീകവും ഭൗതികവുമായ സർവ്വ ആവശ്യങ്ങളും നിറവേറ്റുവാൻ താൻ തൽപ്പരനാണെന്നും, അത് തന്റെ ദൗത്യമാണെന്നും, ഏത് ഇല്ലായ്മയിലും, പ്രതിസന്ധിയിലും തനിക്കത് സാധ്യമാണെന്നും കർത്താവ് ഇവിടെ വെളിപ്പെടുത്തുന്നു. തന്റെ ശിഷ്യത്വത്തിലേക്ക് താൻ വിളിച്ച് വേർതിരിച്ച ശിഷ്യന്മാർക്കും ഈ ദൗത്യത്തിലും ഉത്തരവാദിത്വത്തിലും തുല്യ പങ്കാണുള്ളതെന്നും ഇവിടെ വ്യക്തമാക്കുന്നു. ശിഷ്യത്വം ഗുരുവിൽ നിന്നും, നന്മ

അനുഭവിച്ച് നിസംഗരായി വർത്തിപ്പാനുള്ള വിളിയല്ലെന്നും ഗുരുവിനുവേണ്ടി നന്മ ചെയ്യുവാനും, ഗുരുവിന്റെ ഹിതമനുസരിച്ച് പ്രവർത്തിപ്പാനും, ക്ലേശം സഹിപ്പാനും ബാധ്യസ്ഥരാണെന്നും ഓർമ്മപ്പെടുത്തുന്നു. ഒന്നുമില്ലായ്കയിൽ നിന്നും സർവ്വതും സൃഷ്ടിച്ച ദൈവത്തിന് അയ്യായിരം പേരെ തീറ്റുക എന്നത് നിസ്സാരമായ സംഗതിയല്ലേ? എന്നിട്ടും എന്തേ അവൻ “നിങ്ങളുടെ പക്കൽ എന്തുണ്ട്” എന്നാരായുകയും, അത് കൊണ്ടുവരുവാൻ ആവശ്യപ്പെടുകയും ചെയ്തു? മനുഷ്യന്റെ പങ്കാളിത്തം ദൈവം തന്റെ എല്ലാ പ്രവർത്തനങ്ങളിലും ആഗ്രഹിക്കുന്നുണ്ട്. ഓരോ മനുഷ്യർക്കും വ്യത്യസ്തങ്ങളായ താലന്തുകളായിരിക്കും ലഭിച്ചിരിക്കുക. അതിൽ ഏറ്റക്കുറച്ചിലുകളും ഉണ്ടാകാം. എന്നാൽ പൊതുവിന്റെ നന്മയ്ക്കായി അത് ദൈവസന്നിധിയിൽ സമർപ്പിക്കുമ്പോൾ, നമ്മൾ നിസ്സാരമെന്നത് കരുതിയിരുന്നവരെയാണ് ദൈവം വൻകാര്യങ്ങളെ സാധിപ്പിക്കും. നമ്മുടെ ദൈവനാദിന ജീവിതത്തിലും, നാം അറിഞ്ഞും അറിയാതെയും ഇതൊക്കെയല്ലേ സംഭവിക്കുന്നത്.

തന്നെ പിൻപറ്റിയ ജനസമൂഹത്തെക്കുറിച്ച്, അവരുടെ ആവശ്യങ്ങളെപ്പറ്റി യേശുക്രിസ്തു ഇത്രമാത്രം കരുതലുള്ളവനാണെങ്കിൽ ക്രിസ്തുവിന്റെ ശരീരമാകുന്ന സഭ, തന്റെ അജഗണങ്ങളുടെ ആത്മീകവും, ലൗകികവുമായ ആവശ്യങ്ങളിൽ എത്രമാത്രം തല്പരനായിരിക്കണം? സഭയിലും, സമൂഹത്തിലും അനേകർ, വിവിധങ്ങളായ ബുദ്ധിമുട്ടിലും, ക്ലേശത്തിലും കഴിയുന്നവരാണ്. എന്നാൽ അനേകരും തങ്ങളുടേതാവശ്യമുള്ളതിന്റെ പരിമിതതയ്ക്ക് കൈയടക്കിവെച്ചിരിക്കുന്നവരും, സ്വാർത്ഥതയിൽ കഴിയുന്നവരുമാണ്. ഇവിടെയാണ് സ്വന്ത ആവശ്യത്തിനായി, അഞ്ചപ്പവും രണ്ടു മീനും കരുതിയ കുഞ്ഞിന്റെ സ്വാർത്ഥത വെടിഞ്ഞ സമർപ്പണവും, അത് തമ്പുരാന്റെ മുൻപിലെത്തിച്ച ശിഷ്യന്മാരുടെ (നിർബന്ധിച്ചാണെങ്കിൽക്കൂടി) അവസരോചിത ഇടപെടലും ദൈവപദ്ധതികൾക്ക് അനിവാര്യമായി മാറുന്നത്. ഇത്തരത്തിൽ സഭാമക്കളും നേതൃത്വവും പൊതുവിന്റെ ആവശ്യം കണ്ടറിഞ്ഞ് യഥോചിതം പ്രവർത്തിക്കുന്നുവെങ്കിൽ നമ്മാൽ അസാധ്യമെന്നു കരുതുന്ന പലതും സുസാധ്യമാക്കി തീർക്കുവാൻ നമുക്കു കഴിയും-സഭയ്ക്കു കഴിയും. അങ്ങനെ ക്രിസ്തുവിനെ വാക്കിലും പ്രവർത്തിയിലും സാക്ഷിക്കുന്ന ക്രിസ്തുവിന്റെ ശരീരമാകുന്ന സത്യസഭയായി നമുക്കു മാറാം.

(2) ചിട്ടയായി പതിയിരിക്കുന്ന ജനം:-

ആധുനിക കാലത്ത് അമ്പതുപേരെ ചിട്ടയോടടുത്തുവാൻ പെടാപ്പാടുപെടുന്നവരാണ് നാം. എന്നാൽ രണ്ടായിരം വർഷത്തിനു മുൻപ് അയ്യായിരത്തിലധികം പേരെ, അതും വിശപ്പും ദാഹവും നിമിത്തം തളർന്നവരെയും കലവറയിൽ

ഭക്ഷണത്തിന്റെ ശുന്യത ബോധ്യപ്പെട്ടവരെയും ഒരു ബുദ്ധിമുട്ടും കൂടാതെ ചിട്ടയോടെ പതിക്കിരുത്തുവാൻ യേശുവിനും ശിഷ്യന്മാർക്കും കഴിയുന്നു. ഇന്ന് ചട്ടങ്ങളും, നിയന്ത്രണങ്ങളും നേതാക്കളും കൂടുതലാണെങ്കിലും പക്ഷതയും, വിവേകവും, അച്ചടക്കവും പാലിക്കുവാൻ അടിമുടി ആർക്കും സാധിക്കുന്നില്ല. യേശു ദൈവമെന്നോ, അവന്റെ വാക്കുകൾ ദൈവവചനങ്ങളെന്നോ വ്യക്തമായ ധാരണയില്ലാത്തവർക്ക് യേശുവിന്റെ വാക്കുകൾ ദൈവവചനങ്ങളായി പ്രതികരിക്കുവാൻ സാധിക്കുന്നു. യേശുക്രിസ്തു ദൈവപുത്രനാണെന്ന് അറിഞ്ഞും, പഠിച്ചും ബോധ്യം വന്നിട്ടുള്ള നമുക്ക് അവന്റെ വചനങ്ങളോടും പ്രമാണങ്ങളോടുള്ള പ്രതികരണം എങ്ങനെ?

(3) എല്ലാവരും ഭക്ഷിച്ച് തൃപ്തരായി :-

തൃപ്തി എന്നുള്ളത് എല്ലാവരും ആഗ്രഹിക്കുന്ന സംഗതിയാണ്. പ്രത്യേകിച്ച് ഭക്ഷണ കാര്യത്തിൽ. ഇവിടുത്തെ ഭക്ഷണത്തിനും തൃപ്തിക്കും വളരെയധികം പ്രധാന്യമുണ്ട്. 5 അപ്പവും 2 മീനും യേശുവിന്റെ കൈയിൽ സമർപ്പിച്ചതും, കർത്താവ് അത് വാഴ്ത്തി നൂറുകി വിളമ്പിയത് അയ്യായിരത്തിലധികം ആളുകൾക്കാണ്. കൂടാതെ എല്ലാവരും തൃപ്തരാകുകയും 12 കുട്ട അപ്പവും മീനും മിച്ചമെടുക്കുകയും ചെയ്തു. ഇന്ന് നമ്മിൽ പലരും ഭക്ഷിക്കുമ്പോൾ, അനേകർ ഈ ഭൂമി

ഖത്ത പട്ടിണിയിൽ കഴിയുന്നു. നാം എന്തു ഭക്ഷിച്ചിട്ടും തൃപ്തി വരാത്ത അവസ്ഥയിൽ കഴിയുന്നു. നമുക്ക് എല്ലാമുണ്ട് ഒന്നിലും തൃപ്തി അനുഭവിക്കാൻ കഴിയുന്നില്ല. എന്നാണ് ഒന്നിലും തൃപ്തി അനുഭവിക്കാൻ കഴിയുന്നില്ല. എന്താണ് കാരണം? നമുക്കുള്ളത് മനസ്സോടെ ദൈവസന്നിധിയിൽ സമർപ്പിക്കുവാനും, മറ്റുള്ളവർക്കുവേണ്ടികൂടി വിഭജിക്കുവാനും തയ്യാറാകുന്നിടത്തോളം ഒന്നിലും തൃപ്തരാകുവാൻ നമുക്ക് കഴിയില്ല. ദൈവസന്നിധിയിലേ നമുക്ക് പങ്കിടുവാനും തൃപ്തിപ്പെടുവാനും സാധിയ്ക്കു എന്ന സത്യം നാം തിരിച്ചറിയേണ്ടിയിരിക്കുന്നു.

III. പെന്തക്കോസ്തിക്കു ശേഷം ആറാമത്തെ ഞായറാഴ്ച: വി. മത്തായി 15:32-39 (ജൂലൈ 4, 2010)

ഏഴപ്പവും കുറെ ചെറുമീനും കൊണ്ട് നാലായിരത്തിൽപരം ആളുകളെ തൃപ്തിപ്പെടുത്തിയ സംഭവമാണ് ഇന്നത്തെ വേദഭാഗം. അഞ്ചപ്പം കൊണ്ട് അയ്യായിരം പേരെ പോഷിപ്പിച്ച സംഭവവും ഇതും ഒന്നാണെന്ന് കരുതുന്നവരും ഉണ്ട്. എന്നാൽ രണ്ടും രണ്ട് സംഭവങ്ങളാണെന്ന് വേദഭാഗങ്ങളിൽ നിന്നു തന്നെ വ്യക്തമാണ്. രണ്ടിലും സമാനതകൾ ഏറെയുണ്ടെങ്കിലും, വൈവിധ്യങ്ങളും അതിലധികമുണ്ട്. രണ്ടിലും അപ്പവും മീനുമാണ് പോഷിപ്പിക്കുന്നത് എന്നാൽ എണ്ണത്തിൽ വ്യത്യാസമുണ്ട്. ഭക്ഷിച്ച എല്ലാവരും തൃപ്തരാകുന്നുണ്ടെങ്കിലും ഭക്ഷിച്ചവരുടെ എണ്ണത്തിൽ വ്യത്യാസമുണ്ട്. മിച്ചം ശേഖരിക്കുന്നത് രണ്ടു

സന്ദർഭങ്ങളിലും കാണാമെങ്കിലും കൂട്ടുകളുടെ എണ്ണം വ്യത്യസ്തമാണ്.

(1) മനസ്സലിയുന്ന കർത്താവ് :-

യേശു ശിഷ്യന്മാരെ വിളിച്ച് അവരോടു പറയുന്നു, “ഈ ജനത്തിൽ എന്റെ മനസ്സലിയുന്നു” കാരണം മൂന്നു ദിവസമായി അവർ എന്റെയടുക്കൽ താമസിക്കുന്നു; അവർക്ക് ഭക്ഷിപ്പാൻ ഒന്നുമില്ല, അവരെ പട്ടിണിയായി പറഞ്ഞയയ്ക്കുവാൻ എനിക്ക് മനസ്സില്ല. അവർ വഴിയിൽ വെച്ച് തളർന്നുപോയേക്കാം. തന്നെ പിൻപറ്റിയവരെ പറ്റി മാത്രം കരുതലുള്ള ഒരു ഗുരുവിനെയും കാണുവാൻ അന്നും ഇന്നും പ്രയാസമാണ്. പലപ്പോഴും നേതൃത്വത്തിൽ ഇരിക്കുന്നവർ മറ്റുള്ളവരാൽ ശുശ്രൂഷിക്കപ്പെടുവാനും, സംതൃപ്തരാകുവാനും ആഗ്രഹിക്കുന്നവരും ഇഷ്ടപ്പെടുന്നവരുമാണ്. തങ്ങളെ അനുഗമിക്കുന്ന, അണികളെ അവഗണിക്കുന്ന നേതൃത്വം രാഷ്ട്രീയത്തിലും മതത്തിലും നിരവധിയാണ്. ആടുകളെ തീറ്റിപ്പോറ്റാതെ ആദായം മാത്രം പ്രതീക്ഷിക്കുന്ന ഇടയന്മാർക്കും ഇന്ന് പത്തമില്ല. ഇവിടെയാണ്, “മനുഷ്യപുത്രൻ വന്നത് ശുശ്രൂഷ സ്വീകരിപ്പാനല്ല, ശുശ്രൂഷിപ്പാനും മറ്റുള്ളവർക്കു വേണ്ടി തന്റെ ജീവനെ നൽകുവാനുമാണെന്ന്” നയേശുവിന്റെ വാക്കുകൾ അന്വർത്ഥമാകുന്നത്. മനസ്സലിവ് യേശുവിന്റെ പൂർണ്ണ മനുഷ്യത്വം വെളിപ്പെടുത്തുന്ന സംഭവമാണ്. മനുഷ്യന്റെ വിശപ്പും, ദാഹവും, ക്ഷീണവും തിരിച്ചറിയുന്നവനാണ് യഥാർത്ഥ മനുഷ്യൻ. പലപ്പോഴും നമ്മിൽ പലരും നമ്മുടെ ദാഹവും ക്ഷീണവും മാത്രമേ കാര്യമാക്കാറുള്ളൂ. മറ്റുള്ളവരുടെ ദുഃഖദുരിതങ്ങളോ, പട്ടിണിയോ, പരിവട്ടമോ ഗൗനിക്കാറില്ല. “മനസ്സലിയുന്ന കർത്താവ് തന്നെ പിൻപറ്റുന്നവർക്ക് എന്നും പ്രചോദനമായിരുന്നു. ക്രിസ്തുവിന്റെ ഭാവം ഉൾക്കൊള്ളേണ്ടവരായ നാം, അവന്റെ മനസ്സലിവിന്റെ ഭാവം ഉൾക്കൊണ്ട് മറ്റുള്ളവരോട് പ്രത്യേകിച്ച് അവശരോടും, ബലഹീനരോടും, ആലംബഹീനരോടും മനസ്സലിവുള്ളവരായി വർത്തിക്കണം.

(2) ജനത്തെ മുഴുവൻ തൃപ്തിപ്പെടുത്തുവാനുള്ള അപ്പം എവിടെ നിന്ന്?

തന്നെ പിൻപറ്റിയവരിൽ മനസ്സലിഞ്ഞ കർത്താവ് അവർക്ക് ഭക്ഷണം നൽകാതെ വിടുവാൻ ഇഷ്ടപ്പെടുന്നില്ല. ഇത് മനസ്സിലാക്കിയ ശിഷ്യന്മാർ യേശുവിനോടു ചോദിക്കുന്ന ചോദ്യമാണ്, “ഈ ജനത്തെ മുഴുവൻ തൃപ്തിപ്പെടുത്തുവാൻ വേണ്ട അപ്പം ഈ വിജന പ്രദേശത്ത് എവിടെ നിന്ന്?” എന്നുള്ളത്. ‘ജീവന്റെ അപ്പമായ’ കർത്താവിനോടാണ് ശിഷ്യന്മാർ അപ്പം എവിടെ എന്ന് ചോദിക്കുന്നത്. അവർ മനുഷ്യന്റെ സാധാരണ വിശപ്പുമാറ്റുവാനും, അവരെ തൃപ്തിപ്പെടുത്തുവാനുമുള്ള അപ്പംപോലും ലഭ്യമാക്കുവാൻ സാധിയ്ക്കാത്തതിൽ അസ്വസ്ഥതപ്പെടുന്നു. തങ്ങളുടെ കൂടെയുള്ളത് സകലതിനും മതിയായവനാണെന്ന് ചിന്തിക്കുന്ന

ല്ല. ശൂന്യതയിൽ നിന്നും സർവ്വതും ചമച്ചവനോടാണ് “ഈ വിജനപ്രദേശത്ത് അപ്പം എവിടെനിന്ന് ലഭിക്കും” മെന്ന് ചോദിക്കുന്നത്.

ഈ ചോദ്യത്തിലൂടെ ശിഷ്യന്മാർ തങ്ങളുടെ ദൗത്യത്തിൽ നിന്നും പിൻവലിയുന്നതായി കാണാം. നമ്മളും പലപ്പോഴും നിത്യ ജീവിതത്തിൽ ഇതുപോലുള്ള പ്രതിസന്ധി അഭിമുഖീകരിക്കേണ്ടി വരുമ്പോൾ ഉത്തരവാദിത്തം ഏറ്റെടുക്കാതെ ഉൾവലിയുന്നവരല്ലേ? ശിഷ്യത്വം പ്രതിസന്ധികളിൽ നിന്നും ഓടി ഒളിക്കലല്ല. നേരിട്ട വിജയംവരിക്കലാണ്. “ജനത്തെ മുഴുവൻ” തൃപ്തിപ്പെടുത്തുവാൻ എന്ന പ്രയോഗത്തിൽ നിന്നും, ജനത്തിൽ കുറെപേരെയായിരുന്നുവെങ്കിൽ തൃപ്തിപ്പെടുത്തുവാൻ സാധിക്കുമായിരുന്നു എന്നൊരു ധ്വനി കാണുന്നുണ്ട്. സർവ്വജനത്തിനും സന്തോഷം പ്രദാനം ചെയ്യുവാൻ വന്ന കർത്താവിന് ഭാഗിക രക്ഷയോ, ഭാഗിക തൃപ്തിപ്പെടുത്തലോ കരുണീയമല്ല. ലോകത്തിന്റെ സമ്പൂർണ്ണ രക്ഷയാണ് യേശുക്രിസ്തുവിന്റെ മനുഷ്യാവതാരം തന്നെ.

“നിങ്ങളുടെ കൈവശം എത്ര അപ്പമുണ്ട്” എന്ന യേശുക്രിസ്തുവിന്റെ ചോദ്യം അവന്റെ പദ്ധതികളിൽ മനുഷ്യന്റെ പങ്കാളിത്തം ഉറപ്പാക്കുന്നതായിരുന്നു. ഇന്നും ലോകത്തിൽ ദൈവഹിതം നിറവേറ്റപ്പെടുന്നത് മനുഷ്യനിലൂടെയാണ്. അവന്റെ കൈയ്ക്കിണങ്ങുന്ന ഉപകരണങ്ങളായി ലോകത്തിൽ വർത്തിപ്പാൻ നമുക്കിടയാകട്ടെ!

IV. പെന്തിക്കോസ്തിക്കുശേഷം ഏഴാമത്തെ ഞായറാഴ്ച: വി. മർക്കോ. 3:20-30 (ജൂലൈ 11, 2010)

യേശുവിന്റെ പ്രസംഗത്തിലും സൗഖ്യദാന ശുശ്രൂഷയിലും ആകൃഷ്ടരായ ജനം അവനെ പിൻപറ്റി അവന്റെ സന്നിധിയിൽ തടിച്ചു കൂടുന്ന ഒരു സന്ദർഭമാണ് ഈ വേദഭാഗത്തിന്റെ പശ്ചാത്തലം. ഒരു പക്ഷേ അല്പ വിശ്രമത്തിനും ഭക്ഷണ പാനീയത്തിനുമായി യേശുവും ശിഷ്യന്മാരും പ്രവേശിച്ച ഭവനത്തിൽപ്പോലും ജനം തടിച്ചുകൂടുന്നു. എന്നാൽ പാവം ജനത്തിന്റെ ഈ തിരക്കിൽ ഒരിക്കലും യേശു തമ്പുരാൻ അസ്വസ്ഥനാകുന്നില്ല. മറിച്ച് തങ്ങൾക്ക് ലഭിക്കാത്ത സ്വീകാര്യത യേശുവിന് ലഭിക്കുന്നതിൽ അസുയപൂണ്ട വേദപണ്ഡിതന്മാരും നേതാക്കളും അസ്വസ്ഥതപ്പെടുകയും, യേശുവിന് ബുദ്ധിഭ്രമം ഉണ്ടെന്നും ഭൂതങ്ങളുടെ തലവനായ ‘ബേത്സബൂലി’നെ കൊണ്ടാണ് അവൻ ആളുകളെ ആകർഷിക്കുന്ന പ്രവർത്തികൾ ചെയ്യുന്നതെന്നും ആരോപിക്കുന്നു. ഈ ആരോപണത്തിൽ അവന്റെ ചാർച്ചക്കാരും ഒരു പരിധിവരെ കൂട്ടുനിൽക്കുന്നു. ഈ ആരോപണങ്ങൾക്കും, മനോഭാവങ്ങൾക്കും, ആർക്കും മനസ്സിലാകുന്ന ഉപമകളിലൂടെ യേശു മറുപടി നൽകുന്നു.

(1) സ്വയം ചിദ്രിക്കുന്ന അവസ്ഥ :-

യേശുവിന്റെ പ്രവർത്തികളെ ചാർച്ചക്കാർ അവൻ ബുദ്ധിഭ്രമം ഉണ്ടെന്നും, വേദപണ്ഡിതന്മാർ, അവനിൽ

ബേത്സബൂൽ ഉണ്ടെന്നും ആരോപിക്കുന്നു.

സാധാരണതലത്തിൽ നിന്നും നന്മയോ, തിന്മയോ അധികരിച്ചു പ്രവർത്തിച്ചാൽ അത് സമനില തെറ്റിയ അവസ്ഥയാണെന്ന് ഇന്നും സാധാരണക്കാർ വിശേഷിപ്പിക്കാറുണ്ട്. പ്രത്യേകിച്ച് തങ്ങളെക്കൊണ്ട് കഴിയാത്ത നന്മ മറ്റുള്ളവർ ചെയ്യുമ്പോൾ ‘ഇവനു വട്ടുണ്ടോ?’ എന്ന് ചോദിയ്ക്കുന്നവർ ഇന്നും ധാരാളം ഉണ്ട്. എല്ലാ ലാഭത്തിന്റെ കണ്ണിലൂടെ നോക്കിക്കാണുന്ന മനുഷ്യന്റെ ചിന്തയാണിത്. സ്വാർത്ഥതയില്ലാതെ നന്മ മറ്റുള്ളവർക്ക് ചെയ്യുമ്പോൾ നഷ്ടമല്ലാതെ ഒരു പ്രയോജനവും സാധാരണനിലയിൽ ലഭിക്കാറില്ലല്ലോ?

ചാർച്ചക്കാരുടെ ആരോപണത്തേക്കാൾ ഗൗരവതരമായ ആരോപണമാണ് വേദപണ്ഡിതന്മാരുടേത്. അവർ ആരോപിയ്ക്കുന്നത് യേശു ഈ പ്രവർത്തികളൊക്കെ ചെയ്യുന്നത് സാത്താനെ കൂട്ടു പിടിച്ചാണെന്നാണ്. ഇതിനു മറുപടിയായിട്ടാണ്, “സാത്താൻ സാത്താനെ പുറത്താക്കുവാൻ എങ്ങനെ കഴിയുമെ”ന്ന സാരവത്തായ ചോദ്യം യേശു ചോദിക്കുന്നത്. സാത്താന്റെ പ്രവർത്തി തിന്മയുടേതാണ്. ഒരുവനെ പൈശാചിക ബന്ധനത്തിലാക്കുകയാണ് അവന്റെ പ്രവർത്തി. അല്ലാതെ പൈശാചിക ബന്ധനത്തിൽ നിന്നും അവനെ മോചിപ്പിക്കുകയല്ല. യേശു തന്റെ സൗഖ്യദാന ശുശ്രൂഷയിൽ ആകൽകറുസായുടെ ബന്ധനത്തെ വിചേരിച്ച് രോഗികളെ സ്വാതന്ത്ര്യപ്പെടുത്തുന്നതാണ് കാണുന്നത്.

സാത്താൻ ഈ പ്രവർത്തി ചെയ്താൽ അതിന്റെ അർത്ഥം അവൻ വിരുദ്ധത പ്രവർത്തിക്കുന്നു എന്നാണ്. ഒരിക്കലും അത് സാധ്യമല്ല. ഞെരിഞ്ഞിലിൽ നിന്നും മുന്തിരിപ്പഴം ഉണ്ടാകുകയില്ലല്ലോ.

സ്വയം ചിദ്രിക്കുന്ന വ്യക്തിയാകട്ടെ, കുടുംബമാകട്ടെ, രാജ്യമാകട്ടെ അതിന്റെ നിലനിൽപ്പ് അസാധ്യമാണ്. ഒരു മനുഷ്യനെ നശിപ്പിക്കുവാൻ ബാഹ്യശക്തികളുടെ ഇടപെടലിനെക്കാൾ വേഗതയേറിയത് സ്വയം പ്രവർത്തികളാണ്. ഇതുതന്നെയാണ് കുടുംബത്തിന്റെയും, സമൂഹത്തിന്റെയും രാജ്യത്തിന്റെയും അവസ്ഥ. ബാഹ്യശക്തികളുടെ ആക്രമണത്തെ നിശ്ചയദാർഢ്യമുള്ള കുടുംബത്തിനും, സമൂഹത്തിനും, രാജ്യത്തിനും ചെറുത്തുനിൽക്കുവാൻ സാധിക്കും. എന്നാൽ അന്തഃചിദ്രം സംഭവിച്ചാൽ ഐക്യം തകരുകയും ചെയ്യുന്നു. ഇന്ന് നാം കാണുന്ന സകല തകർച്ചകൾക്കും പ്രഥമവും, പ്രധാനവുമായ കാരണം ഈ അന്തഃചിദ്രം തന്നെയാണ്. നന്നാകില്ലെന്ന് സ്വയം തീരുമാനിച്ച ഒരുവനെ ആർക്കു നന്നാക്കാൻ കഴിയും?

മനസ്സു തകർന്നവർക്ക്

സാന്ത്വനവും, അവഗണിക്കപ്പെട്ടവർക്ക് പരിഗണനയും, രോഗ-പീഡിതർക്ക് സൗഖ്യവും സൗജന്യമായി നൽകിയവന്റെ പ്രവർത്തി, ബുദ്ധിഭ്രമത്താലോ, പൈശാചിക ശക്തിയാലോ അല്ല. അത് ദൈവത്താൽ ദൈവപുത്രൻ ചെയ്യുന്നതും മനുഷ്യനിൽ നിന്ന് ദൈവം ആഗ്രഹിക്കുന്നതുമാണ്. പലപ്പോഴും നമ്മുടെ ധാരണകൾക്കും, ചിന്താപദ്ധതികൾക്കും അപ്പുറത്തെ നന്മകൾ ഉൾക്കൊള്ളുവാൻ ഇന്നും നമുക്ക് സാധിക്കുന്നില്ല.

(2) മോചിക്കപ്പെടാത്ത പാപം:-

പരിശുദ്ധാത്മാവിന്റെ നിറവിൽ പൈശാചിക ബന്ധനങ്ങളെ തകർക്കുകയും പിശാചിനോടും പോരാടി സത്യത്തിന്റെ വഴിയിൽ ചരിക്കുകയും അതിലേക്ക് മനുഷ്യവർഗ്ഗത്തെ ആനയിക്കുകയും ചെയ്ത യേശുവിന്റെ പ്രവർത്തികൾ ഇവിടെ വേദപണ്ഡിതന്മാർ എതിർക്കുന്നു. അതിനവർ യേശുവിൽ പിശാചിന്റെ പ്രവർത്തനം ആരോപിക്കുന്നു. താൻ ചെയ്തതിന്റെ നേരെ എതിരായ ആരോപണം. ഇത് ബാഹ്യ ഇന്ദ്രിയങ്ങളാൽ ചെയ്യുന്ന പാപമോ, പെട്ടെന്നുണ്ടാകുന്ന പ്രകോപനത്താലോ, പ്രലോഭനത്താലോ സംഭവിക്കുന്ന പാപമോ അല്ല, മറിച്ച് ദൈവത്തിന്റെയും പിശാചിന്റെയും പ്രവർത്തനങ്ങൾ വിവേചിപ്പാനും, അത് പ്രബോധിപ്പാൻ കടമപ്പെട്ടിട്ടുള്ളവരുമായ വേദപണ്ഡിതന്മാർ ബോധപൂർവ്വം സത്യത്തെ നിഷേധിക്കുന്ന ഗൗരവതരമായ പാപമാണ് സംഭവിക്കുന്നത്. സത്യത്തെ നിഷേധിക്കുക എന്നാൽ, സകല സത്യത്തിലും നമ്മെ വഴിനടത്തുവാനായി പരിശുദ്ധാത്മാവിനെ നിഷേധിക്കുന്നത്, പരിശുദ്ധാത്മാവിനെതിരെയുള്ള പാപമാണ്. അതു ദൈവസന്നിധിയിൽ മോചനം ലഭിക്കാത്ത പാപമായി കർത്താവ് പഠിപ്പിക്കുന്നു.

മനുഷ്യൻ ഇന്ദ്രിയങ്ങളോടുകൂടി സൃഷ്ടിക്കപ്പെട്ടവനും, ഈ ഭൗതികലോകത്തിൽ ജീവിക്കുന്നവനുമാകയാൽ പാപസാധ്യത എല്ലാ മനുഷ്യനിലും കണ്ടെന്ന് വരാം. എന്നാൽ ബോധപൂർവ്വം അതിൽനിന്ന് ഒഴിഞ്ഞിരിപ്പാനും, വന്നുപോയ പാപങ്ങൾക്ക് അനുതപിച്ച് മോചനം നേടാനും നമുക്ക്

സാധിക്കും. അതിനായിട്ടല്ലോ കർത്താവ് മനുഷ്യാവതാരം ചെയ്തതും. “നിന്റെ പാപം എത്ര കടും ചുവപ്പാണെങ്കിലും ഹിമംപോലെ വെളുക്കും” എന്നും, “മനുഷ്യരുടെ സകല പാപങ്ങളും, അവർ പറയുന്ന എല്ലാ ദുഷണങ്ങളും ക്ഷമിക്കപ്പെടും” എന്നു പറയുന്ന കർത്താവുതന്നെയാണ് “സത്യം സത്യമായും” എന്ന് അടിവരയിട്ട്, “പരിശുദ്ധാത്മാവിനെതിരായി ദുഷണം പറയുന്നവന് ഒരു നാളും മോചനമില്ല” എന്ന് പ്രഖ്യാപിക്കുന്നത്.



ഡിസ്ക്രിക്റ്റ് മീറ്റിംഗ്

ബാലസമാജം പന്തളം ഡിസ്ക്രിക്റ്റ് യൂണിറ്റ് സെക്രട്ടറിമാരുടെയും വൈസ് പ്രസിഡന്റ്മാരുടെ ഒരു മീറ്റിംഗ് കുറമ്പാല സെന്റ് തോമസ് വലിയപള്ളിയിൽ വെച്ച് നടന്നു. ഇടവക വികാരി റവ. ഫാ. കെ. ഒ. ഫിലിപ്പ് കോർ-എപ്പിസ്കോപ്പ അദ്ധ്യക്ഷത വഹിച്ചയോഗം ഭദ്രാസന വൈസ് പ്രസിഡന്റ് റവ. ഫാ. ഗീവർഗ്ഗീസ് സാമുവേൽ ഉദ്ഘാടനം ചെയ്തു. ഡിസ്ക്രിക്റ്റ് ഓർഗനൈസർ സുജിൻ വർഗ്ഗീസ് മാപ്പിള, റിജോയ് ഫിലിപ്പ് എന്നിവർ പ്രസംഗിച്ചു.

വി. പൗലോസിന്റെ കുടുംബ ദർശനം

ഫാ. പി. കെ. കോശി



എഫേസ്യ ലേഖനത്തിൽ പ. പൗലോസ് നൽകുന്ന കുടുംബ ദർശനത്തിൽ ക്രിസ്തുവും സഭയുമായുള്ള ബന്ധമാണ് പ്രാധാന്യം നൽകി കാണിച്ചിരിക്കുന്നത്. കുടുംബബന്ധങ്ങളിൽ കെട്ടുറപ്പ് നിലനിർത്താൻ പൗലോസ് ശ്ലീഹാ ചൂണ്ടിക്കാട്ടുന്ന മൂന്നാമത്തെ നിർദ്ദേശം.

3. ഭർത്താവ് ഭാര്യയുടെ തലയാകുന്നു :- ഭർത്താവ് ഭാര്യയുടെ തലയാകുന്നു എന്ന് പൗലോസ് ശ്ലീഹാ പറയുന്നത് ഭാര്യയുടെ മേൽ ഭർത്താവ് ആധിപത്യം സ്ഥാപിക്കുക എന്ന ഉദ്ദേശത്തോടെയല്ല. ക്രിസ്തു സഭയാകുന്ന ശരീരത്തിന്റെ രക്ഷിതാവായി സഭയ്ക്ക് തലയാകുന്ന പ്രകാരം ഭർത്താവ് ഭാര്യയ്ക്ക് തലയായിരിക്കുവാനാണ്. ഇത് ആധിപത്യം സ്ഥാപിക്കലല്ല. ഉത്തരവാദിത്വം നിറവേറ്റലാണ്. സഭയ്ക്ക് തലയായിട്ട് ക്രിസ്തു നിലനിൽക്കുന്നു. ശരീരത്തിന് പല അവയവങ്ങൾ ഉണ്ട്. ഓരോ അവയവത്തിനു പ്രവർത്തികളും, പ്രാധാന്യവും വ്യത്യസ്തമാണ്. സഭയുടെ വിധേയത്വം കർത്താവിനോടായിരിക്കുന്ന പ്രകാരം ഭാര്യമാർ ഭർത്താക്കന്മാരോട് വിധേയത്വപ്പെട്ടിരിക്കുക. കാറ്റടിയിക്കുന്ന സന്ദർഭത്തിൽ മരക്കൊമ്പിലിരിക്കുന്ന കിളിയ്ക്ക് ഭയപ്പെടേണ്ടതില്ല. കാരണം കാറ്റത്ത് മരക്കൊമ്പ് ഒടിഞ്ഞു വീണാലും അതിന് രക്ഷപെടാൻ കഴിയും. മരക്കൊമ്പിലിരിക്കുമ്പോഴും കാറ്റടിയിക്കുമ്പോഴും കിളിയുടെ ശക്തി അതിന്റെ ചിറകിലാണ്. ഈ ലോകത്ത് പ്രതിസന്ധി വന്നാലും ദൈവശക്തിയിലുള്ള വിശ്വാസവും വിധേയത്വവും നമ്മെ അതിൽനിന്നും അതി ജീവിക്കുവാൻ പ്രാപ്തമാക്കും. കുടുംബ ജീവിതത്തിൽ പ്രതിസന്ധി വരുമ്പോൾ ദൈവകൃപയ്ക്ക് പ്രാപ്തമാകണം. God in above you to bless you, below to support you, Before to guide you, Behind to protect you എന്ന വിശ്വാസം കുടുംബ ജീവിതത്തിൽ ഭാര്യഭർത്താക്കന്മാരെ ഭരിയ്ക്കണം. ജീവിതത്തിൽ ഏറ്റം കൈപ്പായതു സംഭവിക്കുമ്പോഴും പിന്മാറ്റ പാതയിൽ പോകാതെ സർവ്വശക്തിയിൽ തന്നെ ആശ്രയിക്കുന്നതാണ് യഥാർത്ഥ വിശ്വാസം. കോടതികൾ വഴി വിവാഹമോചനം നേടുന്നവരേക്കാൾ കൂടുതലാണ് ഇന്ന് ഒരു കുരയ്ക്കുള്ളിൽ തന്നെ മാനസികമായി അകന്നു താമസിക്കുന്ന ഭാര്യഭർത്താക്കന്മാർ. അഭിനയത്തിനുള്ള ഏറ്റം വലിയ അവാർഡ് നൽകേണ്ടത് ക്രിസ്തീയ കുടുംബത്തിലുള്ളവർക്കാണ് കാരണം അഭിനയിച്ചു തീർക്കുന്ന ജീവിതമായി മാറിയിരിക്കുന്ന പല

ക്രിസ്തീയ കുടുംബ ജീവിതങ്ങളും.

ഭാര്യഭർത്താക്കന്മാർ സ്നേഹം നിലനിർത്തണം:- ക്രിസ്തു സഭയെ സ്നേഹിച്ചതു പോലെ ഭാര്യമാരെ സ്നേഹിക്കുവാൻ പൗലോസ് ഭർത്താക്കന്മാരോട് ആഹ്വാനം ചെയ്യുന്നു. പരസ്പരം സ്നേഹിക്കുക എന്നത് ചുമതലയാണ്. സ്നേഹം വിവിധ തരത്തിലുണ്ട്. സ്വന്ത ശരീരംപോലെ പരസ്പരം സ്നേഹിക്കുന്നു. കർത്താവ് പഠിപ്പിക്കുന്നു “നീ നിന്നെപ്പോലെ തന്നെ നിന്റെ അയൽക്കാരനെ സ്നേഹിക്കാൻ”. സ്വന്തമായി സ്നേഹിച്ചെങ്കിലേ അന്യനെ സ്നേഹിക്കുവാൻ കഴിയൂ. ഭർത്താവ് സ്വയം സ്നേഹിച്ചെങ്കിലേ ഭാര്യയെ സ്നേഹിക്കാൻ കഴിയൂ. സ്നേഹം പ്രായോഗികമാക്കണം, അത് പ്രകടിപ്പിക്കുകയും വേണം. Confusus പറയുന്നത് “മനുഷ്യന് മുമ്പ് കാര്യങ്ങൾ ഒളിച്ചു വെയ്ക്കാൻ കഴിയുകയില്ല. ചുമ, തുമ്മൽ, സ്നേഹം.” ഇവ മൂന്നും നിറഞ്ഞാൽ കവിയും. സ്നേഹം നിറഞ്ഞു കവിയുന്നതായിരിക്കണം കുടുംബജീവിതത്തിൽ. എല്ലാ ആത്മികഫലങ്ങളുടെയും അടിസ്ഥാനം സ്നേഹമാണ്. സ്നേഹമില്ലെങ്കിൽ മറ്റൊന്നും നിലനിൽക്കുകയില്ല. ഒരു സ്ഫടിക കട്ടയിൽ (പ്രിസം) കുടി

സൂര്യരശ്മികൾ കടന്നുപോകുമ്പോൾ സപ്തവർണ്ണങ്ങൾ വെളിപ്പെടുന്നതുപോലെ സ്നേഹത്തിന്റെ വിവിധ വർണ്ണങ്ങൾ പരിശുദ്ധാത്മ ഫലങ്ങളിലൂടെ ലഭിക്കുന്നു. സ്നേഹം എന്നതിന്റെ പ്രധാന ഗ്രീക്കു പദം ഇതു സ്വാർത്ഥ പുരിതവും ജഡസംബന്ധവുമായ സ്നേഹമല്ല മറിച്ച് ദിവ്യവും, സ്വയം വിസ്മരിക്കുന്നതും, സ്വയം ത്യജിക്കുന്നതും, സ്വയം നൽകുന്നതുമായ സ്നേഹമാണ്. ഈ സ്നേഹമാണ് ഭാര്യഭർത്താക്കന്മാരിൽ ഉണ്ടാകേണ്ടത്. പരിജ്ഞാനത്തെ കവിയുന്ന ക്രിസ്തുവിന്റെ സ്നേഹത്തെക്കുറിച്ച് (എഫേ. 3:19) ൽ പൗലോസ് പറയുമ്പോൾ ബേൽപത്രോസിയിലെ കാലിത്തൊഴുത്തു മുതൽ കാൽവരിയിലെ ക്രൂശുരണത്തോളമുള്ള ദൈവസ്നേഹത്തിന്റെ ആന്തരീക തലം മനസ്സിലാക്കാം. സ്നേഹിതർക്കുവേണ്ടി ജീവനെ വെക്കുന്നതിൽ വലിയ സ്നേഹമില്ല എന്ന് ക്രിസ്തു പഠിപ്പിക്കുമ്പോൾ യേശു അത് പ്രായോഗികമാക്കി തന്നു. “അവൻ ആദ്യം നമ്മെ സ്നേഹിച്ചതുകൊണ്ട് നാം സ്നേഹിക്കുന്നു” (1 യോഹ. 4:19) എന്നത് കുടുംബജീവിതത്തിൽ പകർത്തേണ്ട കാര്യമാണ്. യേശു ക്രിസ്തുവിന്റെ മനുഷ്യാവതാരം മഹാത്മ്യമാണ്. അത് പൂർണ്ണവുമാണ്. സ്വർഗ്ഗോന്നതിയിൽ നിന്ന് മനുഷ്യ തലത്തിലേക്ക് പ്രവേശിച്ചപ്പോൾ ത്രിത്വത്തിന്റെ പൂർണ്ണതയ്ക്ക് ഭംഗം നേരിട്ടില്ല. ഹൈന്ദവ പുരാണത്തിലെ ഗോവാന്ധ്യ ഉപനിഷത്തിൽ പറയുന്ന ഒരു ശാന്തിമന്ത്രം.

“ഓം പൂർണ്ണമദഃ പൂർണ്ണമിദ
പൂർണ്ണാത് പൂർണ്ണ മൃദച്യതേ
പൂർണ്ണസ്യ പൂർണ്ണമാദായ
പൂർണ്ണ മേവാവശിഷ്യതേ
ഓം ശാന്തി, ശാന്തി, ശാന്തിഃ”

അർത്ഥം - അത് പൂർണ്ണമാണ്, ഇതും പൂർണ്ണമാണ്. പൂർണ്ണതയിൽ നിന്ന് പൂർണ്ണം ഉൽഭവിക്കുന്നു. പൂർണ്ണത്തിൽ നിന്ന് പൂർണ്ണം ഉത്ഭവിച്ചാൽ ഉത്ഭവിക്കുന്നതും അവശേഷിപ്പു കുന്നതും പൂർണ്ണമാണ്.” സ്നേഹം കൊടുക്കുന്നതും ഉത്ഭവിക്കുന്നതും പ്രകടമാക്കുന്നതും കുറയുകയില്ല. അത് പൂർണ്ണതയിലേക്ക് തന്നെ എത്തിച്ചേരുന്നു. ഭാര്യഭർത്താക്കന്മാർ സ്നേഹിയ്ക്കുംതോറും സ്നേഹത്തിന് കുറവുവരുന്നില്ല.

5. സ്വയം ഏല്പിച്ചു കൊടുക്കുന്നതായിരിക്കണം ഭാര്യഭർത്തൃബന്ധം:-പൗലോസ് പറയുന്നത് ക്രിസ്തു സഭയ്ക്കുവേണ്ടി സ്വയം ഏല്പിച്ചുകൊടുത്തു എന്നാണ് (എഫേ. 5:27). സ്വയം ഏല്പിച്ചുകൊടുക്കുന്നത് സ്വയം വെറുമയക്കപ്പെടുന്നതാണ്. ക്രിസ്തു സഭയുടെ ശിരസ്സ് മാത്രമല്ല രക്ഷിതാവും ആകുന്നു സഭയ്ക്കുവേണ്ടി ക്രിസ്തു സ്വയം ഏല്പിച്ചുകൊടുത്തു എന്നത് സഭയെ തന്റെ സ്വന്തമാക്കി തീർക്കുവാൻ വേണ്ടിയാണ്. തനിയ്ക്കുവേണ്ടി മാത്രം വേർതിരിയ്ക്കപ്പെട്ട ഒരു സമൂഹമാകാൻ. വചനത്തോടുകൂടിയ ജലത്താൽ കഴുകി ശുദ്ധീകരിച്ച് കറയും ചുളിവും ഇല്ലാത്തവളാക്കുന്നു. യഹൂദന്മാരുടെ ഇടയിൽ വിവാഹത്തിനു മുമ്പ് മണവാട്ടി കൂട്ടി നടത്തുന്ന ഒരു ചടങ്ങുണ്ടായിരുന്നു. അതിനുശേഷം മണവാളൻ മണവാട്ടിയെ സ്വീകരിയ്ക്കുമ്പോൾ പറയുന്നത് “കണ്ടാലും നീ എനിക്ക് വെടിപ്പുള്ളവളായിരിക്കുന്നു”. യേശു ക്രിസ്തു അനർഹരെ സ്നേഹിക്കുകയും കരുതുകയും ചെയ്യുന്നു. അതുകൊണ്ടാണ് സഭ അനർഹമായിരുന്നിട്ടും സഭയ്ക്കായി തന്നെത്തന്നെ ഏല്പിച്ചത്. മഹാനായ അരിസ്റ്റോട്ടിൽ “നാം ചെറുപ്പമായിരിക്കുമ്പോൾ സ്നേഹിതരെ ആവശ്യമുണ്ട്, നാം തെറ്റിലേക്ക് വഴുതിപോകാതിരിയ്ക്കാൻ പ്രായപൂർത്തിയായിലേയ്ക്കു വരുമ്പോൾ സ്നേഹിതരെ ആവശ്യമുണ്ട്. നമ്മുടെ പദ്ധതികൾ നമുക്കുതന്നെ പ്രാവർത്തികമാക്കാൻ ശക്തിയില്ലാത്തതുകൊണ്ട് നമ്മെ സഹായിക്കുവാൻ ജീവിതത്തിന്റെ പക്ഷതയിലും സ്നേഹിതർ വേണം, സൽപ്രവർത്തിയിലേയ്ക്ക് നമ്മെ പ്രേരിപ്പിക്കുവാൻ.”

സ്വയം കുറവുകൾ കണ്ടെത്തിയെങ്കിലെ അത് പരിഹരിയ്ക്കപ്പെടുവാൻ കഴിയും. കുറവുകൾക്ക് പരിഹാരം കണ്ടെത്തേണ്ടത് ഓരോ മനുഷ്യന്റെയും ആവശ്യമായിത്തീരണം. നാം നമ്മെത്തന്നെ അറിയുക എന്നത് മനുഷ്യജീവിതത്തിലെ ഏറ്റവും പ്രധാന സമൂഹ സംഗതിയാണ്. നമ്മുടെ കഴിവുകളെക്കാൾ കുറവുകളെക്കുറിച്ച് ബോധ്യമുള്ളവരായിരുന്ന മഹാരഥന്മാർ മഹാത്മാഗാന്ധിയുടെ ജീവിതചരിത്രം എഴുതിയ ലൂയി ഫിഷർ “താങ്കൾ പരിപൂർണ്ണനായ വ്യക്തിയാണെന്നു ഞാൻ കരുതുന്നു” എന്ന് പറഞ്ഞപ്പോൾ അദ്ദേഹം നൽകിയ മറുപടി “എന്റെ നൂറുകണക്കിനു കുറവുകൾ നിങ്ങൾ ഇവിടെനിന്നും പോകും മുൻപ് മനസ്സിലാക്കും” എന്നാണ്. സ്വയം കുറവുകൾ കണ്ടെത്തിയാൽ അന്യോന്യം ഏല്പിച്ചു കൊടുക്കാൻ കഴിയും.

6. പരസ്പരം കരുതുന്നവരാകണം :- യേശുക്രിസ്തു സഭയെ പോറ്റി പുലർത്തുന്നതുപോലെ ഭർത്തൃസ്നേഹം ഭാര്യയെ കരുതുവാൻ തക്കവണ്ണം ആയിരിക്കണം. കരുതുന്നവനായ ദൈവത്തെക്കുറിച്ച് വി. വേദപുസ്തകത്തിൽ ധാരാളം കാണാം.

കരുതുന്ന ദൈവത്തിന്റെ സംരക്ഷണവലയം പോലെ ഭാര്യാ ഭർതൃ ബന്ധത്തിൽ കരുതൽ അത്യാവശ്യം. ഇന്ന് Prosperity Theologyയുടെ കാലഘട്ടം. ആത്മീയതയും വ്യവസായമായി മാറിയിരിക്കുന്നു. കുടുംബജീവിതത്തിലും ഇതുതന്നെ . പരസ്പരം കരുതലോ സംരക്ഷണമോ ഇല്ല. കുടുംബ പ്രശ്നങ്ങളിൽ പലപ്പോഴും ego കാരണമാകാറുണ്ട്. എന്നാൽ പരസ്പരം കരുതുന്ന അവസ്ഥയുമുണ്ട് എങ്കിൽ ഇത് മാറ്റിയെടുക്കാം. “മാലാഖമാരെ അഹന്ത പിശാചുക്കളാക്കി മാറ്റി. മനുഷ്യരുടെ വിനയം അവരെ മാലാഖമാരാക്കി” സെന്റ് ആഗസ്തിനോസ് പറയുന്നു. പരസ്പരം അഹങ്കരിയ്ക്കാതെ കരുതുന്ന മനോഭാവം വളർത്തിയെടുക്കുക. കോഴി കുഞ്ഞുങ്ങളെ ചിറകിൻകീഴിൽ ചേർക്കുംപോലെ ഞാൻ നിങ്ങളെ ചേർത്തുകൊള്ളും എന്ന യേശുവിന്റെ വാക്കുകൾ യഥാർത്ഥ സംരക്ഷകനെ നാം ദർശിയ്ക്കുന്നു. ഈ സംരക്ഷണവും പരിപാലനവും കുടുംബജീവിതത്തിൽ ഉണ്ടാവണം. ഇന്ന് കുടുംബജീവിതത്തിൽ ഭാര്യാഭർത്താക്കന്മാർ പരസ്പരം കരുതലില്ലാത്ത അവസ്ഥ നിലനിൽക്കുന്നതിനെക്കുറിച്ച് ഇപ്രകാരം പറയാറുണ്ട്. “ആദ്യമേന്നു ഭാര്യ പറയുന്നതു ഭർത്താവ് കേൾക്കും, പിന്നെയുള്ള നാളുകളിൽ ഭാര്യയും ഭർത്താവും പറയുന്നത് നാട്ടുകാർ കേൾക്കും.” ഇതല്ല ആവശ്യം പരസ്പരം കരുതുന്ന അവസ്ഥയാണ് കുടുംബഭദ്രതയ്ക്ക് വേണ്ടത്.

7. ഭാര്യാഭർതൃബന്ധത്തിൽ ആദരവ് ആവശ്യം :- ആദരവ് എന്നത് തീവ്രമായ സ്നേഹത്തിന്റേയും ബഹുമാനത്തിന്റേയും ബഹിർസ്ഫുരണമാണ്. ആദരണീയത, ബഹുമാന്യത, പുജ്യത എന്ന തലത്തിൽ സൗന്ദര്യവും തീവ്രതയുമുണ്ട്. ഒരു വ്യക്തിയ്ക്ക് മറ്റൊരു വ്യക്തിയോടു തോന്നുന്ന ബഹുമാനത്തിന്റേയും ഭക്തിയുടെയും സമ്മിശ്ര വികാരമാണ് ആദരവ്. വ്യക്തികൾക്ക് പരസ്പരം ആദരവു തോന്നുന്നതു തന്നെ സ്നേഹത്തിന്റെ അടിസ്ഥാനത്തിലാണ് ആദരിയ്ക്കപ്പെടുന്ന വ്യക്തി സത്യസന്ധനും, നന്മയുള്ളവനും, മാന്യമായി പെരുമാറുന്നവനും, സന്മാർഗ്ഗാചരണം ഉള്ളവനുമായിരിയ്ക്കണം. ഭാര്യാഭർതൃബന്ധത്തിൽ ഈ വക കാര്യങ്ങൾ അത്യാവശ്യമാണ്. മേലാളനെ കീഴാളൻ ആദരിയ്ക്കുന്നതോ, ദാസൻ യജമാനനെ ആദരിയ്ക്കുന്നതോ ആയ നിലയിലല്ല ഭാര്യാഭർതൃബന്ധത്തിലെ ആദരവ്. യേശു ക്രിസ്തു ഏറ്റം വലിയ ആദരവ് പ്രകടിപ്പിച്ചു തന്റെ മനുഷ്യാവതാരത്തിലൂടെ പൂർണ്ണദൈവം പൂർണ്ണ മനുഷ്യനായത് ഏറ്റം വലിയ ആദരവിന്റെ ഭാഗമാണ്. സൃഷ്ടിയെ സൃഷ്ടാവ് ആദരിയ്ക്കുന്നു. ഇവിടെ പൗലോസ് പറയുന്നു. ഭാര്യ ഭർത്താവിനെ ആദരിയ്ക്കണം. ആദരിയ്ക്കപ്പെടുന്നവളും ആദരിയ്ക്കുന്നവളും ഒരുപോലെ ബഹുമാനിയ്ക്കപ്പെടുന്ന അവസ്ഥ. മറ്റുള്ളവരിൽ സ്വന്തമായുള്ളതിനേക്കാൾ നന്മയും, വിശുദ്ധിയും പ്രത്യേകത

കളും ഉണ്ട് എന്ന് മനസ്സിലാക്കുവോൾ ആദരിയ്ക്കുവാൻ കഴിയും. സ്വയം ആദരിയ്ക്കപ്പെടുവാൻ ആഗ്രഹിയ്ക്കുന്ന വ്യക്തി മറ്റുള്ളവരെ ആദരിച്ച് ആദരവ് തിരികെ പറ്റാൻ ശ്രമിയ്ക്കണം. മറ്റുള്ളവരെ ആദരിയ്ക്കാത്തവർ അഹങ്കാരിയാണ്. ഭാര്യഭർതൃബന്ധത്തിൽ അഹംഭാവം പാടില്ല. ഞാൻ എന്ന ഭാവം മാറ്റി സ്വയം ഒന്നുമല്ല എന്ന് ചിന്തിച്ച് കുടുംബത്തിൽ സമാധാനം നിലനിർത്താൻ പൗലോസ് എഫേസ്യ ലേഖനത്തിലൂടെ പഠിപ്പിയ്ക്കുന്നു. ഒരു Catering Cardൽ കണ്ട വാചകം “സ്വയം തോറ്റു തോറ്റു വിജയിക്കുക.” കുടുംബ ജീവിതത്തിൽ ഭാര്യാഭർത്താക്കന്മാർക്ക് ഇത് സാധിതമാകുവാൻ വി. പൗലോസ് ആഹ്വാനം ചെയ്യുന്നു.



വൈദികയോഗം അനുഭവിക്കുക

മെത്രാൻ സ്ഥാനത്തേക്ക് തെരഞ്ഞെടുക്കപ്പെട്ട ചെങ്ങന്നൂർ ഭദ്രാസന അംഗങ്ങളായ അഭിവന്ദ്യ യാക്കോബ് മാർ ഏലിയാസ് മെത്രാപ്പോലീത്തായെയും, ജോഷ്വാ മാർ നിക്കോദിമോസ് മെത്രാപ്പോലീത്തായെയും, പൗരോഹിത്യ രജത ജൂബിലി ആഘോഷിക്കുന്ന ഭദ്രാസന സെക്രട്ടറി ഫാ. മാത്യു വർഗ്ഗീസ് പുളിമുട്ടിലിനെയും ചെങ്ങന്നൂർ ഭദ്രാസന വൈദികയോഗത്തിൽ അനുഭവിക്കുക. റ്റി. ജി. ജോൺ കോർ എപ്പിസ്കോപ്പാ അദ്ധ്യക്ഷത വഹിച്ചു. ഫാ. തോമസ് തേക്കിൽ, ഫാ. രാജൻ വർഗ്ഗീസ്, ഫാ. വൈ. തോമസ്, വൈദികസംഘം സെക്രട്ടറി ഫാ. ജോൺ പോൾ എന്നിവർ പ്രസംഗിച്ചു.

"ജീവിതം ദുഷ്കരമാകുമ്പോൾ..."

26

ബേൽ പത്രിക

സ്നേഹമുള്ള കുട്ടുകാരെ,

നമുക്ക് ശാന്തമായ സമുദ്രത്തിൽ ഒരു കപ്പലിൽ സുഖമായ ഒരു യാത്ര ചെയ്യാം. തെളിഞ്ഞ പകലുകളും പാലൊളി പരത്തുന്ന രാത്രികളും മുകളിൽ നീലാകാശ പരപ്പും കാണുന്നു. കുളിർമയേകുന്ന ഇളം കാറ്റ്, ഉന്മേഷവും ഉത്സാഹവും ഉണർത്തുന്ന അന്തരീക്ഷം.

പെട്ടെന്ന് കടൽ ഭ്രാന്തമാകുന്നു. കലി തുള്ളുന്ന അലമാലകൾ. കാതടപ്പിക്കുന്ന അലർച്ചകൾ. ആകാശം ഇരുണ്ടുമുടി. കപ്പൽ ആടിയുലയുന്നു. അപ്രതീക്ഷിതമായ മാറ്റത്തിൽ നാമെല്ലാം സംഭീതരാകുന്നു. എന്തു ചെയ്യണമെന്നറിയാത്ത അവസ്ഥയിൽ നാം എത്തിച്ചേരുന്നു.

സമാനമായ അനുഭവത്തെപ്പറ്റി ഒരു എബ്രായകവി വിവരിച്ചിട്ടുണ്ട്. "അവിടുന്ന് കൽപ്പിച്ചപ്പോൾ കൊടുങ്കാറ്റു വീശി. സമുദ്രത്തിൽ തിരമാലകൾ ഉയർന്നു. അവ ആകാശത്തോളം ഉയർന്നു. വീണ്ടും ആഴങ്ങളിലേക്കു താണു. ഈ അപകടത്തിൽ അവരുടെ ധൈര്യം ചോർന്നുപോയി. അവർ ഉന്മത്തന്മാരെപ്പോലെ ആടിയുലയുകയും വേച്ചു നടക്കുകയും ചെയ്തു. എന്തു ചെയ്യണമെന്ന് അവർ അറിഞ്ഞില്ല."

നമ്മുടെ അനുദിന ജീവിതത്തിന്റെ ഒരു ഉപമയാണ് ഈ കപ്പൽ യാത്രയിൽ കണ്ടത്. ശാന്തമായും സന്തോഷമായും നീങ്ങുന്ന ജീവിതം. ഉത്സാഹവും ഉന്മേഷവും നിറഞ്ഞ അനുഭവം. എന്നാൽ പൊടുന്നനവേ അവക്കു മാറ്റം വരാം. പ്രതികൂലമായി പലതും സംഭവിക്കാം. കൂരിരുൾ താഴ്വരയിൽ എത്തിച്ചേരാം. മുന്നോട്ടു നീങ്ങുവാൻ കരുത്തില്ലാതെ നിസഹായരും നിരാശരും മായി തളർന്നുപോകാം. ബുദ്ധിയും യുക്തിയും അപ്രസക്തമെന്നു തോന്നിയേക്കാം. വിശ്വാസം തനിയെ ചോർന്നു പോകുന്ന അനുഭവം.

ഇങ്ങനെയുള്ള വിഷമഘട്ടങ്ങളിൽ നമ്മെ ശക്തിപ്പെടുത്തുന്ന ഒരു അദൃശ്യ ശക്തിയുണ്ടെന്ന് നാമറിയാം. ജീവിതത്തിലെ പ്രതികൂലങ്ങളെ ധീരതയോടെ നേരിട്ട് വിജയം വരിച്ചു

അനവധി വ്യക്തികളെ നാം കണ്ടുമുട്ടുന്നു.

തളരാത്ത മനസ്സും തകരാത്ത വിശ്വാസവും കൈമുതലാക്കി പ്രതിബന്ധങ്ങളെ തരണം ചെയ്ത് പ്രസിദ്ധരായ അനേകരുണ്ട് "ഏഴ് കാൾസൺ" എന്ന അമേരിക്കൻ ഭിഷഗ്വരൻ ജന്മനാ രോഗിയായിരുന്നു. മാംസപേശികൾക്ക് നിയന്ത്രണമില്ലാതെ കോച്ചിവലിക്കുന്ന അവസ്ഥ. ഈ ദുരവസ്ഥയെ കാൾസൺ ധീരതയോടെ നേരിട്ടു. നിരാശനാകാതെ തികഞ്ഞ ആത്മ വിശ്വാസത്തോടും ഈശ്വരകൃപയിൽ ആശ്രയിച്ചും അദ്ദേഹം പ്രവർത്തിച്ചു. അമേരിക്കൻ യൂണിവേഴ്സിറ്റിയിൽ നിന്നും മെഡിക്കൽ ബിരുദം കരസ്ഥമാക്കി. അനേകർക്ക് ആശ്വാസവും ധൈര്യവും പകരാനും സൗഖ്യത്തിന്റെ സന്തോഷം നൽകുവാനും അദ്ദേഹം പ്രാപ്തനായി. ആത്മധൈര്യം, ഇച്ഛാശക്തി, പരാജയമടയാത്ത ക്ഷമ, കർശനമായ ആത്മശിക്ഷണം, സർവ്വോപരി ഈശ്വര വിശ്വാസം ഇവയാണ് അദ്ദേഹത്തിന്റെ വിജയ രഹസ്യമെന്ന് പറഞ്ഞിട്ടുണ്ട്.

ജീവിതത്തിലെ ദുരന്താനുഭവങ്ങളുടെ നേരെ ഒരു ചെറുത്തുനിൽപ്പിന് തയ്യാറാകണം. വിധിയെ പഴിക്കാനല്ല, ചുറ്റുപാടുകളെ വെറുക്കാനുമല്ല, ധൈര്യപൂർവ്വം സാഹചര്യത്തെ നേരിടണം. അതിനു കൈമുതലായി വേണ്ടത് ഇളകാത്ത വിശ്വാസം, ഉലയാത്ത ധൈര്യം, പരിപൂർണ്ണ സമർപ്പണം ഇവയാണ്.

കുട്ടുകാരെ,

ജീവിതം ശാന്തസമുദ്രത്തിൽ കുടിമാത്രം യാത്ര ചെയ്യുവാനുള്ളതല്ല. കൊടുങ്കാറ്റും സമുദ്രക്ഷോഭവും ഉണ്ടാകുമ്പോൾ അവയെ തരണം ചെയ്യുവാൻ അദൃശ്യവും ശക്തനുമായ ദൈവം നമ്മെ സഹായിക്കും. ആ പ്രത്യാശയിൽ മുറുകെ പിടിക്കുക.

ദൈവം അനുഗ്രഹിക്കട്ടെ !

സ്നേഹത്തോടെ

ആനിച്ച്വേഴ്സി



സുവിശേഷസംഘം ജനറൽ സെക്രട്ടറി ശ്രീ. സി. കെ. റജി, കാവുള്ളതിൽ, ജോയിന്റ് സെക്രട്ടറി ശ്രീ. ബിജി ജോർജ്ജ്, താമരവേലിൽ, സൺഡേസ്കൂൾ വൈസ് പ്രസിഡന്റ് റവ. ഫാ. കുര്യൻ ജോസഫ് മുരിക്കേത്ത് ഡയറക്ടർ ശ്രീ. ജി. വറുഗീസ് കാവുപുറത്ത് (സെക്രട്ടറി), ജോയിന്റ് സെക്രട്ടറി ശ്രീ. സി.എം. തോമസ് ചെറുകാലേത്ത്, ഡിസ്ട്രിക്റ്റ് ഇൻസ്പെക്ടർ ചെങ്ങന്നൂർ ശ്രീ. ടി. എം. തോമസ്, തുണ്ടിയിൽ, ശ്രീ. ടി. എം. വറുഗീസ്, തെക്കേപ്പറമ്പിൽ - ഇട വകാട് - ശ്രീ. കെ. എം. ബർസൗമ, കീത്തലത്തറയിൽ, ശ്രീമതി ഏലിയമ്മ ജോൺ, കോട്ടുമല പുത്തൻബംഗ്ലാവ് - പന്തളം - ശ്രീ. ബിനോയി പി. ജോർജ്ജ്, പോളയ്ക്കൽ, ശ്രീ. വി. ജോൺസൺ, ചാമുട്ടത്ത് - പുത്തൻകാവ് - ശ്രീ. ഏബ്രഹാം തോമസ്, അയിരുകുഴിയിൽ, ശ്രീ. സിബി മത്തായി, വെങ്ങാലിൽ - ഉമയാറ്റുകര - ശ്രീ. കെ. എം. മത്തായി, സാജൻവീല്ല, ശ്രീ. എൻ. സി. ചാണ്ടി, നെടുവക്കാട്

പ്രാർത്ഥനായോഗം വൈസ് പ്രസിഡന്റ് റവ. ഫാ. ഗീവറുഗീസ് ജോൺ, തേവരുകിഴക്കേതിൽ, ജനറൽ സെക്രട്ടറി ശ്രീ. വി. എം. ജോയി കിഴക്കേവിരുത്തിയേത്ത് കിഴക്കേതിൽ, ജോയിന്റ് സെക്രട്ടറി ശ്രീ. പി. എം. ശാമുവേൽ, പനാരവിളയിൽ ഡിസ്ട്രിക്റ്റ് സെക്രട്ടറിമാർ ചെങ്ങന്നൂർ - ശ്രീ. എ. ജെ. ജേക്കബ്, ആനത്താനത്ത് - ഇട വകാട് - ശ്രീ. പി. കെ. ഏബ്രഹാം, പണിക്കരവീട്ടിൽ - പന്തളം - ശ്രീ. ടി. സി. വർഗ്ഗീസ്, ടി. സി. വീല്ല - പുത്തൻകാവ് - ശ്രീ. കെ. ഒ. ഗീവറുഗീസ്, കണ്ണന്തൂത്ത് - ഉമയാറ്റുകര - ശ്രീ. എം. കെ. തോമസ്, മണിയനോടിൽ കാമ്പാവിൽ

മർത്തമറിയം വൈസ് പ്രസിഡന്റ് റവ. ഫാ. തോമസ് പി. നൈനാൻ, ഈരേഴത്ത് അനുഗ്രഹ, ജനറൽ സെക്രട്ടറി ശ്രീമതി ഷീല ജോർജ്ജ്, പുത്തൻപറമ്പിൽ അജിത് വീല്ല, ജോയിന്റ് സെക്രട്ടറി ശ്രീമതി ലിസ്സി വർഗ്ഗീസ് പള്ളിവീട്ടിൽ അമ്പിൾ കോട്ടേജ്, ഡിസ്ട്രിക്റ്റ് സെക്രട്ടറിമാർ ചെങ്ങന്നൂർ - ശ്രീമതി അന്നമ്മ വർഗ്ഗീസ് പുതുപറമ്പിൽ പുത്തൻപുരയിൽ - ഇടവകാട് - ശ്രീമതി ലൈസമ്മ ഈപ്പൻ, ടിന്റുവീല്ല - പന്തളം - ശ്രീമതി സോഫിയ രാജൻ കാഞ്ഞിരമണ്ണിൽ സിനു ഭവൻ - പുത്തൻകാവ് - ശ്രീമതി ഓമന ജോൺ, പനംതിട്ടമലയിൽ - ഉമയാറ്റുകര - ശ്രീമതി ഓമന ജോസഫ്, കടവിൽ കടുംപള്ളിൽ, കേന്ദ്ര പ്രതിനിധി ശ്രീമതി ബിൻസി റെജി, കാവുള്ളതിൽ.

യുവജനപ്രസ്ഥാനം വൈസ് പ്രസിഡന്റ്

റവ. ഫാ. ജോസഫ് കുറിയാക്കോസ്, പാമ്പാടികണ്ടത്തിൽ, ജനറൽ സെക്രട്ടറി ശ്രീ. ബിജു മാത്യു പുത്തൻപറമ്പിൽ, ജോയിന്റ് സെക്രട്ടറി ശ്രീ. വി. ജി. ജോൺ, വിളയിത്തേത്ത് തെക്കേതിൽ, യുവജനപ്രസ്ഥാനം ഡിസ്ട്രിക്റ്റ് സെക്രട്ടറിമാർ ചെങ്ങന്നൂർ - ശ്രീ. പ്രവീൺ പി. മാത്യു പഴയിടത്ത് പള്ളത്ത് - ഇടവകാട് - ശ്രീ. റോബിൻ ജോ വർഗ്ഗീസ് പാട്ടിളത്തറ റോബിൻ വീല്ല - പന്തളം - ശ്രീ. റിജേഷ് ഫിലിപ്പ്, പുത്തൻപുരയ്ക്കൽ - പുത്തൻകാവ് - ശ്രീ. കെ. ഒ. മാത്യു, മേലേപ്പുറത്ത് - ഉമയാറ്റുകര - ശ്രീ. ഡോ. സജി കുര്യൻ, നീലങ്കേരിൽ

എം.ജി.ഒ.സി.എസ്.എം. വൈസ് പ്രസിഡന്റ് റവ. ഫാ. ജോൺ പി. ഉമ്മൻ, പനംകുറ്റിയിൽ എബനേസർ ജനറൽ സെക്രട്ടറി ശ്രീ. സജി പട്ടരൂമാം, പട്ടരൂമാത്തിൽ, ജോയിന്റ് സെക്രട്ടറി ശ്രീ. ജോബിൻ കെ. ജോർജ്ജ്, കാച്ചാണശേരിൽ, ഡിസ്ട്രിക്റ്റ് സെക്രട്ടറിമാർ ചെങ്ങന്നൂർ - ശ്രീമതി അജിത വിൽസൺ - ഇടവകാട് - ശ്രീമതി റേച്ചൽ രാജൻ, വടക്കേതിൽ അനുഗ്രഹ - പന്തളം - ശ്രീ. ലിജോ എം. ജോർജ്ജ്, ലിജോ ഭവൻ - പുത്തൻകാവ് - ശ്രീ. എബി അലക്സാണ്ടർ, പള്ളിപടിഞ്ഞാറേതിൽ - ഉമയാറ്റുകര - ശ്രീമതി സാലി റോയി, പ്ലാച്ചേരിൽ.

ബാലസമാജം വൈസ് പ്രസിഡന്റ് റവ. ഫാ. ഗീവറുഗീസ് ശാമുവേൽ, കുറ്റിലയ്യത്ത്, സെക്രട്ടറി ശ്രീ. ബൈജു കെ. മാത്യു, പുളിനിൽക്കുന്നതിൽ ജോയിന്റ് സെക്രട്ടറി ശ്രീമതി ആനി കെ. തോട്ടുപുറം, തോട്ടുപുറത്ത്, ഡിസ്ട്രിക്റ്റ് സെക്രട്ടറിമാർ ചെങ്ങന്നൂർ - ശ്രീ. റിച്ചു ചെറിയാൻ, ഇളയിടത്ത് തലേക്കാട്ട് - ഇടവകാട് - ശ്രീ. സോനു സോളമൻ, ആറ്റുപുറത്ത് തുണ്ടത്തിൽ - പന്തളം - ശ്രീ. സുജിൻ വി. മാപ്പിള, ഇടയിലേ വീട്ടിൽ കണ്ടത്തിൽ - പുത്തൻകാവ് - ശ്രീ. ചിൽസ് തോമസ് കോശി, മല്ലപ്പള്ളിൽ - ഉമയാറ്റുകര - ശ്രീ. പ്രവീൺ മാത്യു കുര്യൻ, പുറത്തുമ്മുറിയിൽ

ദിവ്യബോധനം വൈസ് പ്രസിഡന്റ് റവ. ഫാ. സഖറിയാ പനയ്ക്കാമറ്റം, പനയ്ക്കാമറ്റത്ത് ഡയറക്ടർ ശ്രീ. പി. പി. ഉമ്മൻ, പള്ളിതെക്കേതിൽ, ഡിസ്ട്രിക്റ്റ് സെക്രട്ടറിമാർ ചെങ്ങന്നൂർ - ശ്രീമതി ഗ്രേസി തോമസ്, ചെങ്ങഴേത്ത് ഗ്രേസ് കോട്ടേജ് - ഇടവകാട് - ശ്രീ. കെ. ഒ. വറുഗീസ്, കുന്നയ്ക്കൽ - പന്തളം - ശ്രീ. വി. എസ്. രാജു, വിളയിൽ പടിഞ്ഞാറേതിൽ - പുത്തൻകാവ് - ശ്രീ. എം. സി. മാത്യൂസ്, മണ്ണിൽ ജോളി ഭവൻ - ഉമയാറ്റുകര - ശ്രീമതി അച്ചാമ്മ വറുഗീസ്, പറ

ത്തോലിൽ.

ബസ്കുമാ അസോസിയേഷൻ വൈസ് പ്രസിഡന്റ് റവ. ഫാ. എം. കെ.ഇമ്മാനുവേൽ, മുളവന ലവ്വേൽ സെക്രട്ടറി ശ്രീമതി റേച്ചൽ ചെറിയാൻ, കിഴക്കേത്തലയ്ക്കൽ പീടികയിൽ, ഡിസ്ട്രിക്റ്റ് സെക്രട്ടറിമാരായി ചെങ്ങന്നൂർ - റവ. ഫാ. ജിബു ഫിലിപ്പ്, മൂലേതുണ്ടിയിൽ - ഇടവങ്കാട് - റവ. ഫാ. സി. കെ. ഗീവർഗ്ഗീസ് സെന്റ് ജോർജ്ജ് മൗണ്ട് ആശ്രമം, - പന്തളം - റവ. ഫാ. നൈനാൻ വി. ജോർജ്ജ്, പാറമൺ ബഥേൽ- പുത്തൻകാവ് - റവ. ഫാ. ബിജു റ്റി. മാത്യു തണ്ടപ്രപീടികയിൽ- ഉമയാറ്റുകര - റവ. ഫാ. ഐപ്പ് പി. സാം, പ്ലാച്ചേരിൽ, **ശുശ്രൂഷകസംഘം** വൈസ് പ്രസിഡന്റ് - റവ. ഫാ. സി. പി. ചാക്കോ, ചക്കാലയിൽ ഓതറ, സെക്രട്ടറി - ശ്രീ. എൻ. കെ. വറുഗീസ്സ്, നെടുമ്പുറത്ത് വീട്, **ദൈവവിളി സംഘം** വൈസ് പ്രസിഡന്റ് റവ. ഫാ. വിമൽ മാമ്മൻ ചെറിയാൻ, കടത്തോട്ടിൽ, സെക്രട്ടറി ശ്രീ. ജോജി ജെയിംസ് ജോർജ്ജ്, ബഥേൽ അരമന, **മദ്യ വർജ്ജന പ്രസ്ഥാനം** വൈസ് പ്രസിഡന്റ് റവ. ഫാ. വൈ. തോമസ് കമ്മാരയിൽ ഡെയ്സി കോട്ടേജ്, സെക്രട്ടറി ശ്രീ. ഐസക് പാപ്പൻ, മിഷൻ ഹൗസ്, ഐരാണിക്കുടി, **ബസ്സേലിയോസ് കൗൺസിലിംഗ് സെന്റർ** കോ-ഓർഡിനേറ്റർ - റവ. ഫാ. ജേക്കബ് ചെറിയാൻ, തോട്ടത്തിൽ പൊയ്കയിൽ, സെക്രട്ടറി - റവ. ഫാ. മാത്യു ഏബ്രഹാം, ആലുവ്രാതുണ്ടിയിൽ മേൽപ്പറഞ്ഞവരെ 2010-13 പ്രവർത്തന വർഷത്തിലേക്ക് അഭി. മെത്രാപ്പോലീത്ത നിയമിച്ചിരിക്കുന്നു.

ആശംസകൾ



ചെങ്ങന്നൂർ :- മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനം ജനറൽ സെക്രട്ടറി യായി ഫാ. സ്റ്റീഫൻ വർഗ്ഗീസിനെ പ. ബാവാ തിരുമനസ്സുകൊണ്ട് നിയമിച്ചു. കൂടശ്ശനാട് സെന്റ് സ്റ്റീഫൻസ് കത്തീഡ്രൽ ഇടവകാംഗമായ ബഹു. അച്ചൻ ചെങ്ങന്നൂർ ഭദ്രാസന ബാലസമാജം വൈസ് പ്രസിഡന്റായി പ്രവർത്തിച്ചു. ഭദ്രാസന വിദ്യാഭ്യാതി ഡയറക്ടർ, യുവജനപ്രസ്ഥാനം സെൻട്രൽ കമ്മറ്റിയംഗം, യുവജനം മാസികയുടെ മാനേജിംഗ് എഡിറ്റർ, ബഥേൽ പത്രിക എഡിറ്റോറിയൽ ബോർഡ് അംഗം എന്നീ നിലകളിൽ പ്രവർത്തിക്കുന്നു.



കേരള സർവ്വകലാശാലയിൽ നിന്നും കെമിസ്ട്രിയിൽ ഡോക്ടറേറ്റ് നേടിയശേഷം ഉപരിപഠനാർത്ഥം ഫ്രാൻസി ലേക്ക് പോയിരിക്കുന്ന ജൂബി ജോൺ മുളക്കുഴ സെന്റ് മേരീസ് പള്ളി അംഗമാണ്. മുളക്കുഴ സെന്റ് മേരീസ് സ്കൂൾ മാനേജർ ശ്രീ. പി. എസ്. ജോണിന്റെയും ശ്രീമതി ഏലിയാമ്മ ജോണിന്റെയും മകനാണ്.

കേരള സാഹിത്യ അക്കാദമി അവാർഡ് ലഭിച്ചു



കേരള സാഹിത്യ അക്കാദമിയുടെ 2009-ലെ മികച്ച നോവലിനുള്ള അവാർഡ് മലങ്കര ഓർത്തഡോക്സ് സഭാംഗമായ ബെന്യാമിൻ രചിച്ച “ആടുജീവിതം” എന്ന നോവലിന് ലഭിച്ചു. ചെങ്ങന്നൂർ ഭദ്രാസനത്തിലെ കുള്ളനട മാന്തളിർ സെന്റ് തോമസ് ഇടവകാംഗമായ പി. എം. ദാനിയേലിന്റെ മകനാണ് ബെന്നി ബഞ്ചമിൻ എന്ന ബെന്യാമിൻ. 25000 രൂപയും പ്രശസ്തി പത്രവുമാണ് അവാർഡ്. ബെഹറിനിലാണ് ശ്രീ. ബെന്യാമിൻ ജോലി ചെയ്തുവരുന്നത്. കേരള സാഹിത്യ അക്കാദമി അവാർഡ് ലഭിക്കുന്ന ബഹറിനിലെ ആദ്യത്തെ വ്യക്തിയും ഗൾഫ് രാജ്യങ്ങളിൽ നിന്നുള്ള രണ്ടാമത്തെ വ്യക്തിയുമാണ്. യുത്തനേസിയ, ഇരുണ്ട വനസ്ഥലികൾ, അബീശഗിൻ, പെൺ മാറാട്ടം, പ്രവാചകന്മാരുടെ രണ്ടാം പുസ്തകം, അക്കപ്പോരിന്റെ ഇരുപത് നസ്രാണി വർഷങ്ങൾ എന്നിവയാണ് മറ്റ് കൃതികൾ. ഭാര്യ ആശ മാത്യു ഹെൽത്ത് മിനിസ്ട്രിയിൽ ജോലി ചെയ്യുന്നു. മക്കൾ : റോഹൻ (6), കെസിയ (4). കേരള സാഹിത്യ അക്കാദമിയുടെ പുരസ്കാരം ലഭിച്ച ബെന്യാമിനെ മലങ്കര ഓർത്തഡോക്സ് സഭയുടെ പരമാദ്ധ്യക്ഷൻ പരിശുദ്ധ കാതോലിക്കാ ബാവ അനുമോദിച്ചു.

“ഭൂമിക്കൊരു കുട” കീഴിൽ കുടശ്ശനാടും

കുടശ്ശനാട് :- മലയാള മനോരമയും കേരള വനം വകുപ്പും ചേർന്ന് ക്രമീകരിച്ച “ഭൂമിക്കൊരു കുട” പദ്ധതിയിൽ കുടശ്ശനാട് സെന്റ് സ്റ്റീഫൻസ് കത്തീഡ്രലും പങ്കു ചേർന്നു. ഇടവകയിലെ M.G.O.C.S.M ന്റെ നേതൃത്വത്തിൽ 06-06-2010 ഞായറാഴ്ച രാവിലെ വി. കുർബ്ബാനാന്തരം വികാരി റവ. ഫാ. പി. കെ. കോശിയുടെ അധ്യക്ഷതയിൽ കൂടിയ സമ്മേളനം സുൽത്താൻ ബത്തേരി മെത്രാസനാധിപൻ അഭി. ഏബ്രഹാം മാർ എപ്പിപ്പാനിയോസ് മെത്രാപ്പോലീത്താ ഉദ്ഘാടനം ചെയ്തു. M.G.O.C.S.M പ്രവർത്തനോത്ഘാടനവും കത്തീഡ്രലിന്റെ ചിത്രമുള്ള കലണ്ടറിന്റെ പ്രകാശനവും S.S.L.C. +2 വിജയികൾക്ക് അവാർഡുദാനവും നിർദ്ധന കുട്ടികൾക്കുള്ള വിദ്യാഭ്യാസ കിറ്റ് വിതരണവും നിർവ്വഹിക്കപ്പെട്ടു. പ്രസ്ഥാനം വൈസ് പ്രസിഡന്റ് സന്തോഷ് മേട്ടിൽ, സെക്രട്ടറി സുജിൻ വർഗ്ഗീസ് മാപ്പിള, ട്രഷറർ ഷിജോ ജോൺ എന്നിവർ നേതൃത്വം നൽകി. ഇടവക ട്രസ്റ്റി അച്ചൻകുഞ്ഞ് വർഗ്ഗീസ്, സെക്രട്ടറി രാജൻ തോമസ് എന്നിവർ പ്രസംഗിച്ചു. ഇടവകയിലെ എല്ലാ ഭവനങ്ങളിലും വൃക്ഷത്തെകൾ എത്തിച്ചു കൊടുക്കുകയുണ്ടായി.



കുടശ്ശനാട് സെന്റ് സ്റ്റീഫൻസ് ഓർത്തഡോക്സ് കത്തീഡ്രൽ പള്ളിഭാഗം യുവജനപ്രസ്ഥാനം പ്രവർത്തന ഉദ്ഘാടനം അഭി. ഏബ്രഹാം മാർ എപ്പിപ്പാനിയോസ് നിർവ്വഹിക്കുന്നു.

അനുമോദനങ്ങൾ



കേരള ആനിമേഷൻ അക്കാദമി ചെയർമാനായി തിരഞ്ഞെടുക്കപ്പെട്ട കാർട്ടൂണിസ്റ്റ് ജോയി കുളനട. കുളനട സെന്റ് ജോർജ് ഓർത്തഡോക്സ് ഇടവകാംഗവും, മലങ്കര അസ്സോസിയേഷൻ അംഗവുമാണ്.

അനുമോദനങ്ങൾ



പൗരോഹിത്യ രജത ജൂബിലി ആഘോഷിക്കുന്ന ഭദ്രാസന സെക്രട്ടറി ഫാ. മാത്യു വർഗ്ഗീസ് പുളിമുട്ടിലിന് ബഥേൽ പത്രികയുടെ ആശംസകൾ നേരുന്നു.

വേദപരിചയം

ഗലാത്യർ

പ്രശ്നോത്തരി - 20

നിബി മത്തായി

1. ദൈവിക ദർശനം ലഭിച്ച പൗലോസ് ആദ്യം പോയത് എവിടെക്ക്?
2. യവനൻ എങ്കിലും പരിച്ഛേദന ഏൽക്കാതിരുന്ന അപ്പോസ്തോലൻ ആര്?
3. തുണുകളായി എണ്ണപ്പെട്ടവർ ആരെല്ലാം?
4. അറബിദേശത്തുള്ള സീനായ് മലയെ കുറിക്കുന്നതാര്?
5. യേശുവിന്റെ ചുടടുയാളം ശരീരത്തിൽ വഹിച്ച അപ്പോസ്തോലൻ ആര്?
6. ആത്മാവിൽ വിതയ്ക്കുന്നവൻ എന്താണ് കൊയ്യുന്നത്?
7. ആരാണ് പരിച്ഛേദനക്കാരുടെ ഇടയിലെ അപ്പോസ്തോലൻ?
8. പൗലോസ് രണ്ടാം പ്രാവശ്യം യെരൂശലേം സന്ദർശിക്കുമ്പോൾ കൂടെയുണ്ടായിരുന്നവർ?
9. പൗലോസ് കേഫാവിൽ കുറ്റം കണ്ടത് എവിടെവെച്ച്?
10. ഏത് നന്മയെ കുറിച്ചാണ് പൗലോസ് പ്രസവവേദനപ്പെട്ടത്?

കഴിഞ്ഞ ലക്കത്തിലെ ഉത്തരങ്ങൾ

1. മക്കേദോനെ (2:13), 2. കർത്താവ് പുകഴ്ത്തുന്നവൻ (10:17), 3. ഒന്നു കുറയെ നാല്പത് അടി അഞ്ചുവട്ടം (11:24), 4. അരേതാ രാജാവ് (11:32), 5. ദൈവത്തിന്റെ (12:9), 6. സ്വർഗ്ഗീയ പാർപ്പിടം (5:3), 7. കന്യക (7:1), 8. തീത്തോസ് (8:6), 9. സ്വാതന്ത്ര്യം (3:17), 10. തേജസ്സ് (3:9)

കഴിഞ്ഞ ലക്കത്തിലെ വിജയികൾ

1. റൂബി ചാക്കോ, ചെട്ടിതുണ്ടിയിൽ, ആറാട്ടുപുഴ
2. കുഞ്ഞമ്മ കുര്യൻ, പള്ളിവാതുക്കൽ, മുണ്ടൻകാവ്
3. നിസി വർഗ്ഗീസ്, ചെട്ടിതുണ്ടിയിൽ, ആറാട്ടുപുഴ
4. സാനാമ സാമുവേൽ, ചുട്ടിയിൽ, കല്ലുകൽ
5. മിനി ജോൺസൺ, ജോ ദവൻ, കിടങ്ങനൂർ
6. ഏലിയമ്മ മാത്യു, വടക്കേ പാലങ്ങാട്ടിൽ, വന്മഴി
7. ഓമന രാജു, കോളുത്തറ റ്റുജോ ദവൻ, വെണ്മണി
8. ലിസ്സി റെജി, കോളുത്തറ പള്ളത്ത്, വെണ്മണി

ഉത്തരങ്ങൾ അയക്കേണ്ട വിലാസം

എഡിറ്റർ, ബഥേൽ പത്രിക,
ബഥേൽ അരമന, പി. ബി. നം. 38, ചെങ്ങന്നൂർ 689 121

അറിയിപ്പ് :- 5-ാം തീയതിക്ക് ശേഷം ലഭിക്കുന്ന ഉത്തരങ്ങൾ പരിശോധിക്കുവാൻ സാധിക്കുന്നതല്ല.

കഴിവുകൾ തിരിച്ചറിയുക തോമസ് മാർ അത്താനാസിയോസ്



തങ്ങളുടെ കഴിവുകളെ കുറിച്ചുള്ള ശരിയായ തിരിച്ചറിവാണ് വിദ്യാർത്ഥി സമൂഹത്തിന് ആവശ്യമെന്ന് ഓർത്തഡോക്സ് സഭ ചെങ്ങന്നൂർ ഭദ്രാസന മെത്രാപ്പോലീത്താ തോമസ് മാർ അത്താനാസിയോസ് പ്രസ്താവിച്ചു. ചെങ്ങന്നൂർ ഭദ്രാസന എം. ജി. ഒ. സി. എസ്. എം. സംഘടിപ്പിച്ച കരിയർ ഗൈഡൻസ് സെമിനാർ ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. കഴിവുകൾ ശരിയായി വിനിയോഗിക്കുന്നതോടൊപ്പം ജീവിത മൂല്യങ്ങൾ ഉയർത്തിപ്പിടിക്കുവാനും വിദ്യാർത്ഥി സമൂഹം തയ്യാറാകണമെന്ന് അദ്ദേഹം ഉദ്ബോധിപ്പിച്ചു. പ്രമുഖ കരിയർ വിദഗ്ദ്ധൻ തോമസ് ലാസർ ക്ലാസ്സ് നയിച്ചു. എം. ജി. ഒ.സി. എസ്. എം. ഭദ്രാസന വൈസ് പ്രസിഡന്റ് ഫാ. ജോൺ പി. ഉമ്മൻ അദ്ധ്യക്ഷത വഹിച്ച യോഗത്തിൽ ഭദ്രാസന സെക്രട്ടറി ഫാ. മാത്യു വർഗ്ഗീസ്, ഒ. സി. വൈ. എം. കേന്ദ്ര ജനറൽ സെക്രട്ടറി ഫാ. സ്റ്റീഫൻ വർഗ്ഗീസ്, മലയാള മനോരമ സർക്കുലേഷൻ മാനേജർ ശ്രീ. അനീഷ്, എം. ജി. ഒ. സി. എസ്. എം. ഭദ്രാസന സെക്രട്ടറി സജി പട്ടുമം, ജോയിന്റ് സെക്രട്ടറി ജോബിൻ കെ. ജോർജ്ജ് കാച്ചാണശ്ശേരിൽ, ആന്റണി എന്നിവർ സംസാരിച്ചു.

ആദരാഞ്ജലികൾ



പിറളശ്ശേരി : റവ. ഫാ. തോമസ് പി. നൈനാന്റെ പിതാവ് ഈഴരേത്ത് പട്ടിലേത്ത് പി. ജി. നൈനാൻ (90) നിര്യാതനായി. സംസ്കാര ശുശ്രൂഷ പിറളശ്ശേരി സെന്റ് ജോർജ്ജ് ഓർത്തഡോക്സ് സിംഹാസന പള്ളിയിൽ നടന്നു. തങ്കമ

നൈനാനാണ് ഭാര്യ. പി. എം. ജോർജ്ജ്, ഓമന, വർഗ്ഗീസ് നൈനാൻ, നൈനാൻ വർഗ്ഗീസ്, അനില എന്നിവരാണ് മറ്റ് മക്കൾ. ബഥേൽപത്രികയുടെ ആദരാഞ്ജലികൾ.



പരിശുദ്ധ വട്ടശ്ശേരിൽ മാർ ദീവന്നാസ്യോസ് തിരുമേനിയുടെ ഓർമ്മപ്പെരുനാളിനോടനുബന്ധിച്ച് നടത്തിയ അഖില മലങ്കര ബാലസമാജം ജൂനിയർ പ്രസംഗമത്സരത്തിൽ ഒന്നാം സ്ഥാനത്തിന് അർഹയായ കുമാരി. നവ്വാ ബീനാ മാത്യു, സർട്ടിഫിക്കറ്റും ക്യാഷ് അവാർഡും പരിശുദ്ധ അരാം കാതോലിക്കാ ബാവായിൽ നിന്നും ഏറ്റുവാങ്ങുന്നു. പന്തളം അറത്തിൽ സെന്റ് ജോർജ്ജ് ഓർത്തഡോക്സ് മഹാ ഇടവക അംഗവും മങ്ങാരം കൊച്ചുവടക്കേത്തിൽ ശ്രീ. വർഗീസ് മാത്യുവിന്റെയും ശ്രീമതി ബീനാ മാത്യുവിന്റെയും മകളുമാണ് നവ്വ.

ഭദ്രാസന ബാലസമാജം

2010-11 വർഷത്തെ ബാലസമാജത്തിന്റെ പ്രവർത്തന ഉദ്ഘാടനം 2010 ജൂലൈ 4-ാം തീയതി 10 മണിക്ക് കോടുകുളത്തി പ്രകാശഗിരി സെന്റ് മേരീസ് ഓർത്തഡോക്സ് പള്ളിയിൽ വച്ച് റവ. ഫാ. ഗീവർഗീസ് സാമുവേലിന്റെ അദ്ധ്യക്ഷതയിൽ അഭിവന്ദ്യ തോമസ് മാർ അത്താനാസിയോസ് തിരുമേനി നിർവ്വഹിക്കുന്നതാണ്. പ്രസ്തുത സമ്മേളനത്തിൽ എല്ലാ ബാലസമാജം അംഗങ്ങളും പങ്കെടുക്കേണ്ടതാണ്.

ഗുരുവന്ദനം

ചെങ്ങന്നൂർ :- മലങ്കര ഓർത്തഡോക്സ് സഭ ചെങ്ങന്നൂർ ഭദ്രാസനത്തിലെ വിദ്യാഭ്യാസത്തിന്റെ നേതൃത്വത്തിൽ ചെങ്ങന്നൂർ ബഥേൽ അരമനയിൽ ഗുരുവന്ദനം പ്രോഗ്രാം സംഘടിപ്പിച്ചു. അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ കലാലയങ്ങളിലേക്ക് പോകുന്ന കുഞ്ഞുങ്ങളെ പ്രാർത്ഥിച്ച് ആശീർവദിച്ചു. ഡോ. ജിബി ജോർജ്ജ് ക്ലാസ്സെടുത്തു. ഭദ്രാസന ഡയറക്ടർ ഫാ. സ്റ്റീഫൻ വർഗ്ഗീസ്, സുവിശേഷ സംഘം സെക്രട്ടറി സി. കെ. റജി, എം. ജി. ഒ. സി. എസ്. എം സെക്രട്ടറി സി പട്ടുമം എന്നിവർ യോഗത്തിൽ സംബന്ധിച്ചു. വൈദിക മിഷന്റെ നേതൃത്വത്തിൽ മദ്ധ്യസ്ഥ പ്രാർത്ഥന നടത്തി. വിവിധ ഇടവകകളിൽ നിന്നായി 500-ഓളം കുട്ടികൾ സംബന്ധിച്ചു.